



*Editor :— Prof : P. V. RAMANUJASWAMI, M. A.*

# వీరశైవాంధ్రవాఙ్మయము

శ్రీ వేంకటేశ్వర ప్రాచ్యపరిశోధనాలయమున  
సహాయాంధ్రపరిశోధకుడగు

శిష్టా రామకృష్ణశాస్త్రి, M. A., B. O. L. చే.  
రచియింపబడినది.

తిరుమల తిరుపతి దేవస్థానం బోర్డు ఆఫ్ ప్రెస్టిజ్‌వారి తరపున  
ఎగ్జిక్యూటివ్ ఆఫీసరువారగు

శ్రీ చెలికాని అన్నారావు, B. A. వారియనుమతిని  
ప్రకటింపబడినది.



తిరుపతి

తిరుమల తిరుపతి దేవస్థానము ముద్రాక్షరశాల.

**1952**



## పీఠిక

వీరశైవాంధ్ర వాఙ్మయమున పాల్కురికి సోమనాథుని గ్రంథములను, పిడుపర్తివారి కావ్యములనుమాత్రమే యింతవఱకు పండితులు పరామర్శించిరి. కాని విశాలాంధ్ర వాఙ్మయమునఁజోలె, వీరశైవాంధ్ర వాఙ్మయమునఁ గూడ గ్రంథములు శాఖోపశాఖలుగాఁ జెరిగి పురాణ, మాహాత్మ్య, ప్రబంధ, శతక, యక్షగానాది వివిధ భాగములుగా నుండుటచే, నా వాఙ్మయ మంతను గూడ నాయా భాగములుగనే యెర్పరించితిని. రామాయణ కథనే పలువురు కవులు షలువిధముల నాటక, కావ్య పురాణాదులుగ రచించినట్లుగ, వీరశైవ భక్తుల కథలను గూడ ననేక కవులనేక రూపముల రచించిరి. అట్లు రచించుట దోషము కాకపోగా, విశేషించి సుగుణమనికూడ పిడుపర్తి బసవన తన కుమారుఁడైన సోమనాథునకుఁ బద్య బసవపురాణ రచన ప్రేరణమున నుపదేశించినాఁడు. ఆ ధర్మసూత్రమునే వీరశైవ కవులందఱు గ్రహించిరి. అందుచే నేక వస్తువునే పలువురు కవులు గ్రహించి కావ్యరచనముఁ గావించుటచే తారతమ్య పరీక్షకు వీలుగా నుండుటకై వానిని కాలక్రమత ననుసరించి యొకచోటనే కూర్చి వాని యోగ్యతలను విమర్శించితిని. గ్రంథములు విశేషముగ వివిధరూపముల నున్న శివునకును, శివభక్తులకును, గురువులకు నంశిత మీయఁబడినవి. ఈ భక్తులు, గురువులును వీరశైవమత మహాపురుషులునై నను, చారిత్రిక మహాపురుషులు గాకపోవుటచే, వీరినిఁ బట్టి కవుల కాలనిర్ణయముచేయుట దుర్లభమైనది. వీలుగానున్నంత వఱకు వారి కాలమును నిర్ణయించుటకుఁ బ్రయత్నించితిని. చిల్లర కవుల కాల నిర్ణయము పట్ల శ్రీ కం. వీరేశలింగముగారి యాంధ్రకవులచరిత్రనే యుపయోగించుకొంటిని.

బసవేశ్వరుని జీవిత చరిత్రమును రాజకీయ మతపరిస్థితులను దెల్పు ప్రకరణమునను, మల్లికార్జున పండితారాధ్యుని జీవిత చరిత్రమును శివ తత్త్వసార ప్రకరణమునను దెల్పినాను గాన, తిరిగి పాల్కురికి సోమనాథుని

గ్రంథములఁ బరామర్శించు సమయమున వీరి చరిత్రములను వివరింపలేదు. అల్లమప్రభు చరిత్ర, భల్లూణచరిత్రముల కథాసార మాయా గ్రంథములఁ బరామర్శించుచోట్లనే యొనఁగితిని. ఇఁక సిరియాళ చరిత్ర మొదలై నవి శ్రీనాథాదుల హరవిలాసాది గ్రంథములందు ప్రఖ్యాతములై, సర్వజన విదితములగుటచే వాని కథాసారాదుల నొసంగలేదు. యక్షగానములందలి కథలు క్రొత్తవై నచో నొనఁగితిని. అష్టాదశపురాణములలో శైవపరమైనవి కొన్ని గలవు. మిగిలినవి పాల్కురికి సోమనాథుని కృతులు. సాధారణముగ పురాణమాహాత్మ్య శైవమతగ్రంథములందు విభూతి, రుద్రాక్ష శివలింగాది మాహాత్మ్యము దెలుపఁబడినది. అదియే యీ గ్రంథములన్నింటికి సామాన్య వస్తువై నది. పురాణాంతర్గతములై రసవంతములైన కథలే ప్రబంధములుగాను, యక్షగానములుగను వ్రాయఁబడినవి.

వీరశైవ కృతులలో నూటికి 10 మాత్రము ముద్రితములై నవి వానిలోఁగూడఁ గొన్ని గుఱు లీ ప్రతిలో నుండి, తప్పులు తడికలై లిఖితగ్రంథములకంటె నికృష్టముగ నున్నవి. మిగిలినవన్నియుఁ బ్రాచీనపుస్తకములే. వీని నన్నిటిని చెన్నపురి, ప్రాచ్యలిఖితగ్రంథ భాండాగారము నందు పరిశీలించితిని. కాకినాడ, ఆంధ్రసాహిత్య పరిషత్తునందలి లిఖితపుస్తక భాండాగారమున రెండు గ్రంథములు మాత్రము క్రొత్తవి నాకు గోచరించినవి. ఆభల్లూణ చరిత్రములు క్రొత్త కవులవి. ఇవి చెన్నపురి భాండాగారమునఁగాని మఱి తంజావూరున, మఱిగారి సరస్వతీ పుస్తక భాండాగారమునఁగాని లేవు. ఇఁక తంజావూరు గ్రంథాలయము నందు వీరశైవ వాంఛవాఙ్మయమున కుపకరించు నూత్నకృతు లేమియులేవు. ఉన్న కొలఁది కృతులు మాత్రము చెన్నపురి గ్రంథాలయమునందున్నట్టివియే.

ఈ గ్రంథమును రచించుటకు వివిధ పత్రికలందు ప్రకటింపఁబడిన పండితుల వ్యాసములన్నింటిని చూచి యుపయోగించుకొంటిని. అందులో ముఖ్యముగా ఆంధ్ర పరిషత్పత్రిక, ఆంధ్ర పత్రిక యుగాది సంచికలు,

భారతి, విభూతి మొదలై నవానిలో శ్రీయుతులు బంజారు తమ్మయ్య, చిదిరి మతం వీరభద్రయ్య, నిడదవోలు వెంకటరావు, మల్లంపల్లి సోమ శేఖరశర్మ, వేటూరి ప్రభాకరశాస్త్రి, డాక్టరు. చిలుకూరి నారాయణ రావుగార్లు రచనలలో సరసముగా నున్నవాని నుపయోగించుకొంటిని; విరసముగా నున్నవానిని నిమగ్నించితిని. వీరశైవాంధ్ర వాఙ్మయ మంతయు చాల్కురికి సోమనాథునిపై ముఖ్యముగా నాధారపడియున్నదని నే నిశ్చయించి చుట్లు నిరూపించివచ్చాడ నగుటచే, వానిని గూర్చి విపుల మగును, విశేషముగను గూడ రచించి, వానిగూర్చి యొక ప్రత్యేక ప్రకరణమునే వివరయోగించితిని. ఇందులకు మఱియొక కారణముగూడ గలదు. సోమనాథుని స్థలకాల విషయములగూర్చి భిన్నమతము లేప్పుడు టయు, నాతని గ్రంథములను ప్రభాకరశాస్త్రి, డా. చి. నారాయణ రావుగార్లు విశేషముగ భాషానివయక దృష్టితోడనే పరామర్శించిరిగాని, సారస్వతి చినుర్వకదృష్టితో బరిశీలించక పోవుటచే నా లోపమును దీర్చు టకై చేసిన ప్రయత్నము మఱియొక కారణమైనది.

తర్వాత వే. ప్రభాకరశాస్త్రి, డా. చి. నారాయణరావుగార్లు రచించిన బసవపురాణ పండితారాధ్య చరిత్రల పీఠికల గూడ నేను స్వేచ్ఛగా నుపయోగించితిని ఆ యా సందర్భములందు వారివారి గ్రంథ ములను వ్యాసముల నాపుట యథో భాగమునఁ జెల్పుటయేకాక, యా ప్రకరణాంతములందుఁ గూడ, ముఖ్యముగా సంప్రదించిన గ్రంథముల పట్టిక నొనంగితిని. ప్రతి గ్రంథమును పరామర్శించినపు డా గ్రంథ కథా విషయ వర్ణనమందుననో, లేక చివరనో యా గ్రంథమునుండి కొన్ని భాగములందలి పద్యములను రచన, శైలి మొదలై నవానిని సూచించుటకై తెల్పితిని. ప్రస్తుత విషయము కేవలము వీరశైవాంధ్రవాఙ్మయ మగుటచే సామాన్య శైవమునకు సంబంధించిన నన్నెచోడ కుమార సంభవము, శ్రీనాథుని గ్రంథములు మొదలై నవాని నన్నిటిని పరిహరించితిని. తాళపత్రములందును, కాగితములందు నున్న లిఖిత గ్రంథములు విశేషముగ జీర్ణములై, ఛిద్రములై కొన్ని చదువుటకుఁ గూడ సాధ్య పడని దుస్థితిలో నుండుటయు, నున్నవికూడ తప్పుల తడికలుగా నుండు

టచే వానినిగూర్చి విశేషాంశములఁ గొలదికాలములోఁ బరిశీలించుటకుఁ గూడ సాధ్యపడకపోయినది. కాన వానినిగూర్చి క్లుప్తముగా వ్రాసితిని.

ఈ నా గ్రంథము ఆంధ్ర విశ్వకళాపరిషత్తువారి 1947-వ సంవత్సరపు 'సర్. ఆర్. వెంకటరత్నం రిచర్చి మెడలు'నకు పోటీ పరీక్షలో గెలుపు నొందినది. కాని విషయ'మేకమైనను, నా గ్రంథమునకు దీనికిఁ గొంచెము భేదముగలదు. పోటీగ్రంథమున కైవమతము, పురాణములు, మాహాత్మ్యములు, ప్రబంధములు, శతకములు, యక్షగానములు, ఋత్తములు, దండకములు మొదలైన విభాగములతో నొక్కొక్క యధ్యాయమును రచించితిని. అందుచే పాల్కురికి సోమనాథునిఁగూర్చి మూడు నాల్గధ్యాయములలో నక్కడక్కడ ప్రత్యేకముగ పరామర్శింపవలసి వచ్చినది. అందుచే నీ గ్రంథమున పాల్కురికి సోమనాథుని గ్రంథములన్నింటి నొక్కచోటనే పరామర్శించి, ప్రత్యేకాధ్యాయమును గూర్చితిని. అట్లే పిడువర్తి కవుల గ్రంథములమును గూడ నేర్పరచితిని. మఱియు నిందు గ్రంథములనుండి విశేషభాగముల విమర్శించి యుదాహరణముల నిచ్చి, శ్రీనాథ ధూర్జట్ట్యాది కవులు రచించిన సమకథారచనలతోఁబోల్చి తారతమ్యమును గూడఁ జూపితిని. ఇంక కాలపరిమితి కొంత యెక్కుడగుటచే నిందు కొన్ని సోమవారప్రత మాహాత్మ్యాది విశేష గ్రంథములఁగూడ పరిశోధించి చేర్పఁగల్గితిని. ఈ కారణములచే నిది పోటీ గ్రంథముకంటె నధికమైనది. దాన గుణగుణములు పండితలోకము గ్రహించుగాక.

ఈ గ్రంథ పరిశోధనమునకై చెన్నపురి ప్రాచ్యలిఖిత గ్రంథాలయమునకు ఖర్చులు భరించి పంపిన తిరుమల తిరుపతి దేవస్థానమువారికి నా కృతజ్ఞత.

11-8-1948 }  
అ ద ప తి

శిష్టా రామకృష్ణశాస్త్రి

## విషయ సూచిక

1.	పీఠిక	1
2.	విషయసూచిక	5
3.	సంప్రదించిన గ్రంథముల పట్టిక	12
4.	ఉపోద్ఘాతము	18
1.	వాఙ్మయముపై మతరాజ్యాంగసాంఘిక పరిస్థితులప్రభావము	
2.	మతపరిణామము — వీరశైవమతము	
3.	శైవమతము	
4.	వీరశైవము	
5.	వీరశైవ సంప్రదాయములు	
6.	వీరశైవ సిద్ధాంతములు	
7.	వీరశైవ సంఘము — ఆచారములు	
8.	వీరశైవ మతస్థాపనకాలము	
9.	కర్ణాటాంధ్రదేశములు — వీరశైవమతము	
10.	ఆంధ్రమున వీరశైవ వాఙ్మయము	
5.	ప్రథమప్రశ్నరణము :— మల్లికార్జునపండితారాధ్యుడు	1—18
1.	కవిజీవితము	
2.	మల్లికార్జునపండితారాధ్యుడును, నన్నెచోడుని గురువగు జంగమ మల్లికార్జునుడునొకరేనా ?	
3.	కవికాలనిర్ణయము	
4.	ఈతని గ్రంథములు	
5.	శివతత్త్వసారము	
6.	కవితైదుష్యము	
7.	మతవిషయములు	



6. ద్వితీయప్రకరణము :- పాల్కురికి సోమనాథుడు 14-8

1. కవిసాశస్త్రము — వ్యక్తిత్వము
2. కవిజీవితము
3. ఈతని కులగోత్రగురుమాతాపిత్రాదులు
4. నివాసస్థలము
5. ఈతని జీవితకాలనిర్ణయము
6. కవివైదుష్యము
7. ఈతని కవిత్వాశయములు
8. ఈతని కృతులు — వాని వివరములు
9. అనుభవసారము
10. బసవపురాణపండితారాధ్యచరిత్రములు
11. చతుర్వేదసారము
12. వృషాధిపశతకము
13. చెన్నమల్లసీనములు
14. బసవోదాహరణము
15. బసవరగడ
16. సోమనాథుని వీరశైవమతస్వరూపము
17. ఈతని భాష
18. ఈతని శైలి
19. ఛందస్సు

7. తృతీయప్రకరణము :- పిడుపర్తికవులు 99-144

1. పిడుపర్తివారివంశవృక్షము
2. వీరిదేశము
3. వీరివంశము

4. పిడుప ర్తి బసవన
5. పిల్ల నయనారుకథ
6. బ్రహ్మోత్తరఖండము
7. వీరశై వదీయోబోధము
8. పిడుప ర్తి సోమనాథుడు
9. పద్మబసవపురాణము
10. ప్రభులింగలీలలు
11. పిడుప ర్తి బసవప్ప
12. పద్మప్రభులింగలీలలు

8. చతుర్థప్రకరణము :- శై వమతము 145-172

1. పర్వతమంత్రి లింగన :- వీరమాహేశ్వరాచారనంగ్రహము
2. కుంటముక్కల తిరుమలనాథుడు :- శై వాచారనంగ్రహము
3. శివరామలింగకవి :- వీరశై వాచార నంగ్రహము
4. చెన్నాప్రగడ నాగేశ్వరకవి :- శై వసిద్ధాంతశిఖామణి
5. సిద్ధనాథుడు :- వట్టలదర్శణము
6. సెప్పెల్ల అప్పనార్యుడు :- శై వాగమశిఖామణి
7. గణపనారాధ్యుడు :- మనోబోధ
8. సోమచ :- గురుబోధ
9. పరమానందయతి :- శివజ్ఞానమంజరి.
10. రేవణసిద్ధనలు :- ప్రభుదేవరవాక్యము
11. శివయోగీంద్రుడు :- అన్యవాదకోలాహలము
12. భద్రారాధ్యుడు :- అఖండ బ్రహ్మానంద వీరశై వరహస్యపదవి

9. పంచమప్రకరణము :- పురాణములు 173-202

1. కొచ్చెర్లకోట రామకవి :- ప్రభులింగలీలలు . 3
2. నడకుదిటి రామకవి :-

3. మహాదేవుడు :- బసవపురాణము
4. తుమ్మలపల్లి నాగభూషణకవి :- బసవ విజయము
5. నల్ల నగండ్ల నాగనారాధ్యుడు :- ,,
6. బచ్చుసిద్ధకవి :- (మఱి) బసవపురాణము
7. అత్తలూరి పాపకవి :- చెన్న బసవపురాణము - శ్రీశైలమాహాత్మ్యము
8. వింటి ఔబళకవి :- శివరహస్యఖండము
9. వంకాయలపాటి వీరభద్రకవి :- ,,
10. కోడూరు వెంకటాచలకవి :- ,,
11. ముదిగొండ బ్రహ్మయలింగారాధ్యుడు :- (తత్త్వబోధిని)
12. భద్రకవి లింగకవి :- దేవాంగపురాణము
13. కొచ్చి వీరభద్రకవి :- ,,

10. షష్టప్రకరణము :- మాహాత్మ్యములు 203-226

1. నాగలూరి శేషనారాధ్యులు :- శ్రీశైలమాహాత్మ్యము
2. (కవిపేరు తెలియని) :- ,,
3. ,, ,,
4. ,, శ్రీశైలస్థల వివరణము
5. పర్వతమంత్రిలింగన :- రుద్రాక్షమాహాత్మ్యము
6. అమలాపురపు సన్యాసికవి :- రుద్రాక్షగలమాహాత్మ్యము
7. పోచిరాజు వీరయకవి :- విభూతిరుద్రాక్షమాహాత్మ్యము
8. రెంటాల వీరనారాధ్యుడు :- పంచాక్షరీమాహాత్మ్యము
9. లక్కనార్యుడు :- శివరాత్రిమాహాత్మ్యము
10. తుమ్మలపల్లి నాగభూషణకవి :- సోమవారప్రతమాహాత్మ్యము
11. శ్రీగిరి మల్లికార్జునస్వామి :- ,,
12. (కవిపేరు తెలియని) :- ,,
13. ఈవని వీరభద్రకవి :- ,,

11. సప్తమప్రకరణము :- ప్రబంధములు

227-295

1. గౌరవ :- నవనాథచరిత్ర
2. కూచిమంచి తిమ్మన :- (1) శివలీలావిలాసము (2) రాజశేఖర విలాసము
2. వాలేశ్వరుడు :- భల్లాణచరిత్రము
3. కొలకలూరిపీఠన :- ,,
4. బసవన్న :- ,,
5. నింబాద్రిరాజు :- ,,
6. చిత్తూరు గంగాధరుడు :- (1) భల్లాణచరిత్రము (2) గంగా వివాహము (3) సిరియాశచరిత్రము
7. గరికిపాటి తమ్మయ్య :- సిరియాశచరిత్రము
8. అజ్జరపువీరయలింగము :- ఒడయనంబివిలాసము
9. కాశీనాథుని వీరారాధ్యుడు :- ధర్మగుప్తాభ్యుదయము
10. మడింగంటి వెంకటాచార్యుడు :- మల్లారిచరిత్రము
11. పాలిశెట్టిలింగన :- నవనాథచరిత్రము
12. ఎడపాటి ఎఱ్ఱనాధ్యుడు :- మలహాణచరిత్రము
13. సన్నిధానం సూర్యనారాయణశాస్త్రి :- శేషణచరిత్రము
14. సిద్ధేంద్రయోగి :- యోగీశ్వరవిలాసము

12. అష్టమప్రకరణము :- శతకములు

295-325

1. యథావాక్కుల అన్నమయ్య :- సర్వేశ్వరశతకము
2. శ్రీగిరివిహాపాక్షకవి :- శ్రీకాళహస్తిలింగశతకము
3. చెన్నాప్రగ్గడ నాగరాజు :- గణసౌజన్యాభ్యాసశతకము
4. అమలాపురపు సన్యాసి :- శివశతకము
5. (కవిపేరు తెలియని) :- ,,

6. పరిమివెంకటాచలకవి :- సంగమేశ్వరశతకము
7. తలవర్తి కొండయ్య :- మల్లేశ్వరశతకము
8. వేల్పురివిసన్న ; సాంబశివుడు :- శ్రీవిశ్వేశ్వరశతకము
9. దెందులూరి వద్దనాయుడు :- అల్లమప్రభుశతకము
10. మల్లంపల్లి బుచ్చయ్యశాస్త్రి :- మహిషాసురమర్దినీ శతకము
11. సోమకవి :- సోమేశ్వరశతకము

13. నవమప్రకరణము :- యక్షగానములు 326-332

1. యక్షగాన నిమగ్నాభుడు :- (1) నిజలింగ చిక్క-య్యకథ (2) గురు సంభిచరిత్రము
2. వాలెకోటయ్య :- చిటుతోండభక్తకథానిధానము
3. అనుమోదనన్యాసి :- బసవకల్యాణము
4. కానూరి వరవీరభద్రుడు :- బసవమహిమామృతవిలాసము.
5. బాలపాపాంబ :- అక్కమహాదేవిచరిత్రము
6. లింగమూర్తి :- శివపారిజాతము
7. (కవిపేరు తెలియని) :- ,,
8. పెదకెంపరాయుడు :- గంగాగోరీవిలాసు
9. (కవిపేరు తెలియని) :- సాంబశివవిలాసము
10. గురుసిద్ధలింగము :- కురవంజి
11. బుక్కమసాంబయ్య :- భల్లాణచరిత్ర
12. అలపాకపెద్ది :- ,, నాటకము
13. గుట్టము చినకపోదయ్య :- వీరచోడవ్యచరిత్ర
14. శివలెంకమల్లనారాధ్యుడు :- వీరభద్రవిజయము

14. దశమప్రకరణము :- పరిశిష్టము :- (పాటలు, రగడలు, దండకములు, వచనములు మొదలై నవి.) 333-333

1. రంగనమంత్రి :- శివభక్తిదీపిక
2. నడిమింటిరామయోగకవి :- భల్లాణదండకము

3. పెద్దివెంట్రాచలకవి :— సిద్ధేశ్వరస్వామిదండకము

4. (కవిపేరు తెలియని) :— శంకరవచనాలు

15. ఉపసంహారము

383\_392

16. అనుబంధము

393\_400

1. వీరశై వాంధ్రకవులు — వారిగ్రంథములు

2. వీరశై వాంధ్ర ద్విపద గ్రంథములు—తత్కర్తలు

3. ఏక కథావిషయమునాశ్రయించి చేసిన వివిధరూప రచన  
ములు — తత్కర్తలు

4. కర్తృనామములు తెలియని వీరశై వాంధ్ర గ్రంథములు

5. నష్టగ్రంథములు — తత్కర్తలు

## సంప్రదించిన గ్రంథముల పట్టిక

1. బసవపురాణము :— పే. ప్రభాకరశాస్త్రిప్రతి
2. పండితారాధ్యచరిత్రము :— డా॥ చి. నారాయణరావుప్రతి
3. Vira Saiva Sect. :—by Dr. R. G. Bhandarkar.
4. శతకకవులచరిత్ర :— వంగూరి సుబ్బారావు
5. శివతత్త్వసారము :— ఆంధ్రసాహిత్యపరిషత్తుప్రతి
6. ఆంధ్రకవులచరిత్ర :— కందుకూరి వీరేశలింగము
7. భారతీసంపుటములు
8. ఆంధ్రసాహిత్యపరిషత్పత్రిక సంచికలు
9. ఆంధ్రపత్రిక ఉగాది సంచికలు
10. విభూతి పత్రికలు
11. చెన్నపురి, ప్రాచ్యలిఖితగ్రంథాగారమండలి లిఖితపుస్తకములు.



# వీరశైవాంధ్రవాఙ్మయము

ఉపోద్ఘాతము

—o—o—o—

## 1. వాఙ్మయముపై మతరాజ్యాంగ సాంఘికపరిస్థితుల ప్రభావము

సామాన్యముగ దేశమున యుద్ధములు, విప్లవములు మొదలైన కలఁతలు లేక అది సుఖిత్వమై ప్రశాంతముగ నున్నపుడే వాఙ్మయాభివృద్ధి గలుగును. తత్కాలపు ప్రభుల రాజనీతి, పరిపాలన పద్ధతులు మొదలైన రాజ్యాంగవిషయము లాకాలపు కావ్యములందు ప్రతిఫలించును. యుద్ధములు, విప్లవములు నన్యరాజ్యములతో సంపర్కమును గూర్చి, రాజ్యాంగ విధానములందు నూత్నాదర్శములను, సంఘమున నవీన వాతావరణమును గలుగఁజేయును. ఈ నూత్న పరిస్థితులందు జనుల తొక నూతనోత్తేజము గల్గి, జీవితమును గూర్చిన ప్రాచీనాభిప్రాయములు మారును. మానవులకుఁ గ్రొత్తయొకవింత ప్రాతయొకరోఁతయుఁ గానఁ కవియు సంఘమున నొకఁడగుటచే నూత్న వాతావరణ మాతని నావేశపూరితునిఁజేసి కావ్యరచనకుఁ బ్రేరేచును. ఈవిధముగ సారస్వతాభిరుచులు మారి, వాఙ్మయమున వైవిధ్యము సిద్ధించును. ఇట్టి మార్పులుగల గ్రంథములు పాశ్చాత్య సారస్వతమున విశేషముగఁ గాన నగును. ఆ యా కాలములందలి సాహసవంతుఁడైన యొక యోధుని సమరపద్ధతి, స్వార్థత్యాగియైన దేశసేవకుని జీవితచరిత్ర, తంత్రజ్ఞుఁడైన యొక యమాత్యునిబుద్ధికుశలత, జనరంజకుఁడైన ప్రభువు ధర్మపరిపాలనా విధానము మొదలగునవి వాఙ్మయమున వస్తువులుగా గ్రహింపఁబడును. మఱియొకప్పుడు దేశభక్తి గీతములు, రాజభక్తి గీతములు కాలప్రవాహమునుబట్టి బయలువెడలును. విప్లవములు, యుద్ధములు దేశమును గలఁత పెట్టునపుడుకాని, యన్యజాతీయుల రాజ్యకాలమునఁ గాని, ప్రజలయం దభిప్రాయ భేదములును, కక్షలును బయలుదేరి, దమకక్షలు



సాధించు నిమిత్తము వాదోపవాదములతో నిండిన గ్రంథములు బయలు దేరును. ఈ విధముగ రాజ్యాంగ విషయములు వాఙ్మయముపై ప్రభావము నొప్పును.

ఇట్లే మతముగూడ సారస్వతముపై ప్రబలప్రభావము చూపును. చతుర్విధ పురుషార్థములలో మోక్ష ముత్కృష్టమైనదని యెఱిగి, యందఱు దానిపై శ్రద్ధాభక్తులు వహింతురు. దీనికి మతము సాధనముగా గ్రహింతురు. కాని ప్రతి జాతికొక మతముండును. ఇందు చేతనే లోకమందు సమస్త విషయములకంటె మతము జనులను బహు శీఘ్రముగను, తీక్షణముగ నుద్రిక్తులజేయును. కాని ప్రతిమానవునకుండు నహంకారాభిప్రాయ భేదములవలన, నాతఁడు స్వమతాభిమానమును, బరమత తిరస్కారమును జేయును. మతమందలి దృఢ విశ్వాసము జనులనావేశ పూరితులజేసి స్వమతోత్కర్షకు, బరమత దూషణకుఁ గూడఁ బ్రేరేచి తన్మతప్రతిపాదకమైన గ్రంథజాలమును వ్రాయించును. ఇట్లు మతావేశముతో రసావేశముగలసి మేళగించును. ఇట్టి గ్రంథములే యాంధ్రమున పండితారాధ్యుని శివతత్త్వసారము, సాల్కురికి సోమనాథుని బసవపురాణ పండితారాధ్య చరిత్రాదులు. ఒకజాతి మఱియొక జాతితో సంపర్కము పొందినపుడు వారి రాజకీయ సాంఘిక నాగరికతలతోఁబాటు మతముతోఁగూడ సంఘర్షణము గల్గి, యొకరి మతముపై మఱియొక రసూయఁజూపి తమ సత ప్రభావమును ప్రకటించుటకై గ్రంథముల రచింతురు. మతకర్తలు గొందఱు రాజుల వశ్యులఁ జేసి కొనుటచే నా యా దేశపు రాజులుకూడ తన్మతవిషయములఁ బూర్ణానితమ మత ప్రచారార్థము మతకర్తలచేతను, కవులచేత నామత ప్రతిపాదకములైన గ్రంథముల వ్రాయించి వాఙ్మయమును వృద్ధిపెట్టుదురు. మతప్రచారము ప్రదర్శనరూపము గోరినచో ప్రబోధచంద్రోదయ, సంకల్పసూర్యోదయాదులవలె నాటక రూపమును, పతన శ్రవణ

యోగ్యమైనచో నష్టాదశ పురాణములును, పాడుటకై నచో బసవ పురాణాదులవలె ద్విపదరూపమును వాఙ్మయము గైకొనును. ఈరీతిగా మతము వాఙ్మయోత్పత్తికి ప్రేరకమును, దానియభివృద్ధికి దోహదము నగును.

మతమువలెనే సాంఘిక పరిస్థితులుగూడ వాఙ్మయమందు వివిధ గ్రంథోత్పత్తికి గారణమగును. సంఘమందుగల దురాచారముల ఖండించి, సదాచారములఁ బ్రచారముచేసి, సంఘ సంస్కరణ మొనర్చి, నూతన సంప్రదాయములఁ బ్రవేశపెట్టుటకు వ్రాయఁబడు గ్రంథములు సారస్వతాభివృద్ధికి దోడ్పడును. సంఘమందు విలక్షణముగల వ్యక్తుల వేషభాషా ప్రవర్తనల ననుకరించు పాత్రల సృష్టించి, తదనుగుణ కథా నన్ని వేశములఁగూర్చి కవులు గ్రంథముల రచింతురు. సంఘ సంస్కరణమున కిట్టిగ్రంథములు ముఖ్యముగ నుపయోగించును. ఈ రీతి కావ్యములు తత్కాలపు సాంఘిక జీవితమునకు దర్పణము వంటివి. ఇందలి కథావస్తువు కల్పితమైనను నీతిదాయకముగ నుండును. ఇట్టి సారస్వతమందు పై విధ్య మధికమై సాంకేతికత్వము తగ్గి యుత్సాహా నందములఁ గూర్చును. ఈవిధములగు గ్రంథములు విశేషముగ నవలలు, నాటకములునై యుండును. ఇట్టివి శ్రీనాథుని క్రిడాభిరామమును, మృచ్ఛకటిక కన్యాశుల్కాది నాటకములు, కంఠీరేశ లింగముగారి గద్య కావ్యములును. ఈ రీతిగ రాజ్యాంగ మత సాంఘిక పరిస్థితులు వాఙ్మయమందు విశిష్టతఁగూర్చి గ్రంథరచనకు దోహదమగును. అందు చేతనే వివిధ యుగములందు భావములు, నాదర్శములు, రుచులు కైలి మారుచుండుటచే, నొకయుగమందు కాలప్రవాహమున పాతకుల నానందపెట్టిన యనేకగ్రంథము లితరయుగములందు నిరసనభావముతోఁ గూడఁబడుటయుఁ గలుగుచున్నది.

## 2 మతపరిణామము — వీరకై వమతము

అపౌరుషేయములైన వేదములందుఁ దెల్పుబడిన యజ్ఞయాగాదులకుఁ బ్రాముఖ్యతగల కర్మయోగము పుణ్యదాయకమనియు, నది

విజ్ఞానసాధకమనియు మొదట జనులెంచిరి. కాని క్రమమున, యనిత్యమైన కర్మఫలముకంటె శాశ్వతమైన మోక్షము, శ్రేష్ఠమైనదని మానవులు తలచిరి. మఱికొంతకాలమునకు జీవహింసాయుతవగు కర్మమార్గముపై ప్రజలకు విశ్వాసము నడలి జ్ఞానయోగముపై నమ్మక మధికమైనది. కాని తత్త్వజ్ఞానము సామాన్య మానవులకు దుర్గాప్రవృత్తియై యందని మ్రాని పండైనది. ఈ నమయమున సిద్ధార్థుడు, మహావీరుడు మొదలైన రాజులు బౌద్ధ జైనమతముల స్థాపించి, ప్రజలకు నూత్నమైన తత్త్వమును గలుగజేసి ధర్మమార్గమును ప్రతిష్ఠించిరి. ఈ నూత్నమతములు వేదములు పౌరుషేయములనియు, గాన నవి ప్రమాణము గావనియు, సదాచార దురాచారములే జీవుల రక్షణ శిక్షణ జేయుచుగాని, యీశ్వరుడు లేడనియు, సహింసయే పరమ ధర్మమనియు చాటినవి. మఱియు జైనమతము సృష్టియు, జీవులు ననాదులుగాన వినాశము లేదనియు చెల్లు, బౌద్ధమతము, సంసారము దుఃఖమయమనియు, సర్వము క్షణికము, శూన్యమనియు, జన్మరాహిత్యమునకు కర్మసన్యాసముమూలమనియు నుపదేశించెను. ఈ మతములు భరతఖండమున నుమారు వేయి సంవత్సరములుండి, దేశమందంతటను, మతములు, విహారములు, స్థూపములు లొకొనెల్లి, సన్యాసులను, శ్రవణకుల నసంఖ్యాకముగ ప్రబలజేసెను. కాని దైవారాధనలేని యీ మతములు సంకరమై, ప్రాణప్రతిష్ఠలేక ప్రజలకు నిరర్థకమైనవి. కాలక్రమమున నా సన్యాసులుగూడఁ దమ పారిశుధ్యమును, నియమములను గోల్పోయిరి. తర్వాత శంకరాచార్యులు జైన బౌద్ధమతముల ఖండించి, శైవ వైష్ణవాది మఱ్ఱతముల స్వీకరించి, జగన్నిధ్యాచాదముతోఁ గూడుకొనిన యదైతమతము నుద్బోధించెను. కాని జనసామాన్యమున కీతని బ్రహ్మజ్ఞానబోధకమత మగోచరమగుటయే కాక, కొందరకీ మాయావాదము నచ్చదయ్యె. ఈ పరిస్థితియందు రామానుజుడు, చైతన్యుడు, బసవేశ్వరుడు మొదలైన మహాభక్తులవతరించి భక్తిమార్గమును ప్రతిపా

దిందిరి. రామానుజుడు భక్తిని విష్ణుపరముగ ప్రతిపాదించి విశిష్టాద్వైత మతమును ప్రచారము చేయఁగ, బసవేశ్వరుడు భక్తిని శివపరముగఁ బ్రతిపాదించి వీరశైవమతమును నెలకొల్పినాఁడు.

**శైవమతము :—** శైవమత మనాదిగా భరతఖండమున నిల్చియున్నది. వేదమంత్రోపస్థితుడైన రుద్రుడే, వేదాంతమందు శివరూప పరిణామము నొందినాఁడు. శైవాగమములందితఁడు పరబ్రహ్మగా ప్రతిపాదించఁబడినాఁడు. అష్టాదశపురాణములలోఁ గొన్ని శివపరములైన నున్నవి. శైవమత మానేతుహిమాచలము వ్యాపించినది. వివిధ మండలములలో వివిధ నామములతో శివుఁడు పూజింపఁబడుచున్నాడు. శైవులలో నభిప్రాయభేదములవలన ననేక శాఖ లేర్పడినవి. వీరిలో పాశుపతము బహు ప్రాచీనమై, శివలింగపూజ ప్రధానముగాఁ గలది. భరతఖండమున లింగపూజ యనాదిగా నున్నట్లు మొహంజోదరో, హరప్పా శిథిలములఁబట్టి గ్రహింపవలెను. పాశుపతశాఖ దక్షిణదేశమున నెప్పుడు ప్రవేశించినదో తెలియదు కాని, 10.వ శతాబ్దమునుండి తమిళదేశమునను, 12 - వ శతాబ్దమునుండి యాంధ్రదేశమునను గోచరించుచున్నది. ఈ మతము ప్రకారము బ్రహ్మది పిపీలిక పర్యంతము సమస్త ప్రాణిజాతి వశువులు, సంసారబంధమే పాశము, ఈ సకల వశురాశికి పతియగు శివుఁడనగా వశువతి తద్భక్తులకు పాశచ్ఛేదముగావించి ముక్తి నొనఁగును. ఇదియే యీ మతమందలి సారము. లా కులశైవము పాశుపతశాఖలో నొక భాగము. ఇది యుత్తరహిందూస్థానముననే కాక తమిళదేశమునఁ గూడఁ దర్వాత ప్రవేశించినది. కాపాలిక శాఖగూడ పాశుపత సంప్రదాయములోనిదే. సోమసిద్ధాంతము కాపాలిక సంప్రదాయమునకుఁ జెందినది. వీరు మహాశివులని గూడ వ్యవహరింపఁబడుదురు. కాలాముఖులను మఱియొక శైవశాఖ దక్షిణదేశమునఁ గలదు. వీరిని శైవశైవ్యులని కొందఁ జిందురు, కాలాముఖ మతాచార

ద్యులు శాశ్వత బ్రహ్మచర్య మనుష్ఠింతురని నన్నెచోడుని కుమారసంభవమువలనఁ దెలియుచున్నది. వీరి శక్త్యారాధన యహింసారూపమైనది. కాలాముఖ మతమందు పాశుపత శాఖయందు వలె కులములు గలవు. కాలాముఖశైవులలో మండలార్చన యను నొక తంతుగలదు. దీని ననుసరించి స్త్రీపురుషులు మండలాముఖముగాఁ గూర్చుండి సుర సేవించి శివునిపై పాటలు పాడుదురు. అందుచే శివుఁడు ప్రీతుఁడగునని వారి విశ్వాసము. వీరు మతప్రచారమునకు దండనీతిని ప్రయోగించదు. వీరికి మతావేశము, నన్యమతదూషణము లేదు. బ్రహ్మయు విష్ణువును శివుని యంగోద్భవులుగా నర్జింపఁబడిరి.

వీరుకాక యాగములు లాఢారముగా గల శైవసిద్ధాంత సంప్రదాయమువారు దక్షిణదేశమునఁ గలరు. శైవ్యాగములు శివ పరముగాఁ గొన్నియు, రుద్ర పరముగాఁ గొన్నియు గలసి 28 గలవు. తమిళ దేశమునఁ గల శైవసిద్ధాంతము ద్రావిడమనియు, సాంస్కృతిక మనియు రెండు విధములు. మొదటిదానిని బ్రాహ్మణేతరు లనుసరింతురు. వీరిది భేదాభేదసిద్ధాంతము, లేక శివాద్వైతము. రెండవదానిని బ్రాహ్మణులనుసరింతురు. ఇది శివవిశిష్టాద్వైత ప్రతిపాదకము. ఈ రెండు సిద్ధాంతములకు విశేష భేదము లేదని కొందఁ డందురు. సిద్ధాంతము లాగమములమీఁదఁ గొంతవఱకును, శ్రుతిస్మృతి పురాణేతిహాసములమీఁదఁ చాలవఱకు నాధారపడి యున్నవి. బసవేశ్వరునికిఁ బూర్వ మీ సిద్ధాంతమునకు వీరశైవమును పేరుండనో లేదో తెలియదు కాని, వీరశైవ సిద్ధాంతము తమిళశైవ సిద్ధాంతము ననుసరించినదని చెప్పవచ్చును.

శైవులు లింగరూపమున శివుని పూజించి శివాలయములందు, పీఠములందు, లింగమును ప్రతిష్ఠింతురు. అద్వైతమతస్థాపనాచార్యులైన శ్రీ శంకరాచార్యులుగూడ వారి పీఠమందు శివలింగమును ప్రతిష్ఠించి పూజించిరి. లింగము 'ఓం నమశ్శివాయ' యను షడక్షరీయంత్ర రూప

మని శై వాగమములు నిరూపించును. పంచభూతములూ దీ లింగము గోచరించుచున్నది. ప్రాచీన వైదికకాలమున శై వమతము కర్మలను వర్ణాచారముల నాశ్రయించి వృద్ధిపొందినది.

వీరశై వము:—కాని వీరశై వము కర్మసంస్కారమును, యజ్ఞ యాగాది కర్మలను తిరస్కరించి లింగధారణమును తాసించి, శై వమత మునకు విశిష్టత్వముఁ గూర్చినది. స్వీయాంగ లింగధారణము గూఢార్థ బాహ్యార్థములతో వీరశై వమున కపూర్వ వై లక్ష్యాన్నిఁగూర్చుచున్నది. ఈ మతము వైదికమతమును, జైన బౌద్ధములను ప్రతిఘటించుట కేర్ప డినది. ఇందు భక్తిప్రధానమైనది. శివతత్త్వసారమున ‘వీరభక్తి’యని 365, 429 పద్యములలోను, ‘వీరహోమ’మని 398-వ పద్యమందు వాడబడుటవలన శివభక్తి చిహ్నమైన లింగధారణము శై వమతమును వీర్యవంతముగాఁ జేసినది కాన నీపేరు వచ్చినదని కొందఱును; ‘వి’యన, విద్య యనియు, విద్యలో రమింతురుగాన వీరశై వులనియు; విద్యలలో రమించువాఁడు వీరుఁడనియు నీ ‘వీరశై వ’ పదమునకు వివరణార్థ మొనంగుదురు. కాని ‘వి’యన విద్య యనియు, ‘ర’యన రమిం చుట యైనచో ‘విరశై వ’ మగును గాని, ‘వీరశై వ’మని దీర్ఘమును వివర్ణమునకుఁ గూర్చుట తగదు. కాన నభిమానముతోఁ గల్పించిన యీ వివరణము సరసముగ లేదు. ఇంక పాశుపతకాలాముఖాదీతర శై వశాఖలనుండి వై లక్ష్యాన్నిఁ గూర్చునదై, దీని ప్రచారమునకు వీరో ద్రక్షముతో దండనీతినిగూడ నుపయోగింతురుగాన నీనామ మీ మత మున కౌచిత్యముతో వ్యవహరింపఁబడినది. కాని వీరాగమము ననుస రించినదిగాన వీరశై వమునుట మేలు. ఈ మతమునకు శివభక్తి, లింగధా రణము, విభూతి రుద్రాక్షధారణమును, పంచాక్షరీ మంత్రమును, లింగప సాయిత, శిశ్రుధారణమును, ముఖ్య లక్షణములు. వీరశై వులు వర్ణము సధికారము, స్త్రీపురుషులు, పండితపామరులు మొదలగు భేదములులేని

శివభక్తులు. ఇట్టి జంగములెల్ల శివస్వరూపులే. శివభక్తులు వారి సర్వస్వమును జంగముల కర్పించి శివానందమును బడయుదురు. లింగభారణము లేనివారిని భవ్రులందురు. భవతిరస్కారమును, జంగమ భక్తియు వీరశైవ ధర్మములు. పితృ యజ్ఞాదికర్మలను త్యజించుటే లింగభారణ మునకుఁ జహ్నము.

వీరశైవ సంప్రదాయములు :— వీరశైవులు గురువు నెన్నుకొనుట మొదలగు దీక్షాసమయములందు జలపూరిత సంచకలశములను నాలుగు దిక్కులందు నాలుగు రేవణసిద్ధ, మరులసిద్ధ, పికోరామ, వండితాంధ్యులను పూర్వాచార సంప్రదాయ పీఠములకు సంబంధించిన యాచార్యులకును, మధ్య నొకటి విశ్వరాధ్యుడను పూర్వాచార్యుని సంప్రదాయ గురువునకు నుద్దేశించి యుంచఁబడునని వివేకచింతామణి, వీరశైవాచార దీపికలందు తెలుపఁబడినది. శివుని పంచముఖములనుండి పై గురుపంచక మీ కలియుగమున జనించినట్లు పంచాచార్య పంచమోత్పత్తి ప్రకరణమునఁ గలదు. శైవదర్శనము, లేక, సిద్ధాంత దర్శనమని పిలువఁబడు మితవాద శైవమునకే వీరశైవముగూడఁ జేరునని కొందఱు తలఁచుచున్నారు. కాని యీ వీరశైవమత మందలి స్థలము, సంగము, లింగము మొదలగు పారిభాషిక సంకేతములు దీనికి విశిష్టలక్షణములుగ నున్నవి. ఇవి యే శైవమత శాఖయందును గానరావు.

వీరశైవ సిద్ధాంతములు :— ఈ మతమున పరబ్రహ్మమే శివ తత్త్వమై ‘స్థల’మను పేరఁబరగును. శివతత్త్వమున సకల పదార్థములు నిలిచి తుదకు దానియందే లీనమగును. అవి ప్రారంభమున ‘జగత్తు, ప్రకృతి, పురుషులనుండి జనించి, కడకు వారియందే లీనమగును గాన ‘స్థల’ మనఁబడినది. ‘స్థ’ అనఁగా స్థానమనియు, ‘ల’ యన, లయ మనియు నిరూపితము. అంతరంగ శక్తి సంచాలనము వలన, స్థలమంగ లింగములని రెండువిధము లైనది. అందు లింగమగు శివుఁడు పూజనీ

యుడును, రెండవది జీవాత్మ, పూజించునది యైనది. అట్లే శక్తిగూడ ద్వివిధమై, కళ, శీవాశ్రయమును, భక్తి జీవాశ్రయము నొందినది. భక్తి వలన జీవునకు శివునితో నై క్యము గల్గును. శివలింగ మనగా శివుడే కాని, తదీయ బాహ్యకారము మాత్ర మెన్నడు గాదు. లింగస్థలము, భావలింగము, ప్రాణలింగము, ఇష్టలింగమని త్రివిధము. ఇందు మొదటిది నిరాకారమగు కళయై, భావై కమాత్రగోచరమగును. అది దేశ కాలాతీతమైన నత్తును, మహోత్తమము నై నది. రెండవది మానసగోచరమై, సాకారమును నిరాకారమునై యున్నది. మూడవది సాకారమై నయనగోచరమగునది. ఇది ఇష్టార్థదాయకమును, సనిష్టనివారకమునై, యిష్టముతో భజింపఁబడునది కాన నాపేరు పొందినది. ప్రాణలింగమన పరమాత్మయొక్క చిత్తు. ఇష్టలింగమన యానందము. ఈ లింగత్రయములో మొదటిది మహోన్నతము, రెండవది సూక్ష్మము, మూడవది స్థూలమునై, యాత్మప్రాణ శరీరములను సంబంధించి, ప్రయోగమంత్ర క్రియా గుణములు గల్గి, కళానాద చిందురూపముల నొందును. జీవుడు మోక్షమొందుటకుఁగాను భక్తిపూర్వక సాధనమగు స్థలములో యోగాంగ, భోగాంగ, త్యాగాంగములని మూడుభాగములు. మొదటిదాని మూలమున జీవుడు శివునియందై క్యమై సుఖముండును; రెండవదానివలన శివునితోఁగూడి యానందించును, మూడవ దానివలన ప్రపంచము మాయయని, యనిత్యమని గ్రహించి దానిని వర్జించును.

వీరశైవమత సిద్ధాంతములను గొందఱు శివవిశిష్టా ద్వైతమందురుగాని యది యాథార్థ్యముగాదు. ఇది భేదాభేద సిద్ధాంతమునకు సంబంధించినది. వీరశైవము రామానుజుడు ప్రతిపాదించిన పరమాత్మ జీవాత్మల ద్వైతభావము నంగీకరించినను, శివజీవాద్వైతమును దెల్పును; కాని యీ శివజీవా భేదత్వ మీ యొక్క విషయమున మాత్రముననే. ఇందొద్దరు నిత్యులు. కాని శివుడు పూర్ణుడగుచో, జీవుఁ డపూర్ణుడు.



ఈశ్వరుడు ప్రభువు, శక్తుడు, ముఖ్యుడు కాగా, జీవుడు భక్తుడు, సశక్తుడు, సముఖ్యుడు మాత్రమగును. ఈశ్వరుడు సర్వస్వతంత్రుడు కాగ, జీవుడు సర్వాధీనుడు. కాన వీరిద్దరికి భేదమే యధికము. భేదా భేద సిద్ధాంతము ప్రకారము జీవేశ్వరులకు సంసారదశలో భేదమున్నను మోక్షదశయం దభేదమే. శంకరుడు ప్రతిపాదించిన యద్వైతములోని జగన్నిత్యాత్వమును వీరంగీకరింపరు. చేతనాచేతన రూపమైన జగ మిశ్వరశరీరమను రామానుజుని విశిష్టాద్వైతవాదమునుగూడ వీరు విశ్వ సింపరు. మోక్షస్థితికిఁ బూర్వమందు జీవేశ్వరులకు భేదముగలదను నానందతీర్థుని ద్వైతమతమును వీరు గ్రహింపరు. శ్రీకంఠుని శివాద్వైత మునకును, భేదాభేద సిద్ధాంతమునకు శివుడే పరబ్రహ్మమనుటలో భేదములేదు కాని, జగత్తు ఈశ్వరునికంటె భిన్నమై యాతనిమీఁదనే యాధారపడియున్నదనియు, కర్తృత్వశక్తి యున్నదనియు భేదాభేద సిద్ధాంతమును, వీరశైవమతముగూడ ప్రతిపాదించును. ఈ సిద్ధాంత మును విశ్వసించి వట్టిస్థలమును సభ్యానయోగమువలన శివత్వమొందు టయే వీరశైవమత సిద్ధాంతము.

వీరశైవ సంఘము, ఆచారములు :— లింగాయతులలో లింగిబ్రాహ్మణులందఱూర్వులు, పంచములని ద్వివిధము. శివుని పంచ ముఖములనుండి పుట్టిన వీరశైవాచార్యులై దుగురికి వీర, నంది, వృషభ, భృంగి, స్కంధయను గోత్రములు గలవు. శివుని యీశానముఖము నుండి పుట్టిన గణేశ్వరుని పంచముఖములనుండి మఖారి, కాలారి, పురారి స్మరారి, వేధారి యను నై దుగురు పంచములు పుట్టి, వీరినుండి యుప పంచములు జనించిరి. ప్రతిపంచముఁడు పంచాచార్యులలో నేదో యొకని గురువుగా నెన్నుకొని, యాతని సంప్రదాయమునకుఁ జెంది, యాతని గోత్రమునే స్వీకరించును. సగోత్రులకు వివాహసంబంధములు లేవు. ఈ పంచములకు ప్రత్యేక గోత్ర, ప్రవర శాఖలు గలవు. ఈ విధముగా లింగాయతులు బ్రాహ్మణ వర్ణకుల ననుకరించినట్లు తోచును.

మఱియు లింగాయతులలో (1) జంగములు, లేక గురుశాఖ— ఆచార్యులకుఁ జెందినవారు. (2) శీలవంతులు — ఆచారముగలవారు (3) బణిజులు- లేక వర్తకులు (4) పంచమ సాలీలని నాలుగు విధములు. వీరకై వసంఘమునకు బసవేశ్వరుఁడు దండనాయకుఁడు. మాహేశ్వరులు సేనాపతులు; భక్తులు సైనికులు. లింగాయతులు మద్యమాంసాదుల నిషేధింతురు. స్త్రీపునర్వివాహము గొన్ని శాఖలలోఁగలదు. పురుషులవలె స్త్రీలుగూడ లింగమునుధరింతురు. బాలికలకుఁగూడ నీ మత దీక్షగలదు. బహిష్ట సమయములందు స్త్రీలు స్నానముచేసి శివపూజ చేయుదురు. బ్రాహ్మణులం దుపసయనమువలెనే వీరికి దీక్షావిధానము గలదు. గాయత్రీమంత్రమునకు బదులు 'ఓంనమశ్శివాయ' జపమును జపించి, యజ్ఞోపవీతమునకుఁ బదులు శివలింగమును ధరింతురు. బ్రాహ్మణులకు సంధ్యావందనమువలె వీరకైపులకు నిత్యపూజావిధానముగలదు. వీరు శివగాయత్రినిగూడ జపింతురు. వీరికిఁదాముధరించిన యిష్టలింగము నర్పించుటే పరమముఖ్యముగాని, శివాలయములతోఁగూడ నంత విశేష సంబంధములేదు.

వీరకై వమతస్థాపనకాలము :— బ్రహ్మసూత్రములపై శ్రీశంక శివాచార్యులు రచించిన భాష్యమందలి కై వసిద్ధాంతములును, వీరకై వ సిద్ధాంతములును చాలవఱకేకవిధముగనే యున్నవి. శ్రీశంకశివాచార్యులు ప్రాచీనుఁడుగ గనించుచున్నాఁడు. వీరకై వులైన యారాధ్య సంప్రదాయమువారు గొందఱు శ్రీశంకరాచార్యునితో వాదించినట్లూ నందగిరి వ్రాసిన శంకరవిజయలోఁ గలదు. కాని మాధవ విరచిత శంకరవిజయపై ధనపతి వ్రాసిన డిండిమమును వాఖ్యానమున నీ యారాధ్యశాఖా విషయమే లేదు. కాన ఆనందగిరి సూచించిన యారాధ్యులు లింగాయతులైన యారాధ్యులేయని తలచినను, శంకరునికిఁ బూర్వ విశాఖా యున్నట్లు నిస్సందేహముగ నర్థయింప వలయుండదు. కాన

దగిరి మాటల విశ్వసించినచో నీ యారాధ్యశాఖ శంకరాచార్యుల కాలమున, ననగా క్రీ. శ. 8-వ శతాబ్దమునకే యుండియుండవలయును. ఈ వీరశైవమందలి స్థలము, నంగము, లింగము మొదలైన పారిభాషికసంకేతాదర్శములు, మాధవాచార్యులు దెల్పినసిద్ధాంతాదర్శములకు చాల భిన్నముగనుండుటచేత, నీ సంకేతములే యితర శైవశాఖలందుఁగూడ లేకుండుటచేత నీ వీరశైవము నవీనమతమనియే తలఁపవలసివచ్చుచున్నది. కాని యిదియెప్పుడు దుష్కవిచినచో స్పష్టముగ తెల్పుట కష్టము. బసవేశ్వరునికాలమున నీమతమితరమతములతో వివాదస్థితియందే యున్నట్లు స్పష్టమగుటచే నిదియంతకు ముందొక వందసంవత్సరముల పూర్వముననే వెలసియుండును. కాని వీరశైవులు మాత్రమీ మతమునకు ప్రాచీనత్వమును గూర్చినచో గౌరవముండుననిదలంచి, యిది యనాది సిద్ధమైనదనియు, రావణునికాలమునుండి రేవణుఁ డుద్బోధించెనని వాదింతురు. కాని యాకాలమున నున్నది సామాన్యశైవమే కాని వీరశైవము గాదు. మఱియు వీరశైవపంచాచార్యులలో నొకరైన పండితారాధ్యుడు మల్లికార్జునశండితారాధ్యుఁడుగాడనియు, వేతొక ప్రాచీనుడనియు వాదింతురు. మతమందలిశ్రేష్ఠత్వము ప్రాచీనత మీఁద నాధారపడియుండదు.

వీరశైవ పంచాచార్యులలోనై దుగిరి నామములకు నారాధ్యపదము చివరనున్నదని కొన్ని గ్రంథములలోఁగలదు; కాని యిద్దరి నామముల చివరమాత్రము ధ్రువముగ నారాధ్యపదముగలదు ఈయారాధ్యులు వీరశైవులకు సంబంధించిన యొకశాఖ. పండితులు, పవిత్రులు నైన పంచారాధ్యులే వీరశైవమతమున కొక యాకారమును గల్పించియుందురు. పిమ్మట బసవేశ్వరాదులు దానికి బ్రాహ్మణమత వైరస్యము, మొదలైన సంస్కారములను గలుగఁజేసియుందురు. అందుచే భేతాగమశాస్త్రముల ననుసరించి, వర్ణాశ్రమధర్మముల విశ్వసించిన

సనాతనులును, పూర్వాచారపరాయణులైన వంచాచార్య సంప్రదాయ మునకుఁజెందినవా రారాధ్యులనియు, వేదాగమములను బ్రతిఘటించి, జాతితారతమ్యములఁ దిరస్కరించి సంఘసంస్కరణమునేయు బసవేశ్వరసం ప్రదాయమునకుఁజెందినవారు లింగాయతులనియు, వీరశైవులందు రెండు భేదములేర్పడెను. మల్లికార్జునవండితారాధ్యుఁడొందలి మొదటిశాఖకుఁ జెందినవాఁడుగనుకనే బ్రాహ్మణ్యము మీఁదవలపు తగ్గలేదని తెల్పును. తెలుఁగుదేశమందు లింగమును ధరించు నారాధ్యులైగ పండితసంప్రదాయ మనిపించుకొనును. కర్ణాటదేశమున బ్రాహ్మణే తరులందుమూత్రము లింగభారులు గలరు. వారిని లింగాయతులందురు. వీరిది బసవ సంప్రదాయము. ఆంధ్రదేశమందలి జంగములిట్టివారు. తమిళదేశమందు బహుస్వల్పముగ వీరశైవులు గలరు. అందు బ్రాహ్మణేతరులలోఁ గొందఱును, బ్రాహ్మణులలో క్వాచిత్తుగాను లింగముల ధరించుదురట. ఇది యాంధ్రకర్ణాటదేశ వీరశైవమత ప్రభావముననై యుండవచ్చును. 3. కర్ణాటాంధ్రదేశములు—వీరశైవమతము :—

12.వ శతాబ్ద మధ్యకాలమున దక్షిణాపథమున మహారాష్ట్ర కర్ణాట ద్రవి డాంధ్ర. కాళింగులేకచ్చత్రాధిపత్యము వహింపవలెనని పట్టుదలతో వీరాధి వీరులై పోరుచుండఁగా, చిన్న చిన్న సామంతరాజు లును, మండలేశ్వరులును పోరుషవంతులు గాఁజొచ్చి రాజ్యములనాజ్ఞించు చుండిరి. పశ్చిమ చాళుక్యదేశమున దుర్బలుఁడుగురాజైన త్రైలోక్య మల్లుని యుద్ధమంత్రియు, సేనాపతియునగు విజ్జలుఁ డితర మండలేశ్వరుల సాయమున 1157 సం. లో చాళుక్య సామ్రాజ్యము నాక్రమించి 1167.వఱకు కల్యాణ పురాధీశ్వరుఁడుగ నుండెను. ఈతఁడు హైహయ వంశీయుఁడైన కాలచుర్యుఁడు. ఈతనికి బలిదేవుఁడను వాడు ప్రధానమంత్రిగ నుండెను. ఈకాలమున జైన బౌద్ధ బ్రాహ్మ ణులు సమానస్పర్ధతోఁ జెల్లలేరునుండిరి. విజ్జలరాజు జైనమతనుడందురు

గాని యట్లు తోచదు. ఈతని మంత్రియగు బలిదేవుని మేనల్లుడు బసవేశ్వరుడునువాడు లింగధారణముతోఁ బుట్టి, యెనిమిదేండ్ల ప్రాయముననే సకల విద్యల నభ్యసించి మతజ్ఞానమును బడసెనట. ఈతనిని నంది యవతారమందురు. ఉపనయనమును దిరస్కరించి యీతఁడు తన శేనమామ కుమార్తెయైన గంగాదేవిని వివాహమాడి, వీరశైవ మతమును స్థాపించి ప్రచారము సేయుచుండెను. మేనమామ చనిపోయిన పిమ్మట నీతఁడు బిజ్జలుని మంత్రిపదమును స్వీకరించి, తనజ్యేష్ఠసోదరియగు నాగలాంబికతోఁగూడ కళ్యాణ పురమునకేగి సైన్యాధ్యక్షుఁడుగను, ధనాగారాధ్యక్షుఁడుగఁ గూడ నియమింపఁ బడెను. బసవేశ్వరుని సౌందర్యవతియగు చెల్లెలైన పద్మావతిని బిజ్జలుఁడు మోహింపఁగ వారిద్దరకు వివాహమయ్యెను. పద్మావతిపేరు నీలలోచనయని బసవ పురాణమునఁ జెప్పఁబడినది. నాగలాంబిక పుత్రుడైన చెన్నబసవన యనువాడు మేనమామయైన బసవేశ్వరునకు వీరశైవ మతప్రచారమునకు కుడిభుజముగ నుండెను. బసవేశ్వరునకు ధనాధికారములు లేండును చేతనుండుటచే వానిని వీరశైవమత వ్యాప్తికై వినియోగింపఁగ, రాజువిషయమెఱిగి, బసవేశ్వరునితో విరోధించి యతనిని చెఱి నుంప ప్రయత్నింపఁగా నతఁడు శిష్యులతోఁ బారిపోయెను. బిజ్జలుఁడు వెంటాడఁగ వీరశైవు లనేకులు బసవేశ్వరునిపక్షిము వహించి పోరాడి రాజును జయించిరి. వీరశైవము క్రమముగాఁ బెరుగుటచే 1167 సం. లో బసవేశ్వరుఁడు శిష్యులచే రాజును జంపించెను. అంత రాజు పక్షిపు జై నులకును, బసవేశ్వరుని పక్షిపు వీరశైవులకు ఘోరయుద్ధము జరిగి రక్తము ప్రవాహము గల్పెను. పాణిపోవుచున్న బసవేశ్వరుని బిజ్జలుని కుమారుఁడు వెంటాడఁగ 1168 సం. లో నతఁడు బావిలోనురికి చచ్చెనని కొందఱును, సంగమేశ్వర జేత్రమున శివునిలో నై క్యమొందెనని కొందఱును చెప్పుదురు. ఈతని పిమ్మట చెన్నబసవఁడు వీరశైవమత

మునకు నాయకుడై గొప్పస్థితికివచ్చి, వీరశైవమతమునకుఁ గట్టుదిట్టము లేర్పఱిచి యుద్ధరించెను. ఈతఁడు శివునియవతారమని వీరశైవులు నమ్ముదురు.

బసవనకాలమున మల్లికార్జున పండితుఁడుగూడ నాంధ్రదేశమున శైవమతప్రచారము నేయుచుండెను. ఈతఁడమరావతిలో నుండఁగ బసవేశ్వరుఁ డాతనికి భస్మము పంపెను. పండితుఁ డాతనిఁ జూచుటకు బయలుదేరఁగ, మధ్యదారిలో బసవేశ్వరుని మరణవార్తవిని, స్వల్ప కాలము తర్వాతనే భార్యాపుత్రాదులతో వెల్లటూరులో లింగైక్య మొందెను. వీరశైవమతమును రాజకీయోద్యోగు లందఱు క్రమముగ స్వీకరించుటచే జైన బౌద్ధ మతములు రూపుమాసినవి.

#### 4. ఆంధ్రమున వీరశైవవాఙ్మయము :

వికాలాంధ్ర వాఙ్మయమునఁగల పురాణములు, ప్రబంధములు, చరిత్రలు, కథలు, శతకములు, స్తుతులు, మాహాత్మ్యములు, గేయములు, యక్షగానములు, మొదలైన వివిధసారస్వత శాఖలన్నియు వీరశైవవాఙ్మయమున ప్రత్యేకముగఁ గనఁబడు చున్నవి. ఇందుచే సీమతమునకుఁ గలవిశేషప్రభావము, వ్యాప్తి, జనాభిరుచి, వైవిధ్యము మొదలైనవి స్పష్టపడుచున్నవి. ఈ క్రింది గ్రంథములు వీరశైవ వాఙ్మయమునకు మాత్రమే చెందినవగుటచే సామాన్యశైవమత ప్రతిపాదకములైన నన్నెచోడ శుమారసంభవము, శ్రీనాథుని హరవిలాసాది గ్రంథము లిందు చేర్పఁబడలేదు.

#### 1. వీరశైవమతము : —

1. శివతత్త్వసారము — మల్లికార్జున పండితాచార్యుఁడు.
2. చతుర్వేదసారము :— చాల్కురికి సోమనాథుఁడు.
3. వీరశైవ దీక్షాబోధము :— విడువర్తి బసవన.

4. వీరశైవాచార సంగ్రహము :— శివరామలింగకవి.
5. వీరమహేశ్వరాచార సంగ్రహము :— పర్వతమంత్రిలింగన.
6. శివయోగసారము :— కొలనియూది గణపతిదేవకవి.
7. శైవసిద్ధాంత శిఖామణి :— చెన్నాప్రగడ నాగేశ్వరకవి.
- 7ఎ. ,, :— శివయోగీంద్రుడు.
8. శైవాగమ శిఖామణి :— సెప్పెల్లె అప్పనార్యుడు.
9. శైవాచార సంగ్రహము :— తిరుమలనాథకవి.
10. మట్స్థల వివరణము :— సిద్ధనాథుడు.
11. అన్యవాద కోలాహలము :— శివయోగీంద్రుడు.
12. గణమూలిక :—
13. జంగమబ్రహ్మలక్షణము
14. పండిత శివపూజావిధి
15. ప్రభుదేవర వాక్యము
16. శివలింగప్రభావము
17. శీల సంపాదనము
18. మట్స్థల నిర్ణయము
19. మట్స్థల జ్ఞానము

2. పురాణములు : —

1. పండితారాధ్య చరిత్రము :— పాలుకరికి సోమనాథుడు.
2. బసవపురాణము :— ”
3. ” :— విడువ ర్తి సోమన.
4. ” :— మహాదేవకవి.
5. చేన్చి బసవ పురాణము :— అత్తలులెరి పావకవి.
6. బసవమహిమామృతము :— వరవిరభద్రుడు.
7. దేవాంగపురాణము :— భండకవి లింగకవి.

8. శివరహస్య ఖండము :— కౌటకవి.

9. „ :— కొండూరు వెంకటాచలపతి.

10. „ :— ముదిగొండ బ్రహ్మయలింగారాధ్యుడు.

### 3. ప్రబంధములు :—

1. ప్రభులింగలీలలు :— పిడుపర్తి సోమన.

2. „ :— కొచ్చెర్లకోట రామకవి.

3. శివలీలా విలాసము :— తిమ్మకవి.

4. బసవన విజయము :— మల్లంపల్లి నాగభూషణకవి.

5. ఒడయనంబివిలాసము :— అజ్జరపు పేరయలింగము.

6. సిరియాల చరిత్ర (ద్విపద) :— గంగాధరుడు.

7. భల్లాణ చరిత్ర „ „

\* 7ఎ. భల్లాణ చరిత్రము :— (పద్యము) మల్లవరపు వాతేశ్వరుడు.

8. ధర్మగుప్తాభ్యుదయము :— కాశీభూనాని నారారాధ్యుడు.

9. మల్లారి చరిత్రము :— మరిగంటి వెంకటాచార్యుడు.

10. మల్వణ చరిత్రము :— ఎడపాటి ఎఱ్ఱయ.

11. వీరచోడప్ప కథ :— సాంబయ్య.

12. రేణుక విజయము :— సన్నిధానం సూర్యనారాయణకౌస్త్రి.

### 4. మాహాత్మ్యములు :—

1. శ్రీశైల ఖండము :— అత్తలూరి పాపకవి.

2. శివరాత్రిమాహాత్మ్యము :— అక్కనార్యుడు.

3. శ్రీశైలమాహాత్మ్యము :—

4. శ్రీశైల రహస్యవివరణము :—

5. అమరేశ్వర తీర్థమాహాత్మ్యము :—

6. చెన్నమల దేవస్థానమహిమ :—

7. రుద్రాక్షమాహాత్మ్యము — (ద్విపద) :— చర్యతమంత్రిలింగవ.



## 5 చ రి త్ర లు : —

1. గురునాథ చరిత్రము :— రెగళిగ నిమ్మనాథుడు.
2. నవచోళ చరిత్రము :— లింగన సుకవి.
3. మహాదేవ చరిత్రము :— అల్లమరాయుడు.
4. సిద్ధేశ్వర చరిత్రము :—

## 6. క థ లు :—

1. చిక్కయకథ :— రెగళిగ నిమ్మనాథుడు.
2. పిల్లనై నారుకథ :— ( ద్విపద ) :— పిడువర్తి బసవన.
3. అనిమిషయ్యకు లింగమిచ్చినకథ :—
4. కూన పాండ్యరాయని కథ :—
5. పాల్కురికి సోమనాథుడు జయించిన కథ :—
6. బసవదండనాయక వృత్తాంతము :—

## 7. దండకములు :—

1. వీరభద్రవిజయ దండకము :— శంకుల చోడయ.
2. సిద్ధేశ్వరస్వామి దండకము :— పెద్ద వెంకటాచలవతి.
3. శివదండకము
4. భల్లాణ దండకము

## 8. స్తు తు లు :—

1. బసవస్తుతి
2. శివస్తుతి.
3. శివస్తుతి పద్యములు.
4. సోమనాథ స్తోత్రము.
5. శివనామ సతీర్థనము.

9. వచనములు :—

1. వీరయప్పగారి వచనములు :— వీరప్పయ్య.
2. భవానీమనోహర వచనములు.
3. శంకర వచనములు.

10. కీర్తనలు :— ( గేయములు )

1. చెన్నమల్లేశ్వరుని కీర్తన.
2. బసవన కీర్తనలు.
3. శివకీర్తనలు.
4. వీరశైవ కీర్తనలు.

11. యక్షగానములు :—

1. చిరుతొండ భక్త కథానిధానము :— నాలె కోటయ.
2. బసవ కల్యాణము :— అనుమోద సన్యాసకవి.
3. సిరియాల చరిత్రము :— తిమ్మకవి.
4. సిద్ధేశ్వర వసంతవిలాసము :— పెద్ద వేంకటాచలపతి.
5. అక్కమహాదేవి చరిత్రము :— పాపమ్మ.
6. శివపారిజాతము :—
7. వడియనంబి చరిత్రము :—
8. సాంబశివ విలాసము :—
9. భల్లాణనాటకము.

12. శతకములు :—

1. అల్లమప్రభుశతకము :— దెందులూరి పద్మనాభయ్య.
2. గణసాజన్యాభ్యాసశతకము :— నాగరాజు.
3. భవానీమనోహరశతకము :— పండితారాధ్యులవీరేశలింగం.

4. మల్లేశ్వర శతకము :— చేటవర్తి కొండయ్య.
5. మహిషాసురమర్దనీశతకము :— మల్లంపల్లి బుచ్చయ్య శాస్త్రి.
6. అమరావత్యమామహేశ్వరశతకము :— చిత్తనాథకామయ్య
7. శివశతకము :— అమలాపురపు నన్యాసి.
8. శ్రీ కృహస్తి శతకము :— విరూపాక్షకవి.
9. శ్రీ విశ్వేశ్వరశతకము :— వేల్పూరి వినన్న — సాంబశివకవి.
10. సర్వేశ్వరశతకము :— అన్నమయ్య.
11. సోమేశ్వరశతకము :— శివరామయ్య.
12. చెన్నమల్లేశ్వర శతకము :—
13. బసవశతకము.
14. బసవేశలింగ శతకము.
15. భవానీశతకము.
16. భైరవశతకము.
17. మహాప్రభు శతకము.
18. మురుమళ్ళ వీరశంకరశతకము.
19. వీర కాళికాంబ శతకము.
20. వీర గురువరేణ్య శతకము.
21. వీరభద్ర శతకము.
22. శ్రీకైల శతకము.
23. సంగమేశ్వర శతకము.
24. సోమనాథలింగ శతకము.
25. మల్లేశ్వర శతకము.
26. వీరశంకర శతకము.
27. శ్రీకైల మల్లికార్జున శతకము.

16. పరిశిష్టము :—

1. సాంబోపాఖ్యానము :— మోచర్ల అన్నయ్య.
2. శివజ్ఞానమంజరి :— పరమానంద బ్రహ్మణుడు.
3. జంగమకాలజ్ఞానము :— ( జ్యోతిషము ) — వీరప్పయ్య.
4. శై వగ్రంథము :— బాలకవి అనంతయ్య.
5. అక్షరాంశములు :— పాల్కురికి సోమనాథుడు.
6. బసవరగడ :— ,
7. శై వ విషయశ్లోకము.
8. చిక్కయరాజుకుమారజాతకము.
9. చెన్న బసవేశ్వరవృత్తాంతము.
10. దేవాంగఋషివంశము.
11. సర్వజ్ఞ కాలజ్ఞానము.
12. శంకరసంహిత.
13. ప్రమథగణమాలిక.
14. బసవసంబోధనము.
15. శివభక్తి దీపిక :— రంగన కవి.
16. హైమవతీపతిచత్వారింశత్.

Books consulted :—

1. Veerasaiva or Lingayat sect - in *Vaishnavism etc.*, by Dr. R. G. Bhandarkar.
2. బసవపురాణప్రసావన :— కాశీనాథుని నాగేశ్వరరావు.
3. పండితారాధ్యచరిత్రోపోద్ఘాతము :—  
by Dr. C. Narayana Rao.



# వీరశైవాంధ్రవాఙ్మయము

ప్రథమ ప్రకరణము.

మల్లికార్జునపండితారాధ్యుడు

వీరశైవాంధ్రవాఙ్మయమునకు మల్లికార్జునపండితారాధ్యుడు  
బ్రహ్మవంటివాఁడు; ఈతని శివతత్త్వసారము వేదమువంటిది.

తవిజీవితము:— గోదావరి మండలమందలి దాక్షారామ  
భీమేశ్వరగ్రామమున, భీమేశ్వరస్వామి దేవాలయమున కులక్రమాగతమగు  
పూజారియు, వాణసవంశజుడు నగు భీమనకు గౌరవాంబయందు శ్రీశైల  
మల్లికార్జునదేవు వరప్రసాదమున నీతఁడు జనించి, యాదేవునామమే పెట్టఁ  
బడెనని పాల్కురికి సోమనాథుఁడు పండితారాధ్య చరిత్రమునఁ దెల్పెను.  
ఈతని సూత్రగోత్రాదులఁ గూర్చి యాచీతశైవకృతియం దేమియు  
వ్రాయఁబడకున్నను, ‘చతుర్మత నిర్ణయ’ మను చిన్న సంస్కృతగ్రంథ  
మందీతఁడు గౌతమ గోత్రికుఁడనియు, ఋగ్వేద శాఖాన్వితుఁడనియుఁ  
దెలుపఁబడినది. ఈగ్రంథ మొరుగంట శివధర్మవర్ధనీ రామలింగేశ్వర  
ముద్రాక్షరశాలయందు ముద్రితమైనది; కాని దీనినవ రెపుడు రచించి  
నదియు తెలియదు. కాన నీవిషయ మెంతవఱకు ప్రమాణమో విచా  
ర్యము. చందనోలు కైఫీయతులో (లోకల్ రికార్డు, సంపుటము 1943కి)  
మల్లికార్జునపండితుఁడు ‘వాణస’ వంశోద్భవుఁడని యున్నది. కర్ణాటక

కవి చరిత్రకారుడుగూడ సీతఁడు 'వాణస' వంశమువాఁడనియే తెల్పుచున్నాఁడు. నన్నయభట్టు మిత్రుఁడగు నారాయణభట్టు వాణసవంశజాతుఁడట. పదోత్తర ఖండకృతిపతి కందనమంత్రి వాణస వంశజుడనియు, కాశ్యప గోత్రుఁడనియు మడిసింగన దెల్పుటచే, వాణస వంశీయుడైన మల్లికార్జున పండితారాధ్యుఁడుగూడ కాశ్యప గోత్రుఁడని వేటూరి ప్రభాకరశాస్త్రిగారు హించుచున్నారు. కాని వాణస వంశోద్భవులైన పైమువ్వరకు 'గోత్రభేదమున్న' దని, శతకకవుల చరిత్రకారుఁడు సుడుపుచున్నాఁడు. ఏకవంశ నామకులలో గోత్రభేదములుంట నేడుగూడఁ గాన నగునుకదా. కాన నీ గోత్ర విషయము సందేహస్పదమే.

భీమేశ్వరము సమీపముననున్న కోటిపల్లి వాసుడైన యారాధ్య దేవుని శిష్యుడై, యాతనిచే నైవదిక్ష నొంది, నైవమత రహస్యములఁ బూర్తిగ గ్రహించి యీతఁడు, నైవచార పరుఁడును, శివపూజా తత్పరుఁడును, శివభక్తుఁడునై 12వ శతాబ్ద యుత్తరార్థమున 1150 మొదలు 1180 వరకు నాంధ్రదేశమున నైవమత ప్రచారము నేయుచు ప్రఖ్యాతుఁడై శివతత్త్వసారాదికృతుల నొనరించెను.

ఈతఁడు గుంటూరు మండల మందలి తెనాలి తాలుకాలో నేడు చందవోలను పేరుగల నాటి ధనదపురమున వెలనాటి చోడుఁ డను పేరుగల రాజనాస్థానమున జొద్ద ఘరానాద్యులతో వివాదముచేసి, తన మతమును స్థాపించెను. శివమతోత్కృష్టతను చాటుటకుఁ దన శిరస్సు నిప్పుటకును, నగ్నిలో దుముకుటకు సిద్ధుడై యుండి 'రుద్రఘహిమ' యనుకృతి నొనర్చెను. జొద్దకుఁగూర్చు పూజితుడై పండితుని నిం దింపఁగా నాతని శిష్యులది సమీపమున యూరఁదొక ద్వీపమున గల శైవజ్ఞానియగునా మండల, రేకుయ్య దేశములనుగాన భావించి కుడిది.

తనగుదువు హత్యకు పండితుడే కారణముని రాజుగ్రహించి యాతని కన్నుల బెరికింపఁగ, శివానుగ్రహముచే తిరిగి యాతనికి నేత్రములు వచ్చెనట. అంత పండితుఁ డారాజు నాతని రాజ్యమును నాశనమగునట్లు శసించి శిష్యసహితముగా నక్కడనుండి నమరావతికి వెడలిపోయెను. ఈతఁడు చందవోలులో నున్నపుడే 'లింగోద్భవగద్య' ను చెప్పెను. అమరావతిఁ జేరగానే 'యమరేశ్వరాష్టక' మును రచించెను. ఈతఁ డిక్కడున్నప్పుడు బసవేశ్వరుఁ డితనికి విభూతిని పంపఁగానే యితనికి కర్ణాట భాషయందు కవిత్యము చెప్పశక్తి మొదలుపెట్టెను. బసవనిశ్చిత కాలేంద్ర పడి మెటనే యతనిని గలిసికొనుటకై కళ్యాణపురమునకు బయలుదేరెను. అమరావతి, నడుగుడుములు, (కృష్ణాజిల్లా, నందిగామతాలూకా, మున గాల జమిందారి యందలిది), పానుగల్లు గ్రామములుచేరి, పిమ్మట వని పురమునకేగి, యటనుండి కళ్యాణపురమునకు వెడలఁబోవుచుండఁగ, నంతకుఁబూర్వ మెనిమిది దినముల క్రితము బసవేశ్వరుఁడు లింగై క్యము చెందెనన్న వార్తవిని దుఃఖించెను. తర్వాత శ్రీశైలమునకై వెల్లటూరు నకుఁ బోయి, తనప్రియశిష్యుడైన దోనయ్యను, తనకు బదులుగా శివ రాత్రినాడు శ్రీశైల పర్వతమెక్కి గిరిప్రదక్షిణముచేసి తనవ్రతమును చెల్లింప పంపించి 'పర్వత వర్ణనము' నుడివెను. దోనయ్య పర్వతము దిగి రాగానే యీశ్వర ప్రార్థనము చేసి భార్యా పుత్రాదులతో వెల్లటూరు నందు లింగై క్యమొందెను. శ్రీపర్వతముఁ దానెక్కలేక తనశిష్యుని పంపుటచే నప్పటి కాతఁడు వృద్ధుడై యుండఁదగును. వీరశైవ వంశా చార్యులందఱి పండితారాధ్యుఁ డితడే యని కొందరందురు.

మల్లికార్జున పండితారాధ్యుఁడును, నన్నెచోడుని గురువగు జంగమ మల్లికార్జునుఁడు నొకరేనా :—నన్నెచోడుని కుమారు నంభ వాశ్వాసాంతపద్యములలోఁ గృతివతియగు జంగమ మల్లికార్జున యొకనకు (1) శివతత్త్వవిజ్ఞానసమ్మానము. VIII-199, (2) పరవాదీంద్ర



ఘనాఘనా నిలు, మహీనురేంద్రు VIII, 197, (3) కవీంద్రు IX. 364, (4) బ్రహ్మకులాధీశుడు X. 368, (5) అపరిమిత విద్యాపరిణతు X. 780, (6) శివాగమదేది (7) అమోఘ వచోనిధి X. 781, (8) బ్రహ్మకులోత్తంసుడు, (9) సంసార పదవియుక్తుడు 1008, అను విశేషణముల వాడినాడు. ఇందులో చివరివిశేషణము తప్ప తక్కిన వన్నియు మల్లికార్జున పండితారాధ్యునకుఁగూడ సమన్వయించును. ఇద్దరు సుమారుగ సమీప కాల జీవులు. ఇందుచే నిద్దరు నొక్కరేమోయను భ్రాంతి గొందరకుఁ గలుచున్నది. కాని నన్నెచోడుని గురువు మునియు, సప్థలిత బ్రహ్మచారియు కాగ, మల్లికార్జున పండితారాధ్యుడు సంతానవంతుడును, గృహస్థాశ్రమమునుండియే లింగైక్యమును బొందెను. నన్నెచోడుఁడు తనగురువునకు పండితశబ్దము విశేషముగ వాడినట్లుగపడక పోవుటయు, మల్లికార్జున పండితుని పాల్కురికి సోమన 'పండితమల్లయ' యని విశేషముగ వాడుటచేత నొక్కరు గాజాలరు. పండితయ్య బ్రహ్మచారిగా నున్నప్పుడే నన్నెచోడుని గురువుగా నుండఁ గుమార సంభవము వ్రాయఁగూడదా యని యాశ్చేషము వచ్చినది. (చూ. శతక కవులచరిత్ర. పుట, 14). కాని పండితుఁడు చిరుతవయస్కుడై బ్రహ్మచారిగా నుండుకాలమున నన్నెచోడునకు గురువు గాగలుగు విద్యావిశేషము లుండియుండవు. మరియు నన్నెచోడునిగురు వాజన్మబ్రహ్మచారియగు కాలాముఖి యోగికాఁగ, పండితారాధ్యుడు సాశ్వత మత మునకుఁ జెంది, వార్ధక్యమునఁగూడ సన్యసింపక భార్యా పుత్రాదులతో లింగైక్యముఁ జెందుటచేత నిరువురు నొక్కరు కాఁజాలరు.

కవికాల నిర్ణయము:— పండితారాధ్యుని కాలమును నిర్ణయించుట కాలని సమకాలికుల చరిత్ర తోడ్పడుచున్నది. పండితుఁడు మరాఠటి యందుండఁగ, బసవేశ్వరుని మాత లతనియొద్దకు వచ్చి విభూతి నిచ్చిరనియు, తిమ్మట తో సతనిఁ జూచుటకు బయలుదేరి నై జానునట్లని

వనిపురము చేరఁగనే బసవన లింగై కృము చెండెనని క్రీ. శ. 1168 లో  
విన్నెను. కాన నీతఁ డాకాలమున జీవించి యుండెననుట స్పష్టము.  
మఱియు పండితుఁడు రాజనభయందు బౌద్ధులతో వాదించినది క్రీ. శ.  
1163 నుండి 1180 వఱకు రాజ్యముచేసిన రెండవ వెలనాటిచోళుని  
దగుటచేతను, పండితుని కనులు పెఱికించిన యారాజమర్త్రయు, రాజు  
బావమఱియు నగు బుద్ధరాజుగూడ క్రీ. శ. 1171-వ సం॥ న నున్నట్లు  
దెలియుటచేతను, మఱియు పండితుఁడు పానుగల్లునకుఁ బోయినపు డాదే  
శము నేలుచుండిన రాజగు సుదయావనీశుఁడుగూడ క్రీ. శ. 1162-వ సం॥  
ప్రాంతముననే యుండుటచే పండితారాధ్యుఁడు క్రీ. శ. 1175 వఱకు  
జీవించి యుండవచ్చు ననియు, నప్పటికి సుమారు 70 సం॥ వయస్సుగల  
వృద్ధుఁడై పర్వత మెక్కలేనిస్థితిలో నున్నచో క్రీ. శ. 1110 ప్రాంతమున  
నీతఁడు జన్మించెననియు తలంపవచ్చును.

శివతత్త్వసారము బసవేశ్వరుని మరణానంతరము రచింపబడిన  
ట్టిందలి భక్తుల కథలవలనఁ దెలియుచుండుటచే నిది క్రీ. శ. 1168.  
1175 మధ్యకాలమున రచింపఁబడిన ట్లూహింపవచ్చును.

ఈతిని గ్రంథములు:— వెనుకఁ దెల్పిన శివతత్త్వసారము,  
లింగోద్భవదేవగద్య, రుద్రమహిమ, యమరేశ్వ రాష్టకమును గ్రంథములే  
కాక, భీమేశ్వరగద్యము, స్తుతిశ్లోక పంచకము, పర్వతవర్ణనము, శ్రీముఖ  
దర్శనగద్య, ఆద్యభక్తగణసహస్రనామము లనుహానిని రచించినట్లు పండి  
తారాధ్య చరిత్రవలనఁ దెలియుచున్నది. పాల్కురికి సోమనాథుఁడు  
పండితారాధ్య చరిత్రమున

‘శతకంబు శివతత్త్వసార మాదిగను,

గద్య పద్యంబు లాకాంక్షఁ జదువుచు’—వ్రాడ. ప్ర.

‘శతకంబు శివతత్త్వసార భీషకశిక్ష’—పర్వత. ప్ర.

అనిరచించుటచేఁ గొందఱు శివతత్త్వసార మను శతకమునే రచించెననియు, మఱిగొందఱు శివతత్త్వసార మనునది యొకటియు, శతక మనునది మఱి యొక గ్రంథమును రచించెనని తలంచుచున్నారు. (చూ. విభూతి Vol II. No 4 for June 1940 Page 177) పైగ్రంథములలో శివతత్త్వ సార శతకములు గాక మిగిలినవి సంస్కృత పుస్తకములుగాఁ గనఁబడు చున్నవి. ఈశతకము శ్రీగిరిమల్లికార్జునశతకము గానోపు. అందలిదని యాక్రిందిపద్యము లక్షణగ్రంథముల గలదు.

ఉ॥ లోకములెల్ల సీతనువులోనివ సీవట యెంతగల్గుదో,  
నాకవ పద్మసంభవ జనార్దను లాదిగ నెల్ల పెద్దలుక  
సీకొల దింత యంత యననేరక మ్రొక్కదొడంగి రన్నని  
న్నేకరణిక నుతింతుఁ బరమేస్వర శ్రీగిరి మల్లికార్జునా ॥

ఈపద్యభావమే శివతత్త్వసారమున 1, 6, పద్యములలోఁ గలదు. కాని కొందఱు శివతత్త్వసారమే శతకమనియు, నిందస్వర్గ నామములుగా నూరుపద్యములు మాత్రమేకాని, పద్యాంతమున శతకసంప్రదాయము ననుసరించి యేకసంఖ్యోధనమే కాని లేకపోయినను శతకఘట్కినివ్రాయఁబడి యుండుటచే శతకమని దీనికి రూఢియైన దనిరి. అందుచేతనే కాఁబోలు శతకకవుల చరిత్రలో సీకవిగూడఁ జేర్పఁబడెను. ప్రకటితమైన యీ గ్రంథము 489 కందపద్యములు గల్గి యసంపూర్ణతను దెల్పుచున్నది. ఇటీవల చెన్నపురి రాజ్యలిఖిత పుస్తకాలయమున కన్నడభాషయందలి శివతత్త్వసార మొకటియున్నట్లుగా వే. ప్రభాకరశాస్త్రిగారు గుర్తించిరి. అదియు నాంధ్రకృతియు నొకేవిధముగనున్నవట. కాని యదిగూడ నసంపూర్ణమేయట. కన్నడకృతిని పట్టి యీరెండు శివతత్త్వసారములు వేయిపద్యములతోఁగూడి యుండునను నూహకు తావిచ్చుచున్నవి. ఒకవేళ కన్నడకృతిని గూడ పండితుఁడే రచించి యుండునేమో. బసవన యనుగ్రహమున సీతనికే కన్నడకవిత్వముగూడ వచ్చిననికదా తెలియు

చున్నది. లేదా, యితరులే రచించియుందురో. ఇవికాక సంసార మాయాస్తవము, శంకరగీతములు, పదములు, నానందగీతములు, పదములును, గూడ నితడు రచించె ననుకొనదగినట్లు సోమనాథుఁడు పేర్కొని నాఁడు \* (చూ. పం. చ. దీక్షాప్రకరణము—పుట 181—182) మఱియు నితఁడు కర్ణాటభాషయందు గణసహస్రనామము, ఇష్టలింగస్తోత్రము, బసవగీత లను గ్రంథములను రచించినట్లు గన్పడుచున్నది.

పండితాధ్యవర్తిత్ర - దీక్షాప్రకరణము పుట 181.

ఉచితస్థవన సంయుత వాక్యఁడగుచు,  
హరలీల జేలుచు హరలీల దనర  
' హరలీల ' యనుకృతి హరలీలఁ జొగడు.  
మహిచెప్పఁబడు ' మహిమ్నుస్తవం ' ఋసమ  
మహిమాకరుని మహామహిమ గీర్తించు  
మలహరణంబగు ' మలహణం ' ఋసమ  
మలహాప్రియుని త్రిమలహరణఁజొగడు.  
శ్రీమఱుంలై న ' యనామయంబు ' న ని  
రామయంఁడగు కరుణామయఁ జొగడు.  
నాయకప్రీతి ' హలాయుధం ' ఋస హ  
లాయుధప్రియు త్రికూలాయుధుఁ జొగడు.  
పాంచభౌతిక పంచ పంచేంద్రియ ప్ర  
పంచ దూరు నుతించు ' పంచగద్య ' ముల  
శివతత్త్వసార సంచిత మహామహిమ  
' శివతత్త్వసార ' మకా శివకృతిఁజొగడు.  
మహానీయమగు ' దుద్రమహిమ ' యకాకృతిని  
మహానీయమగు దుద్రమహిమఁ గీర్తించు  
నలరు ' సంసారమాయాస్తవం ' ఋసమ  
నలరు సంసారమాయాదూరుఁ జొగడు.  
' శంకరగీత ' భాస్వ త్వదావళిని  
శంకరు దురితభయంకరుఁ జొగడు.  
' నానందగీతంబు ' లఘుపదముల న  
దానందు భక్తగ జానందుఁ జొగడు.  
' విందారుబసవన్న భక్తగీతముల '  
విందారు భక్తవన్న ప్రాణేముఁ జొగడు.

శివతత్త్వసారము:— ఈతఁడు రచించిన యాంధ్రగ్రంథములలో నిదే యితవఱకు లభించినది. ఇందు స్వమతమైన శైవమత ప్రాశస్త్య స్థాపనమును, పరమతములైన వేదబౌద్ధాదులగు బౌద్ధజైన మతములును, వేదవిహితములైన యదైవతాది మతములు నిర్దాక్షిణ్యముగ ఖండింపఁ బడి, శివభక్తులయు, గణములయు మహిమలును వర్ణింపఁబడుటయే కాని వేరుకథావస్తువేమియు లేదు. అందందు శివస్తుతి చేయఁబడినది. కాన నిది కందపద్యములలో వ్రాయఁబడినను కావ్యముకాక మతగ్రంథమైనది.

ఈ గ్రంథమందలి కవితాశైలి నన్నయ కవితాశైలివలె సంస్కృత పదజటిలమై భావ గాంభీర్యమునకుఁ దగిన దుందుభి ధావనము వంటి శబ్దాడంబరము గల్గి సామాన్య పండితులకుఁగూడ సుబోధకమయ్యు, పామరులకు మాత్రము గ్రాహ్యమగుటలేదు.

క॥ ఖరకర పద్మజ రుద్రాం, బురుహోదర ముఖ్య దివిజపుంగవ సచరా  
చర భూతనికర పంచా వరణంబులు గొల్వసుండు వాఁడవు రుద్రా.

క॥ త్రిమలకృత దుఃఖ సంసారమహాబ్ధి నిమగ్నజీవరాసులు నీయు  
త్తమ కారుణ్యవశంబున, విముక్తులై నీవెపోలె వెలుంగుదురు శివా.

క॥ శోరరు మఱచియు స్వర్గసాధారాజ్య ప్రముఖనిఖల సంభూత భవా  
పారసుఖంబులు శివరస భూరిసుఖానుభవ భక్తపుంగవులు శివా.

క॥ కావున భక్తులు త్రిజగ, త్పావనులు భవాంధతమన పటలవిఘటనో  
ద్భావిత నిజమహిమార్క విభావను లవినాశులతికృపాపరు లెందుకా.

ఇట్టివే 217, 251, 252, 259, 286, 302, 354, 355, 367, 373, 376 సంఖ్యగల పద్యములుగూడ.

ఇతఁడు కవిత్యమున సరసమగు నుపమాంకారములను వాడును.

క॥ విను, పరుసవేదిపోకిన, యినుము శ్రీయ, న్నిన్నుగొలిచి యెవ్వండునక  
ద్రినయన యుత్తముండనఁబడు, బొనరంగ శివభక్తుడౌగ్రహాబ్జుండగుటన్.

క॥ ధర్మశాస్త్రముల రూప విద్యల, బరంగి భవద్భక్తిలేని పాలనుడు గడుం  
బరిమళములేనికుసుమము, గరమొప్పనిభంగి గొఱయుగాడు మహేశా.

క॥ మనీ కప్పడమునఁబొదివిన, యసదృశమాణియైట్టులట్టుల దుర్జా  
తి సమావృత్తుఁడయ్యును నీ,కు సదాభక్తుఁడగు మనుజకుంజరుడు శివా.

ఇట్టివే 154, 193, 195, 198, 306, 307, 308, 323,  
సంఖ్యగల పద్యములుగూడ.

సందర్శించితముగ చక్కని నిదర్శనాద్యలంకారములఁ గూడ  
నితఁడు కవిత్వమున చొప్పించును.

క॥ ఎట్టికడుంగీడుకులమునఁ, బుట్టియు శివ నిన్నుఁగొలిచి పూజ్యుఁడ మనుజుం  
డట్టిదధర్మపు, రొంప్పిం, బుట్టియుఁబద్మంబుసాలఁ బూజ్యమకాడే.

క॥జడమతుల్యమయెఱిగెడు, వెడవారలుశివునిమహిమయెరుగుదు రెమహిన్  
జడనిధివెడల్పులోతును, గడునెఱుగునెనూతిలోని కప్పలుబుద్ధి.

క॥ వేదపురాణములెఱిగి న, దోదితుఁడగుశివునినెఱుంగ నోవరు పాపుల్  
వేదినిఁజూచియుఁబూర్వది, శాదిత్వనిఁగొళికంబు లనునవి గనునే.

ఇట్టివే 135, 239, 244, 463, 464, సంఖ్యగలపద్యములుగూడ.

కాని తర్వాతి శై వకవులు వాడిన దేశికవిత, సరళరచన యిందు  
గానరావు. కన్నడ పదములు నాడుట మాత్రముక్వాచిత్తు గాకలదు.  
ఇందన్వయ కాశిన్యము, ప్రాతపడ్డ మాటలును గలవు. వక్కడు, ఓడు,  
ఆలరి, ఎయిదడు, ఆలాపు, ముద్దటలడిచిన, పాదటి, సూడపెట్టు త్రిప్ప  
టము; నొడ్డణము, ప్రువ్వణ, బడరుడు మొదలైన పదములిప్పుడు వ్యవ  
హారమున లేవు.

శ్రుతులందలి యనేక సంస్కృత వాక్యములను దనగ్రంథమున న్యమతప్రమాణమునకై సునాయాసముగ కందపద్య మధ్యమున నిమిడ్చి నాఁడితఁడు.

క॥ వసుమతిఁ జిత్రము జితచి, త్త సంభవా 'నకర్మణా సతపసా నజపై  
ర్న సమాధి భి' రవ్యయ నీ, యసదృశ భ క్తికిని బ్రయుండ నగుదీశానా.

క॥ భక్తియ ముక్తైరువు వి, ధ్యుక్తముగ నసాయ ప్రియ "చతుర్వేదా మ  
దృక్తిశ్చ శుచీ" యనునా, సూక్తి ప్రధానముగ్గాఁబశూ త్తముల కజా.

క॥ మానుగ నెప్పుడు "మదృక్తా న వినశ్యంతి" యనఁగఁదగియుండఁగ నీ  
శాన భవత్కారుణ్యం, భోనిధి ననుచేల్చి ముక్తిఁబొందింపు శివా.

ఇట్టివే 4, 115, 116, 181, 147, 156, 180, 181, 208, 210, 279, 348, 461, సంఖ్యగల పద్యములుగూడ.

ఈసంప్రదాయము పాల్కురికి సోమనాథాది శై వకవులలోఁ గూడఁ గనఁ బడుచున్నది.

అన్యమత ఖండన మీతఁడు బహుకరిన వాక్యములలోఁ జేసెను. వేమనవలె తనభావముల నుద్బోధించుటకై సంకోచముగాని భయముగాని చెందఁడు. ఈతని హాస్యము పరిహాసరూపమై పరులమనస్సు నొప్పించును. ఈతఁడు ప్రతిపాదించిన భక్తియుత్తమమై, విశిష్టాద్వైతముల జేపాత్మ పరమాత్ముల సంబంధమును నాయికా నాయకుల ప్రేమభావముగా వ్యక్తీకరింపఁ బడినది. 'భవచ్చరణాబ్జ భక్తిలనా పరవశ భావమున' నిన్ను ప్రణమితులు శివా. (12) ఈగ్రంథమున శై వధర్మ ప్రతిపాదనము తప్ప వేరుకావ్య కథాశిల్పము లేకపోవుటచే దీనికి విశ్వ జనీనత్వము లేకపోవుటయేకాక, యిందలి భక్తుల మహిమాది విషయములనే పాల్కురికి సోమనాథుఁడు పండితారాధ్య చరిత్ర, బసవపురాణము లందు ప్రపంచింది ద్విపదరూపమున పామరజనులకుఁ గూడఁ గ్రహణ

పాత్రమై, పాడుకొనుటకుఁగూడ యోగ్యముగ జేసి కథారూపమునఁ గూర్చుటచేత, మఱియు నిందు వివిధభావము లన్నింటికి కలిసి యేకభండమైన కందపద్యములో వ్రాయుటచేత శివతత్త్వ సారము విశేష ప్రచారము నొందలేదు. ఇందు 18 — 20 పద్యములఁ బట్టి వ్యవ్యంతముల నీకవి గూడ వాడినట్లు గనబడుచున్నది.

కవివైరుష్యము:— మల్లికార్జున పండితారాధ్యుఁడు వేదవేదాంగ శాస్త్రకోవిదుఁడని యతని రచనములే చాటుచున్నవి. ఈతఁ డొనర్చినని చెప్పుకొనఁబడు మహిమల యా ధార్మ్యములం దతిశయోక్తులని కొన్నిగీటునఁబుచ్చినను, నితఁడు నిశ్చలభక్తిచే నీశ్వరానుగ్రహమును బొంది తన యనుయాయులను గూడ తరింపఁజేసెనని విశ్వసంపవచ్చును. ఈగ్రంథమందలి 21 — 30 పద్యములఁబట్టి యీతఁడు పాశుపతశైవ మతావలంబికుఁడని తెలియుచున్నది.

మతవిషయములు:— ఈకాలమున బౌద్ధ జైనాది వేదబాహ్య మతములు నష్టప్రాయములై, ప్రాబల్యమును గోల్పోయినను సచ్చటచ్చట శైవుల కుపద్రవము గల్గించుట మానలేదు. అద్వైత మత మితరమతముల నిర్మూలము చేయఁ బ్రయత్నించుచుండగా, దాని యొత్తిడికి బౌద్ధ జైన మతములేకాక శైవమత మేమాత్రము తాళలేక పోయినదని శివతత్త్వసారాది శైవగ్రంథము లామతమును కఠినముగా ఖండించుట నటనను, శైవేతరుల దూషించి హింసించుటవలనను స్పష్టమగుచున్నది.

మల్లికార్జున పండితారాధ్యుఁడు పాశుపత శైవమునకుఁ జేరినవాఁడు. ఈ మతము ప్రకారము సకలప్రాణులు పశువులనియు, సమస్త పశురాసికి శివుడు పతియనియు, సంసార బంధమే పాశమనియు, పశుపతి యగుశివుఁడు తదృక్తులకు పాశచ్ఛేదము గావించి ముక్తి నొనఁగఁగును. ఈమోక్షమునకు భక్తియే ప్రధానమార్గము. ఈమతమువారు వేదమును



ప్రమాణముగ నెంచి, వర్ణవృష్ట నంగీకరింతురు. పండితారాధ్యుడు “భక్తిమీడి వలపు, బ్రాహ్మ్యంబుతోఁ బొత్తు పాయలేను నేను బసవలింగ” యని బసవేశ్వరునకుఁ బంపినవార్తను బట్టి యితఁడు వర్ణవృష్టవృష్టయందు సంశయాత్ముఁడుగను, బసవేశ్వరుని భక్తి మతమునకుఁ దన మతమునకు సామరస్యము గల్గింప శక్తిజాలకయు, దానికై ప్రయత్నించిన వాఁడుగాఁ దోచుచున్నాఁడు. ఈతఁడు నిర్దేశించిన శివదీక్షలో రుద్రాక్ష విభూతిధారణము మాత్రమే గలదుకాని లింగధారణములేదు. ఇది తర్వాత బసవేశ్వర మతప్రాబల్యమున నిందుఁ జేరియుండవచ్చును.

శంకరాచార్యుని మాయావాదము ననిర్వచనీయానుపత్యాది యుక్తుల మూలమున నితఁడు ఖండించెను (చూ. ప. 39.) ఈ మార్గమునే తర్వాత రామానుజుఁడు శ్రీభాష్యమునఁగూడ నవలంబించెను. ఈవాదమున కీతఁడు విశిష్టాద్వైత మతముతో నేకీభవించినను, నన్య విషయములలో నితనిది ద్వైతదృష్టియే. ఈతని మతము ప్రకారము ప్రపంచము సత్యము, నాత్మకంటెత్తభిన్నమును. (35 - 37); జీవాత్మ పరమాత్మలు వేరు; శివునకు జీవునకు పర్యత పరమాణు భేదము గలదు. (40 - 42); భక్తివలన ముక్తి గలుగును గాని, కేవలజ్ఞానము వలన రాదు. (243 - 4); కంఠజ్ఞాని యగువాఁడుభక్తి విహీనుండుగునేని ముక్తి కెయిదడు. (243)

ఈరీతిగనే పోతన విష్ణుభక్తిని భాగవతంబున ప్రతిపాదించినాఁడు. “ధర్మతత్త్వ ధీవరిణి సాధనంబగు న్వభావము; చాల్చిన యట్టిమర్త్యులు .....తదంఘ్రి పంకరుహము ల్భరిమైఁ గొలువగానముఁ బొందరు తత్పదంబునకా. (III. 510). తనమతమును ప్రతిపాదించుటలో పండితారాధ్యుడు కేవలము యుక్తి సాహాయ్యమేకాక, వేదోక్తిసాయమును గూడఁబడసి యావేదవాకంములకు ద్వైతపరముగనే యర్థముఁ జెప్పినాఁడు.

ఈ పీఠశైవ మతమునఁ గొన్ని విచిత్రాచారములు గలవు. భర్త శివభక్తుఁడుగానిచో భార్య వానిని త్యజింప వలయునట ( 281 — 331.) అట్లుచేసిన దోషములేదట. శైవమత ప్రచారము కొఱకు జీవహింస గూడఁ జేయవచ్చునట ( 247 — 280 ). శివకార్యమునకై మరణించిన వారి కవరకర్మలుగాని, సూతికముగాని జరపక సంతోషముతో పండుగఁ జేయవలయునట ( 281 — 331 ). శివస్మారకమును శివదీక్షితుఁడు తప్ప నితురులు దినరాదట ( 215 — 222 ).

*Books Consulted :—*

- (1) శివతత్త్వసారము:— ఆంధ్రసాహిత్యపరిషత్తు ప్రచురణము.
- (2) శతకకవులచరిత్ర:— వంగూరు సుబ్బారావు.
- (3) పండితారాధ్యచరిత్రము:— విభూతి Vol. II. No. 4.—June 1940.
- (4) మల్లికార్జున పండితారాధ్యుఁడు:— వావిలాల వేంకటేశ్వర శాస్త్రి.— భారతి. XVII. 5.



## ద్వితీయ ప్రకరణము.

పాల్కురికి సోమనాథుడు

—•—•—

కవిప్రాశస్త్యము — వ్యక్తిత్వము: — వీరశైవాంధ్ర వాఙ్మయమునకు మల్లికార్జున పండితారాధ్యుడు బ్రహ్మవంటివాడైనచో, పాల్కురికి సోమనాథుడు విష్ణుప్రవంటివాడు. వీరశైవమత ప్రతిష్ఠాపకుడైన బసవన మహామహిమాన్వితుఁడును, మహాభక్తుడు, గాయకుఁడు, కవిమూత్రమేయగును గాని పండితుఁడంగాడు. కాన నీతని యనుయాయులు భక్త్యావేశముచే నీమతమునఁ జేరిరి. కాని భక్తులున్నంత కాలమే యీమతము నిలుచును, తర్వాత దీనియునికి సందేహస్పదమే. ఏమతమైనను బహుకాలము నిల్వవలయుననిని నన్యమతస్థులతో వాదించి, వారి మతముల ఖండించు పాండిత్యశక్తిగల మతప్రచారకర్త లుండవలయును. ఈలక్షణము బసవనకు లేకపోయినను నాంధ్రదేశమున పండితారాధ్యునకుండుటచే నాకార్య మతడు నిర్వహించినాడు. కాని యట్టిపండితుడున్నంతకాలమే యీమతము నిల్చును. అదిశాశ్వతముగ నుండవలయు ననిన పరమతముల ఖండించి న్యమతము నుద్ధరించు గ్రంథములను ప్రాచీన గ్రంథప్రమాణ పూర్వకముగ నుండి, పండితులఁగూడ సంతృప్తి పఱచునట్లు రచించగల పండితులైన కవులు కావలయును. ఇంతటితోఁ జాలదు. కొలదిపండితుల మాత్రము సంతృప్తిపరచిన మతప్రచారము బహుముగా సాగదు. జనసామాన్యమునకు సులభ గ్రాహ్యమగునట్లు, మతావేశము గల్గించునట్లు గ్రంథములఁ గూడ ముఖ్యముగా రచించవలయును. ఈకార్యమును బసవనాదులు నిర్వహింపలేదు. కాన నాలోషము వీరశైవమతమునకు మిగిలిపోయినది. దానిని దీర్పగల మహ

నీయునకై వీరశైవలోక మెదురుచూచినది. చివరకు పాల్కురికి సోమ నాథుడుద్భవించి యాలోపమును దీర్చుటకై, పండితుల సమాధాన పరచు నిమిత్తము సోమనాథభాష్య, రుద్రభాష్యాదులను, సామాన్య జనుల యాదరణకై బసవపురాణ పండితారాధ్య చరిత్రములను రచించి, విదేశీయులలోఁ గూడ ప్రచారము సాగుటకై కర్ణాటభాషలో గూడ గ్రంథరచన గావించినాడు. ఈవిధముగ వాఙ్మయరూపముగ వీరశైవ మతమునకు నిరుపమానమైన సేవయొనర్చి తన్మత ప్రచారము విశేషముగ జేసి యామతము శాశ్వతముగ నుండునట్లు చేసినవాఁడు పాల్కురికి సోమనాథుఁడు. ఈతని తర్వాతి వీరశైవు లితనిని బసవ పండితారాధ్యులతోఁ బాటు గురువీతముగా గ్రహించి ‘భృంగి’ యవతారమని భావించిరి. వీరశైవులు దమ పుత్రుల కభిమానముతో బసవనామము తోఁపాటు ‘సోమన’ యనిగూడ నామకరణము చేయుచుండిరి.

- (1) ఈతనితర్వాతి వీరశైవ వకపులందరు నితనికిఁ దొలిమ్రొక్కుల దమ కావ్యారంభముల చెల్లించుచు, నీతనికృతులను రూపాంతరముననో, లేక తద్గ్రంథాంతర్భాగములనో రచించి యీతని కంకిత మొనర్చుచుండిరి.
- (2) వీరశైవ వకపులేకాక, తదితరులైన పోతన, శ్రీనాథ, ధూర్జటి మొదలైన కవులు గూడ వీనికవిత్వము ననుకరించిరి. గౌరన, గోనబుద్ధారెడ్డి కోనేరుకవి, తిమ్మకవి, మొదలైన ద్విపదకావ్యకర్తల కితఁడు మూర్గదర్శకుఁడు. అంద్రవీరశైవులకే కాక కర్ణాటకమునఁ గూడ నీతని కీగారవము దక్కినది. ఈతని యాంధ్రకావ్యములు కర్ణాటక సంస్కృతములందు భాషాంతరీకరింపఁజేసెను. వీరశైవ మతస్థాపకులైన బసవ పండితారాధ్య చరిత్రములను ప్రప్రథమున బహురసవంతముగ, నుదేశికరముగ వ్రాయగల్గుటయే కర్ణాటాంధ్రవీరశైవ వకపు లీతనిపై నింతగౌరవమును జూపుటకు ముఖ్యకారణమైనది. తదుపరి యీరెండు భాషలందుగూడ నితఁడు కవియై యామత ప్రతిపాదక విశేష గ్రంథముల వ్రాయుట మరియొకటి.

ఇతఁడు భవి పాకవర్జనాది వీరశైవ నియమాచార ధురంధరుడై, వీరశైవ భక్తుడై, తన్మత రహస్యములను, ప్రామాణికగ్రంథములను బూర్తిగ పరిశోధించి, వాదములం దన్యమతముల ఖండించి, వీరశైవ మతాభిమానాభినివేశములుగల విద్వత్ప్రవి. వీరశైవలోకమున కితడుపడేప్వ. గొప్పప్రతిభావంతుఁడు. వీరశైవవాంధ్రవాఙ్మయ మంతయు నితని రచనలపై నాధారపడి యున్నది. ఈతనికిఁ బూర్వముగల వీరశైవాంధ్రకావ్యములైన నశివతత్త్వసారాదు లీతని కృతులముందు మాటుపడిపోయినవి. ఈతని తర్వాత కృతులన్నియు రూప, భావ భాషలందితని రచనలమీఁదనే యాధారపడి యున్నవి. పాల్కురికిసోమనాథుఁడు లేక పోయిన వీరశైవాంధ్రవాఙ్మయము లేదనియే చెప్పవచ్చును. కాన వీరశైవాంధ్రవాఙ్మయమునం దీతనికున్న స్థానగౌరవ ప్రపత్తులిట్టివి.

గ్రుడ్డియెద్దుచేసఁబడినట్లుగాక, ఆంధ్రవాఙ్మయమున భాష, భావము, రూపము మొదలైన ప్రతివిషయమునందు నూతనపథంబును తొక్కి తన ప్రతిభను పాల్కురికి సోమనాథుఁడు చాటినాఁడు. వివిధమతముల గుర్తెరింగి వివిధభాషల నభ్యసించిన వాఁడుగుటచే వానిలోగల గుణసౌకర్యముల నెఱింగి, వానినితనమత ప్రచారమునకు, కావ్యరచనకు నుపయోగించుకొనెను. వీరశైవమతము మొట్టమొదట యనాదిసిద్ధమైన బ్రాహ్మణమతము నెదుర్కొనవలసి యుండుటచే, నామత వాఙ్మయమం దున్నట్లుగా నీమతమునఁ గూడ శ్రుతి స్మృతి పురాణేతిహాస కావ్యస్తుత్యాదుల నెలకొల్పి వలయునని యెంచి, చతుర్వేదసార, యను భావసార, రుద్రభాష్య, బసవపురాణ, శండితారాధ్యచరిత్ర, వృషభిషేతక, బసవరగడ, బసవోదాహరణాదుల క్రమముగా ప్రతిజాతికి నొకదానిని ప్రతినిధిగా రచించి, తదుచితముగ నాగ్రంథములకు బ్రాహ్మణ వాఙ్మయానుకరణమున వేదసార, భాష్య, పురాణ, చరిత్ర, కతకోదాహరణాది నామముల నన్యరముగానొనర్చి యామతవాఙ్మయమునకు త్రివిధ ప్రతిష్ఠాగౌరవముల గూర్చి నాఁడు. ప్రస్తుతము కది కతాదులుగల దక్షిణదేశమున బ్రాహ్మణ

మతముల కలహములందు పేర్కొందిన శైవభక్తులగు సయనాదులఁ చరిత్రము 'అరువత్తుమూపురు' భక్తుల చరిత్రలు వ్రాయఁబడగా, వారిజీవితకథల నవ కాశముతీసికొని బసవపురాణ పండితారాధ్యచరిత్రలం దువయోగించుకొని వారిని వీరశైవభక్తులుగా పరిపాదించినాఁడు. మఱియు బ్రాహ్మణ మతగ్రంథము లన్నియు సంస్కృతభాషయం దుండుటచే నామతము సామాన్యజనులకు గ్రహణయోగ్యముగా లేదనియు, జైన జొద్దులు తమ మతగ్రంథములను సామాన్య జనులలో విశేషప్రచార మొందించుటకై దేశభాషలలో నులభశైలియందు రచించుటచే శీఘ్రప్రచార మొంది సాయపడినదనియు గ్రహించి తన కావ్యములను దేశీయ పద్ధతి నవలంబించి దేశీయ ఛందమగు ద్విపదలో, జానుతెలుగు భాషయందు నులభగ్రాహ్య మగునట్లు రచించెను. అందుచే పామరజనుల కందుబాటు లోలేని బ్రాహ్మణ మతగ్రంథములం దాదరణ నన్నగిల్లి యీమతమందు భక్తిహేచ్చుట కుపయోగించినది. జొద్ద జైన మతములకన్న నిది యెక్కువ సుఖోదకమై నులభప్రచారము పొందుకొనినది. ఎట్లన ద్విపదలో రచించుటచే వాల్మీకి రామాయణమును కుశలవ్రలు పాడినట్లు రసావేశ ముతో పాడుకొనుటకుఁగూడ వీలుగనున్నది. ఇంక పండితులఁగూడ తృప్తిపఱచుటకు, నీమతమునకుఁ బ్రశస్త్యమును, ప్రాచీనతయు, ప్రామాణ్యమును గూర్చుటకు (చతుర్వేదములనుండి యనుకూలమైన ప్రమాణ వాక్యములను గ్రహించి, చతుర్వేదసారముభాష్యముల రచించుట యేకాక,) బసవపురాణ పండితారాధ్య చరిత్రలలోఁగూడ, శ్రుతిస్మృతి పురాణాదులనుండి ప్రమాణవాక్యముల గ్రహించి కూర్చెను. పురాణములలోఁ ధర్మోపదేశార్థము నర్థవాదలకుఁ పూర్వణ చరిత్రల నుపాఖ్యానములుగ చేర్పఁబడఁగ, బసవపురాణ పండితారాధ్య చరిత్రలలో భక్తిమాహాత్మ్యము నుపదేశించుటకై పూర్వమును, సమకాలికులు నగు వీరశైవభక్తుల నుపాఖ్యానములరీతి నర్థవాదలుగ నుపయోగించి యుత్తరము కూర్చెను. బసవపురాణమున,

“పూరితం బైయొప్పు పూనలలోన, దారంబుక్రియఁ బురాతన భక్తవిత్తి  
చరితలలోపల సంధిల్ల బసవ, చరితశ్చర్ణింతు సత్కృతియనగ”

అనియు, మఱియు పండితారాధ్యచరిత్రమున,

“పరిశీప్తపరిమిత పాక్తనభక్త చరితంబు లితిహాస సంగతినొలయు సంధిపు  
పండిత చరితంబునందు”

అనియు రచించెను.

ఈవిధముగ నితఁడు వీరశైవమతవాజ్ఞయమునకు విశిష్ట లక్షణములతో యోగ్యతా గౌరవములఁ గూర్చుటకాకి, బ్రాహ్మణ వాజ్ఞయముతో సమానమైన పాచీనత, పామాణ్యత, ప్రాశస్త్యతల నాపాదించెను. అందామత మూలపురుషులైన బసవ పండితారాధ్యులనే మహానాయకులఁ జేసి, వారికి దైవత్వమారోపించి యవతార పురుషుల నొనర్చి, వారిచరిత్రములకు పురాణపావనత్వమును గూర్చినాఁడు. విశ్వామిత్రునివలె సృష్టికే బ్రతిసృష్టిచేయుశక్తిగల ప్రతిభాశాలి సోమనాథుఁడు. బూకరింపుమాటలతో మాత్రాసే పోనిచ్చువాడు గాడు. కార్యకూరుఁడు. నిజమైనవీరుడు. సూక్ష్మబుద్ధిశాలి, ఘటనాఘటనధురంధరుఁడు. మొండిసట్టుదలగలవాడు. తిమ్మినిబ్రమ్మిసేయగల సమర్థుఁడు. సంస్కారప్రియుడును తిరస్కారపరుడు. సాంకేతికముల కితఁడు దాసుడు గాడు. సంపూర్ణస్వతంత్రుడు. కావ్యలక్షణములను భాషాసంప్రదాయముల నితఁడు పూర్తిగ నణిగినవాడు. కాని తన కవితాప్రవాహమున కవియడ్డనిలిచినచో వాని నతిక్రమింప నెంతమాత్రము వెనుతీయడు. అవి వీనిచేతిలో కీలుబొమ్మలవలె నెట్లాడించిన యట్లాడెను. ‘నిరంకుశాః కవయః’ యను నార్యోక్తి యితనియందు పూర్ణముగ నన్వర్థమగును. ఇతఁడు శాసించుటకేగాని, శాసించబడుట కిష్టపడువాడు గాడు. తన మతమునందు పట్టుదలయు నుద్యోగము శత్యధికము. దీనికిదోడు శాస్త్రజ్ఞానము, బహుభాషా పండిత్యము, సుపాసనాబలముగూడ నుండుటచే

మతవిషయములలోగాని, సారస్వత విషయములలోగాని యితఁడు ప్రపంచమున నెవరిని లెక్కచేయలేదు. ఇతఁడు బసవపండితారాధ్యులవలె శివభక్తుడగుటయేకాక శాపానుగ్రహసమర్థుఁడువలెగూడఁ గనుపించుచున్నాడు. పాండిత్యమున పండితారాధ్యునకు తీసిపోడు. అందుచే ప్రపంచమున జనులందరు నితనికి వశ్యులై భయభక్తితో నుండిరి. ఇట్టి వాఁడగుటచేతనే వీరశైవమతవాఙ్మయము లీతనివలన నేటివఱకు నామరూపములనైన నిలిచినవి. బ్రాహ్మణమత వాఙ్మయమునకు వేద వ్యాసుఁడెట్టివాఁడో, వీరశైవమత వాఙ్మయములకు పాల్కురికిసోమన యట్టివాడని చెప్పవచ్చును. అందుచేతనే పిదపవర్తి బసవన తనపద్యబసవ పురాణమున నితనిఁగూర్చి యిట్లు వర్ణించినాఁడు—

సీ॥ లిపిలిఖింపకమున్న యపరిమితార్థోక్తి, శక్తియాతనిజిహ్వా జరుగుచుండు  
 ఘండోధికరణాది సరణిచూడకమున్న, మదినుండుఁగావ్య నిర్మాణశక్తి,  
 భావ్యసంగతులుచెప్పకచూడకయమున్న, ద్రుదభావ్యక్రియాచూఢివెలయు  
 గర్భశాస్త్రాదివిద్యలు పఠింపకమున్న, పరమక్షనిగ్రహ ప్రాధివెలయు,  
 శే॥ సరినినుతీయున నాబోటి కలవియగునె, జై నమస్త కనిన్యస్త శాతశూల  
 కలితబిజ్జలశిలగుండుగండలిరుద, శోభితుడు పాల్కురికి సోమనాభిధుండు.

ఇతఁడు సర్వతోముఖ పాండిత్యముగలవాఁడని యీతని కృతులె చాటుచున్నవి. ఈతనికి 'తత్త్వవిద్యాకలాప కవితాపిచార' యనియు, 'అన్యవాద కోలాహల' యనియు, 'ప్రశ్నక్షభృంగీశావతార' యనియు, విరుదులు గలవని కన్నడకవులు తెల్పుచున్నారు.

తవిజీవితము:— బసవ పండితారాధ్య చరిత్రలవలె సీతని చరిత్రము నేవీరశైవాంధ్రకవియు రచింపకపోవుటచే సీతని జీవితచరిత్ర వివరములన్నియు నెవరికి విపులముగ తెలియవుగాని, కొన్ని ముఖ్యవిషయములుమాత్ర మింతని బసవపురాణమున పద్యకావ్యముగా రచించిన



వాడును, నీతని శిష్యుడైన శివరాత్రికొప్పయ కారవతరమువాడై, వీరశైవమత గ్రంథముల ప్రచారమునేయు వంశీయుడగు పిడుపర్తి సోమన తన బసవపురాణమునఁ దెలిపినాఁడు. కొంచెమెక్కువతక్కువగా నావిషయములనే క్రీ. శ. 1560 ప్రాంతమున, కర్ణాట సోమనాథపురాణమున 'నిరక్తతొంటెదార్ద్య' డను కవి తెల్పినాఁడు. పిడుపర్తిసోమన యావిషయములను సులభశైలిలో రచించుటచే నతని పద్యములనే నిచ్చుచున్నాను.

సీ॥ ఒకనాఁడు శివభక్తు లోరుగంటనుస్వయ, భూదేవుమంటప మునవసించి,  
బసవపురాణంబు పాఠించినినువేళ, హరుని గొల్వఁబ్రతాపుఁ డచటకేఁగి  
యాసంభ్రమంబేసి యనుడుభక్తులు బస, వసపురాణంబర్థి వినెదరనిన  
విననాపురాణంబు విధమెట్లొకోయన్న, ధూర్తవిప్రుండొకకర్త చేరి,

ఆ॥ పాలకురికిసోమ పతితుడినడుమను, బెనచెమధ్యవల్లు పెట్టి ద్విపద  
యప్రమాణమిది యనాద్యంబు పదమన్న, నరిగెరాజు, భక్తులదియెఱింగి.

చ॥ కరముల కర్ణయుగ్మములు గ్రక్కున మూయుచు బ్రహ్మబంధువున్  
బారిగొనఁ జూచి యిట్టిఘనమూర్ధులు భక్తులటుండ్రువేగ పా  
ల్కురికి పురీశ దేశికునకున్ వినిపించి తదభ్యనుజ్ఞ నీ  
మెరవిడి విప్రుబట్టుకొని వేవధియంతమటంచు నందఱున్.

క॥ చనిపాల్కురికిసోమ, శునితోనస్వామిపలుకు చొప్పడఁజెప్పన్  
విని, యూరకున్న భక్తుల, కును తలనగపొనటంచుఁ గుంతితొమ్మండై .

క॥ భవి గాని వానితోడన్, వివాదమొనరింపఁ జూడ విధిలేదై నన్  
శివభక్తికీర్తిదృణమా, నపుచే గెలిపింతు దూమణవరుం బాఱున్.

ఆ॥ అన్నిపరిజ్ఞచేసి హరభక్తియుక్తుడై, లింగముద్రయెడ నంగడించి  
మాడగట్టిపట్టి గూడార్థబండిపైఁ, గదలిపోయి రోరుగంటిపురికి.

ఉ॥ వారలువచ్చురాక పరవాదులెఱింగియు నేవపుట్టి యా  
యూర వసించుముక్తిడుల నున్నదవృత్తుల మొండివాండ్ర నుం  
జేరఁగ బిల్చి చంద్రధరు చిహ్ని తదేహులఁ జేసి యందఱుక  
బోరన మీరెదుర్కొనఁగఁ బొండని పంచిన దుండగంబునక.

తే॥ ఎదురుగావచ్చివారుసోమేశ్వరులకు,  
మ్రొక్కినంతనె యంగముల్ మొదలియట్లు  
చక్కనై లింగ చిహ్నాలసహజమైన,  
నర్థివారలుగొలిచిరా నరుగునపుడు.

తే॥ గవనిపై లచ్చిప్రతిమయుఁ గరులురెండు,  
నుండఁ గాడికి గట్టినయుత్తయుగము  
గవని జొరకున్న సోమేశ్వరు డెఱింగి,  
తొలఁగు మనివంప నవి నేలదునిసి పడియె.

చ॥ అదివిని దూషకావళులు నాపురియేలు ప్రతాపుడుక భయా  
స్పదులయి వచ్చిమ్రొక్కినఁ గృపామతి వారలఁగాంచి పంచి య  
మృదనవిరోధి భక్తుల సమాదరణంబున గొంచుఁ బోయిసా  
భ్యుదయమనస్కులై కొలుచుచుండఁగ నుండెనుగొన్నిఘనముల్.

వ॥ ఇట్లుండియు సోమేశ్వరుండు కాలత్రయవేదిగావున నాగామి కాల్య  
కాశల్యంబునెఱింగి పినుపర్తి శివరాత్రికొప్పయ్యగా రాదిగాగల తమ  
శిష్యుల నందఱఁ బిలిపించి యీదేశంబిఁక దురుష్కులచే నాకాంతంబు  
గాఁగలను, నూబోటి నియమస్థుల కిందునికి పొందుపడదని వారితో  
నిట్లనియె.

క॥ ఈరాజ్యంబున మాకిఁక, నారూఢిఁ బరించుచుండ ననువుపడదు, మీ  
కీరాజనీమలో నొక, యూరు ఘటించిత్తు నందు నుండుండనుచుక

సీ॥ తన శిష్యుఁడును నాప్రతాపునిమంత్రియు,  
 నగునిందుటూరి యన్నయ్యఁ బిల్వఁ  
 బనిచి నీవెప్పుడు భక్తితో నరవత్తు,  
 ముగుర సర్పింతువు ముఖ్యవృత్తి,  
 తత్ప్రీతిగా మావ్రతస్థుల కొకగ్రామ  
 మిప్పించు మీధరా ధీశుచేత,  
 ననవుడు నతండు మహాప్రసాదంబని,  
 యిప్పించె దోకిపఱ్ఱిదభక్తి,

ఆ॥ సందుప్రతివసించి రగవత్తుముగురును, దాసుప్రసేవగనడ భూమినిరిగి,  
 యచటభక్తులెల్ల నతిభక్తి నేనింపఁ, గొంతకాలముండి యంతమీఁద ॥

ఆ॥ వార్థకమ్ముగదియ వచ్చెనిండ్రియముల, పాటవంబుడిగిన మద్రవ్రతంబు  
 గడిదిగాన బాహ్యకర్మముల్ మానిన, మాధినుందుననుచు మదిదలంచి ॥

క॥ నాపట్టిన వీరవ్రత, హేపట్టిన వదలకుండ నిన్నిదిసంబుల్  
 గాపాడిరి భక్తులికక, వ్యాపారము మాననలయు ననిలించినుదిక.

చ॥ కలిమల భంగచంగ శివగంగకుఁ జెంగట కల్మ-మన్పురిక  
 బలకల గుంటిమాయిన సమాధి రచింపఁగఁ జేసి భూతిలో  
 దలముగఁబోసి యందుపయి దావసియించుచుఁ గావగ స్సుభృ  
 త్యుల నియమించి నిశ్చలతనుండె వృషేంద్ర పదాంతరంగుండె ॥

ఆ॥ అప్పడీశ్వరుడు సీజాకృతిదాలిచి, వరమపురుషశడకు నరుగుదెంచి,  
 రమ్ము కొనిచనియెడ రజతాద్రికనవిని, సోమధరుణకనియె సోమగురుడు ॥

ఆ॥ ఈనమాధి లోకులందఱు నెఱుగంగ, నిచ్చనన్న శూలి యిదిరులెరుగ  
 కుండఁ దలుపువెడలి కొనిపోవజనులెల్ల, బూటకీడు పాఱిపోయెనండ్రు ॥

క॥ శనునీగుమాధి దెరవక, కొనిపోయిన నింతకతడు గ్రుక్కయున్నే  
 యునిలించు చితిరులీని, దనుజెండక యుండనన్న దగ్గొంపొమ్మా ।

సీ॥ భవిచూడనంచు నాపట్టిన నియమంబు, కడమకాకుండఁగ బుడమిజనులు  
నారూపునీరూపు నడుమగాంచుటదోఁప, నాసుబ్రయింపబై న నందిరూపు  
పటికంబుననుదాల్చి భర్గ, నీగర్భంబు, నందునన్ను ధరించి సందియంబు  
మానునట్లుగనీ సహాధిమీదటఁ గొంత, తడవుండి సద్భక్తతీసుతింపఁ

ఆ॥ గొంచుఁబొమ్ము రజతకుధరమ్మునకునన్ను,

ననిన నట్లకొంచు నరుగుశివుని

సమ్ముఖమ్మునందు సమ్మదంబున నుండె,

సోమతుల్యుడగుచు సోమగురుడు ॥

( చూ. పద్య బసవపురాణము — I. ప. 28 — 46 )

ఇది కర్ణాటసోమనాథ పురాణమున నీవిషయమె చెప్పఁబడినది. మరియు చక్రపాణి రంగనాథుడను వైష్ణవునితో సోమనాథునకు వాతవిషయిక వాదముగలుగఁగ, నశనిపుత్రుడగు చతుర్ముఖ బసవేశ్వరునిచే నావైష్ణవుని నోడించెను. పరాజితుడైన రంగనాథుడు శ్రీశైలమార్గయామియై మల్లికార్జునస్వామి దర్శనము చేయమిచే నతని నేత్రయుగ్మమహిమ సహాబలస్పృహస్వామి ప్రేరణమున తిరిగి శ్రీశైలమునకు వచ్చి యందలి శివునిస్తుతించి నేత్రముల పొందగల్గి, పాల్కురికిఁబోయి సోమనాథుని తుమార్పణవేడి, తత్పుత్రునివలన శైవదీక్షపొందెనని యందు వ్రాయబడినది. ఇంతకంటె నితనిగూర్చి యింకేమియు తెలియదు.

ఇతనికులగోత్రగురుమాతాపితరులు:— జంగమ వంశజుడైనచో వీరశైవమతోత్కృష్టత వచ్చు నని యెంచి, పాల్కురికి సోమనాథుడు సహజవీరశైవ జన్ముడైన జంగమకులజుడుగాని బ్రాహ్మణుడుగాడనియు, నందుచేతనే బసవపురాణ పండితారాధ్యచరిత్రలలో బ్రాహ్మణనింజ చేసెననియు, సహజవీరశైవుల గోత్రనామములగు, వృష, నంది, భృంగి, వీర, స్కందులను గురుగోత్రములలో భృంగిరిట గోత్రికుడని

యితడు తెల్పుకొనెననియు జంగములకు వేదాధ్యయనాధికారము గూడ గలదనియు, బండ్లారు తమ్మయ్యగారు విశ్వసించుచున్నారు. (చూ. ఉగాదిసంచిక, దుందుభి - (1922) పుట 141; విభూతి III 10, పుట 258; ఆంధ్రసాహిత్య పరివత్సరిక - XX. 2 - 5). కాని యితఁడు రచించిన పండితారాధ్య చరిత్ర చతుర్వేదసార, బసవరాజీయాదులందు ప్రకటింపబడిన వేదమంత్ర, వైదికశిష్టాచార రహస్యములు బ్రాహ్మణే తరుల కగమ్యగోచరమగుటను బట్టియు, బ్రాహ్మణేతరులు వేదాధ్యయనార్హులుగారని, యితఁడు సోమనాథభాష్యమున రచించిన వాక్యములఁ బట్టియు. “చతుర్వేద పారగుడ” నని పండితారాధ్యచరిత్రమున తాను తెల్పుకొనుటచేతను, పండితారాధ్యచరిత్ర శ్రోతయగు పాల్కురికి సూరనామాత్యుఁడు. సోమనకు మఱియొక యావస్తాభ సూత్రుఁడుగటను బట్టియు, వారిబంధవ్యము వరుసకుఁ బెట్టికొనినదని విశ్వసించుటకు వీలులేని దగుటచేతను, పలువురు కర్ణాటకపు లీతని నారాధ్యనామముతోఁ బేర్కొనుటచేతను, సోమనాథ పురాణమునందితఁడు వేమనారాధ్యుని పంశమువాడని తెల్పుబడినపు, డావేమనారాధ్యుడు బ్రాహ్మణుడని, పండితారాధ్యచరిత్రమందొక భూవరుఁడాలని నమస్కారమున కాశీర్వ దించ నందులకై నుడివిన (చూ. పం. చ. III పురాణప్రకరణము)

“మహాభక్తవరులు భూసురులు

హరవేషధరు లగుహరులు, చిత్పరులు,

మీరని మ్రొక్కుడు మేలొందుమనక

యూరక యుండుట యుచితమెనెచ,

ఈవాక్యములఁబట్టి స్పష్టమగుటచే నితడు బ్రాహ్మణకులజాడని నిర్ధారితమగుచున్నది. మఱియు ‘పాల్కురిసోమన పతితుడ’ ను నోరు గంటిలోని భూర్తప్రపుడుపల్కు నిండావాక్యములఁ బట్టియే నితఁడు విప్రుడని తేలుచున్నది. ఈతఁడారాధ్యబ్రాహ్మణుడనియే పలువురు పండి తుత్తములు తలఁచుచున్నారు. మఱియు వీరశైవ మతారంభకాలమగు

సోమనాథుని కాలమున 'జంగమ' పదము 'చరలింగ' మను నర్థమున శైవమతదీక్షితులకు, గురువులకు, నాశ్రమ స్వీకృతులకు, యోగులకు మాత్రమే యుపయోగింపబడినదిగాని, జాతివాచకముగ వ్యవహారమున లేదు. ఇటీవల నది జాతివాచకముగ పరిణమించినది. జంగమపదము జాతివాచకముగ ప్రాచీన శైవగ్రంథము లందుగాని, శాసనము లందుగాని లేదని వేటూరి ప్రభాకరశాస్త్రి, చిలుకూరి నారాయణరావుగారు గూడ బసవపురాణ పండితారాధ్య చరిత్ర వీక్షింపఁ జేయుచున్నారు. ఆరాధ్యబ్రాహ్మణపదముగూడ జాతిపరముగ పూర్వమెక్కడ లేదనియు, నది పూజ్యులు, గురువు లనునర్థమున నాడు వ్యవహరింపఁబడినదిగూడ నారాయణరావుగారు వ్రాయుచున్నారు. (చూ. ప. చ. వీక్షిక, పుట 80-82) కాని పూర్వపు టారాధ్యబ్రాహ్మణులు లింగధారులుగారని వే. ప్రభాకరశాస్త్రిగారు వ్రాయుచున్నారు (చూ. బ. పు. వీక్షిక.) నన్నచోడుని కుమారసంభవ కృతిపతియగు మల్లికార్జునయోగి 'జంగము' డని 'భూసురు'డని పెక్కుచోట్ల వ్రాయఁబడెను. కాన శైవ బ్రాహ్మణులలో గురుదీక్షుఁబొందినవారు వీరశైవులై, గురుగోత్రమును స్వీకరించెడివారు; ఇతరులు పాల్కురికి సూరనామాత్యునివలె హరితన గోత్రాదులుగలవారు. కాని యట్టివారు భవులని తలంచ వీలులేదు. అట్లయినచో సోమనాథుడతనిని శ్రోతగా చేయునా? భవులదర్శనముగూడ చేయనివాడుగదా సోమన. కాన వీరశైవులలోఁగూడ చాతుర్వర్ణ్యము లానాడు గలవని యెంచవలసి యున్నది. వీరశైవులలో,

క॥ భువిలో శివదీక్షితులగు,

శివభక్తుల పూర్వజాతి చింతించుట రా

రవ నరక భాజనం బా

శివు పాపాణంబుగాగ చింతించుక్రియ॥

అను యనుభవసారమున సోమనయే రచించియు, నా గ్రంథముననే  
అన్నిగూర్చి,

క॥ భృంగిరట గోత్రుండను,  
గురులింగ తనూజుండ, శివకులీనుండ, దుర్వాప్య  
సంగ వివర్జిత చరితుండ  
జుగమ లింగ ప్రసాద సత్త్వాణుండ ॥

శి2.

అని తేల్చికొనినాడు.

ఆనంప్రదాయము ననుసరించియే ప్రథమమున బసవపురాణమందు

“ భ్రాజిష్ణుండగు విష్ణురామిదేవుండు  
లేజిష్ణువగు శ్రియాదేవియమ్మయును  
గారనింపగనొప్పు గాదిలినుతుండ ”

అని చెప్పికొనినాడు. అప్పటికితని తలిదండ్రులు బ్రతికియే యుండ  
వచ్చును. కాని పండితారాధ్యచరిత్రము రచించునాటికిఁ దనవీరశైవము  
పూర్తిగ ముదిరి,

“ పెనుపారుభక్తుల పెంపుడుకొడుక  
బసవనిపుత్రుండ బసవగోత్రుండ,  
బసవన యిలుబడ్డ బసవనికొడుక ”

అని భక్తితత్త్వయమున వ్రాసికొనెను. ఈ సత్యమును గుర్తింపలేక  
యాంధ్రకవుల చరిత్రమున, కం. వీరేశలింగము గారును, నాంధ్రులచరిత్ర  
మున చిలుకూరి వీరభద్రరావు గారును గూడ తికమకలు పడిరి. శివస్మితీ  
తుండగుటచే నితఁడు గులగోత్ర మాతాపితరుల నామముల స్పష్టముగాఁ  
జెప్పికొనలేకపోయెను.

ఈతని కవితాగురువు కరస్థలి విశ్వనాథుడని ‘సకృపాత్ముండగు కరస్థలి  
విశ్వనాథు, ప్రకటవరప్రసాద కవిత్వోయుతుండ’ అని బసవపురాణమునను,

గీ॥

“ విమల చిత్రపూర్తి

కరస్థలము విశ్వేశ్వరకారుణ్య

జనిత విగుల కావ్యశక్తియుతుండ ”

అని యనుభవసారమునను తెల్పుకొనెను. ఈతనికి శివదీక్ష నొనగిన మతగురువు గురులింగార్యుడు.

“ గురులింగవర కరోదరజనితుండ ” బసవపురాణము I

పేరెన్నఁబడిన శ్రీబలిదేవ వేమ, నారాధ్యులకు పరమారాధ్యుడేవు, మనుమని శిష్యుండమద్దురులింగ, ఘనకరుణాహస్త గర్భనిగభవుండ ”

అని పండితారాధ్య చరిత్రమునను జెప్పికొనెను.

మఱియొకగురువు కట్టకూరి పోతిదేవరట.

“కట్టకూరి! పోతిదేవుని పదాంబుజమట్టదుండ” (బసవపురాణము I )

ఈతని నివాసస్థలము: -సాల్కురికి సోమనాథుని యింటిపేరును బట్టి యతని నివాసస్థలము సాల్కురికి గ్రామమైయుండుననుటయేకాని, “అన్యవాద లోలాహల” కర్తయగు శివయోగీంద్రుండు దనకాన్యమును సాల్కురికి సోమనాథున కంకితముచేసి యందు సాల్కురికి గ్రామ మతని నివాసస్థల మైనట్లు తెల్పినాడు. అపద్యమిది—

సీ॥ భవదీయ సంబంధ బంధురంబయ్యె నే, భాగ్యంబుచేసెనో సాల్కురికి,  
భవదంఘిపూజనా పరులకిమ్మయ్యె నే, భాగ్యంబుచేసెనో సాల్కురికి,  
యుష్మద్విహారసంయుక్త మై వెలసె నే, భాగ్యంబుచేసెనో సాల్కురికి,  
యుష్మదీయాశ్రయాత్మ్యున్న బొందె నే, భాగ్యంబుచేసెనో సాల్కురికి,  
అ॥ పాలకురికి యెట్టిభాగ్యంబు చేసెనో,

నీస్వనామ పూర్వనిహితసుయ్యె.

ఈహితానుషంగ, మేకామ్రగురుచిత్త,

నలినభృంగ, సోమనాథలింగ ॥



కాని యీ పాల్కురికిగ్రామ మొక్కడయున్నదో నిర్ధారణచేయుటకు బలమైన యాధారములులేవు. సిడుప ర్తిసోమన పద్య బసవపురాణమున తెల్సిన యోగుగంటిలో ప్రతాపరుద్రుడు — బసవపురాణ పారాయణాశీఘ్ర ననుసరించి, యీపాల్కురికి గ్రామము నైజాముగాఢ్పుములో నోరిగంటికి నుమారు 12 క్రోసుల దూరమున, నల్లకొండజిల్లా, జనగామతాలూకాలో నున్నదనియు, ప్రస్తుతమది పాలకు ర్తియను నామముతో వ్యవహరింపఁ బడుచున్నదనియు, సోమనాథుని కాలములో దానికి పాలకురికి యను పేరుండి యుండుననియు, నీ కవివంశీయు లిప్పటికి నీగ్రామమున నివసించు చున్నారనియు, నీగ్రామమందలి శివలింగమునకు గల సోపేశ్వరుడనుపేరే, యీతని తలిదండ్రు లీతనికిఁ జెట్టినారనియు, నీగ్రామముచు బట్టయే యీతని యింటిపేరు సిద్ధించినదనియు పలువురు తలఁచుచున్నారు. ( చూ. బ. పు. పీ. 8-వ పుట ; విభూతి Vol III. X. 157 పుట. ) కాని వరంగల్లునకు 70 మైళ్లదూరములోనున్న పాలకు ర్తి, పాలకురికి కాజాలదనియు నిది గూంధ్రకర్నాటదేశ సంగమంబున సింహిముండవలయుననియు, నట్టిది యనంతపురం జిల్లాలోని ఎండకసిరా గ్రామమునకు 20 మైళ్లదూరములో, మైసూరురాష్ట్రములోని తూమ్మూరుతాలూకాలో ' హాల్కురికి ' పేర నున్నదనియు, కర్ణాటమున ' హ ' కారము, తెలుగున ' ప ' కారముగా మారుచు గాన, నిదియే సోమనాథుని నివాసస్థలమని డాక్టరు చిలుకూరి నారాయణరావుగారు పండితారాధ్య చరిత్రోపాధ్యాయున 1-7 పుట లందు వ్రాసియున్నారు. మఱియు పాల్కురికి సోమన బసవపురాణ పండి తారాధ్యచరిత్రములను శ్రీశైలప్రాంతమందుండి రచించినట్లుగా తెలియు చున్నదని నిరూపించి, వార్ధక్యమున లింగై క్యమునకై పోయిన కర్ణాట దేశమునందలి ' కలిక ' మనుగ్రామముగూడ దీనికి సమీపముగ నుండుట యీవాదమునకు ప్రోద్బలముగ నున్నదని వారనిరి.

ఈ రెండువాదములును సోపపత్తికముగ నున్నట్లే కనబడుచున్నవి. కాని ప్రస్తుతపు టనంతపుగ మందలి 'హాల్కురికి' గ్రామము ప్రాచీనమైనదా కాదా, యనియు, వరంగలు ప్రాంతపు ప్రస్తుత 'పాలకుర్తి' ప్రాచీనపు పాలకురికి యగునాయనియు, వరంగల్లులో జరిగిన ప్రతాపరుద్రుడు బసవపురాణ శ్రవణకథ ననుసరించి, యనంతపురము జిల్లాలో, హాల్కురికిలో, సోమన రచించిన బసవపురాణము స్వల్పకాలములోనే యంత శీఘ్రముగ ప్రచారమొంది, యోరుగంటిలో పారాయణ చేయఁబడుటయు, సోమనశిష్యు లవమానితులై దూర దేశముననున్న సోమన నెడ్లబండిపై శీఘ్రముగ తీసికొనివచ్చుటయు సంభావ్యముగను, సహేతుకముగ నుంచునాయనుట విచార్యము. మఱియు హాల్కురికిలో సోమనాథుని వంశీయు లిప్పటికిని గలరా, యట్టివారు పాలకు ర్తియందిప్పటికి నుచ్చమాట వాస్తవమా యని విచారింపవలయును. శ్రీ వత్సేత్రమైన శ్రీశైలమునకు, పండితారాధ్యుఁడు వార్ధక్యముననే దాక్షారామమునుండి రాఁగ, నై జాము ప్రాంతమునుండి యే శివరాత్ర్యాది యుత్సవములతో పలుమాట్లు సోమనాథుఁడు వచ్చియుండుననుట యసంభావ్యముగాదు. అట్టిసమయము లందు శివభక్తులనన్నిధి తనగ్రంథములవ్రాయ నంకల్పించుకొని తన స్వగ్రామమునకుఁ బోయి రచించి యుండవచ్చును. అంతమాత్రమున తనగ్రామము శ్రీశైల ప్రాంతమే కావలయునని నిర్ణయించునక్కరలేదు. శివభక్తులు సాధారణముగ శ్రీశైలమున కనేక పర్యాయములు వచ్చుచు పోవుచు నుండుట సహజమే. ఇక గ్రామపర్యాయవాచియగు 'కుజికి' యనుకర్ణాటపదము తెలుగున 'కుజ్జు' ఐనదని నారాయణరావుగారు వ్రాసియుండిరి. 'కుజ్జు' ఔపవిభక్తి ప్రత్యయక్రమముతో 'కుర్తి' యగుట భాషాసంప్రదాయ విరుద్ధముగాదని తోచుచున్నది. ఉః— డోకిపజ్జు—డోకిపర్తి; పిడపజ్జు—పిడపర్తి. కాన ప్రస్తుతపు పాలకుర్తి ప్రాచీనకాలమున 'పాలకుజ్జు' అనియు, తత్పూర్వము 'పాలకురికి'

యనియు వ్యవహరింపఁ బడెడిదనుట సంభావ్యమే. బసవసమీపమున, వీర శైవమతముమీఁద నభిమానముచే పండితారాధ్యుడు కర్ణాటభాష నభ్యసించినట్లుగను, ప్రస్తుత కాలమున గాంధీమీఁదను, కాంగ్రెసుమీఁద నభిమానముగలవారు హిందీభాషనభ్యసించినట్లుగనే, సోమనాథుఁడుగూడ కన్నడభాష నభ్యసించి పండిత్యము సంపాదించి యుండవచ్చును. కాని కొఱకై యితఁడు చి. నారాయణరావుగారు తలచినట్లుగా, కర్ణాటదేశ ప్రాంతము దున్నవాఁడు గానక్కరలేదు.

మఱియొక చిక్కినియుపపత్తి నాకుఁ దోచుచున్నది. సోమనాథుని కృతులలో ననుభవసార మాదికావ్యమున దానిరచనను బట్టి యనేకు లంగీకరించిరి. మిగిలిన కృతులన్నింటి యందు ముందు బసవేశ్వరుని, తర్వాత పండితారాధ్యుని సోమన స్తుతించినాఁడు. బసవనివేర మూఁడు నాల్గుకృతులు రచించినాడు. ఇట్టితఱి యనుభవసారమున పండితుని మాత్రముస్తుతించి బసవనామ స్మరణమైనను చేయలేదు. సోమనాథుఁడు కర్ణాటదేశ ప్రాంతనివాసి యైనచో పండితునికంటె బసవసనే ప్రారంభమున నెఱింగి స్మరించి స్తుతించి యుండునుగాని విస్మరించియుండడు. కాన సోమన యొరుగల్గుప్రాంతనివాస గ్రామమున ప్రారంభమున ననుభవసారమును వ్రాయుచు, తదీయ సమీప దేశవర్తియగు పండితునిపై భక్తిగల్గి దూరదేశవర్తియగు బసవనను గురించి యప్పటికి మాత్రము వినియుండక, తర్వాత క్రమముగా, పెద్దవాడై, వీరశైవ మతాభిమాన మెక్కువైన తర్వాత, దూరకర్ణాటదేశీయుడైన బసవననుగూర్చి వినియతనిపై నెక్కువ భక్త్యభిమానములు నిల్పియుండ వచ్చును. దీనిని వట్టి సోమన నివాసస్థలమును పూర్వ కథానుగుణముగ నోరుగొని ప్రారంభమని తలచిన నిర్దోషమగునని నాభూతము.

ఈతని జీవితకాలము:— విభువర్తిసోమన తనవశ్యబసవపురా శివమఠమున దెల్పిన ప్రతిభాపరుడ్రుఁ డోరుగొని బసవపురా శ్రవణకథను

బట్టియు పాల్కురికి సోమనాథుడు, ప్రతాపరుద్రుని మంత్రియు, తన శిష్యుడైన న యిందులూరి యన్నయచే పిడుపర్తి శివరాత్రి కొప్పయ కిప్పించిన డోకిపట్టగ్రహారము నడుమ నంకిలిపడగా కొప్పయ మనుమడు ప్రాథరాయునిచేఁ దిరిగి పడిసిన విషయకాలమును ( చూ. పద్య. బ. పు. ఆ I పీఠిక. ప 54 ) బట్టియు, పాల్కురికి సోమనాథుడు క్రీ.శ. 1292 నుండి 1326 వ సం॥ వరకు రాజ్యము చేసిన ప్రఖ్యాత ప్రతాపరుద్రుని కాలమువాఁడని కందుకూరి వీరేశలింగముగారు కవులచరిత్ర ప్రథమముద్రణమున వ్రాసిరి. కాని వారింకేమియు నుపపత్తులు చూపలేదు. వే. ప్రభాకరశాస్త్రిగారు గూడ బసవపురాణ పీఠికయందట్లే మొదట తలంచియు, తర్వాత దీనికంటె బలమైనదని యెంచి వేరుకారణముతో దానిని పూర్వ పక్షముచేసి పెడదారిని పట్టిరి. కం. వీరేశలింగముగారు కవులచరిత్ర పరిష్కరణ ముద్రణమున తమపూర్వభావమును మార్చికొని ప్రభాకరశాస్త్రిగారి వలె నీ కవి క్రీ. శ. 1220 పూర్వమువాడని తెల్పిరి. ఆవాదమిది. కర్ణాటభాషలో నుద్భటుని కావ్యమందు, వృషభ స్తవము చేసిన సోమనను పొగడిన సోమరాజునకవి క్రీ. శ. 1222 లో నున్నట్లు కర్ణాట కవిచరిత్ర కారుడు వ్రాయుటచే పాల్కురికిసోమన యంతకుఁబూర్వముకావలయు నట. దీనిని వేదప్రమాణముగనంగీకరించి యితరాంతర బాహ్యప్రమాణము లనుగూడ ప్రభాకరశాస్త్రిగారు తదనుగుణముగ వ్యాఖ్యానము చేసిరి. బసవపురాణమున,

“ పండితారాధ్య కృపాసముద్గతుఁడు.....

కరస్థలి సోమనాథయ్యగారు ”

అని సోమన రచించుటచే, కరస్థలి సోమనాథయ్యగారు పండితారాధ్యుని శిష్యుఁడైన సమకాలికుఁడనియు, బసవన పండితారాధ్యులు క్రీ.శ. 1170 నాటికే లింగై క్యమొందుటచే ఛారిశిష్యులతో సంభాషించిన మనశ్శబ్ద

1190 సం॥ దాటి యుండననియు, పండితారాధ్యచరిత్ర రచనాకాలమునకు పండితుని పుత్రపౌత్ర శిష్యులు సజీవులై యున్నారని భావించి, పాల్కురికి సోమన క్రీ. శ. 1182 నుండి 1198 సం॥ వరకు జీవించియున్న రుద్రదేవుని కాలమువాఁడని నిర్ధారణచేసి, రుద్రదేవునే, చరిత్రజ్ఞానము విశేషముగా లేనట్టి పిడుపర్తి సోమన పాల్కురికి సోమనాథకవి కాలమునకు చాలాతర్వాత జీవించి యుండుటచే, తెలియక ప్రకాశరుద్రుఁడని పేర్కొనెనని సమాధానపఱచిరి. కాని యీమతమునకు ప్రతిబంధకములు చాల యున్నవి. పండితారాధ్యచరిత్రమున,

“పేర్కొండగిన శ్రీబెలిదేవవేమ  
నారాధ్యులను పరమారాధ్యదేవు  
మనుమని శిష్యుఁడ”

అని రచింపుటచే నీవేమనారాధ్యుఁడు పండితారాధ్యుని సమకాలికుఁడు గాన నీకవి వారల తర్వాతవాఁడు కావలయునేకాని, బసవ పండితారాధ్యుల జీవితకాలములో నుద్భవించియుండుటకు వీలులేదు. మఱియు పండితారాధ్య చరిత్రావసానమున, పండితుని కుమారుఁడైన కేదారయ్య పుత్రచతుష్టయముయొక్క.

“గురుచతుష్క మాత్మసంతాన  
తనయపరంప రోత్తరపరంపరలు,  
పరిచిత గురు పరంపరలు తేజరిల్ల”

అనియు; పండితుని సమకాలమువాఁడైన ఇవటూరి సోమనాథయ్యగారి పుత్రత్రయము,

“గురుత్రితయాస్వయ తనయ,  
తనయపరంప రోత్తర పరంపరలు  
ప్రభుత్వ గురుపరంపర తేజరిల్ల”

అని సోమన రచించుటచే, పండితారాధ్య పాల్కురికి సోమనల మధ్య ననేకతరములు గడిచినట్లు గనఁబడుచున్నది. కావున

“పండితారాధ్య కృపా సముద్గతుఁడు  
కరస్థలి సోమనాథయ్యగారు”

అనఁగా పండితు నుపాసించుటచే పుట్టిన యని యర్థము చెప్పవలయును.

మఱియు పాల్కురికి సోమనాథుఁడు శ్రీ. శ. 1180 సం॥ తర్వాతి వాఁడు గానిచో, ననఁగా బసవ పండితారాధ్యులకు నితనికి సుమారు 20సం॥అంతరమున్నచో నితఁడు వారిని ప్రశ్నోత్తముగనే యెఱిగియుండును. కాని వారి చరిత్రమును బసవపురాణమున తెల్పినట్లుగ,

“అనదృశంబై యొప్పు బసవపురాణ  
మెసకంబుతోఁజెప్ప నిష్టమయ్యెడిని,  
వర కథాసూత్రంబు వెరవెఱింగించి  
చరితార్థుఁ జేయరే కరుణతో ననుచు.”

బసవనను గూర్చి తన యజ్ఞానమును వెలి బుచ్చుఁడు కదా. మఱియు నీతని ప్రథమ కృత్యమైన ‘అనుభవపార’ ప్రారంభమందు పండితుని స్తుతిం చినాఁడు గాని బసవని స్మరింపనై నలేదు. మిగిలిన కావ్యములందు పండితుని కంటె బసవని విశేషగౌరవ ప్రపత్తులతో స్తుతించినాఁడు. కాన బసవపసార రచనాకాలమునకు పాల్కురికి సోమనాథుఁడు బసవని పేరైన వినియుండదు. అందుచేతనే బసవపురాణమున నట్లు వ్రాసియుండును.

ప్రస్తుతకాలమున గాంధీకంటె 20 సం॥ చిన్నవారగు న్వదేశాభి మానులును, గాంధీయందభిమానులు నతనిసేవఁగక, చూడక యుండ గలరా! అట్లే వీరశైవ మతాభిమానియు, బసవాభిమానియు నైన సోమన యతనికంటె 20 సం॥ చిన్నవాఁడై యైనచో తానే ప్రశ్నోత్తముగా నతనిని

దర్శించి యెఱిగియుండెడి వాఁడుగాని పరోక్షజ్ఞానముతో నతనికిఁ బనియుం  
డెడిదికాదు. పండితారాధ్యుఁడు బసవన దూతలతో సంభాషించి, యత  
నిని ప్రత్యక్షముగాఁ జూచుటకు ప్రయత్నించెను కదా. కాన బసవనకాల  
మున సోమన జీవించియుండె ననుట పొసగదు.

మఱియు, వే. ప్రభాకరశాస్త్రిగారు, సోమనాథుని గురువును నిర్ణ  
యించు నపుడు చూపిన ప్రమాణవాక్యమగు (చూ. బ. పు. పీ 14 పుట)

“వేరెక్కడగిన శ్రీబెలిడేవి వేమ  
నారాధ్యులను పరమారాధ్యదేవు  
మనుమ శిష్యుడ”

అని పాల్కురికి సోమన, పండితారాధ్య చరిత్రమున రచించిన వాక్యము  
లతని కాలనిర్ణయమువట్ల ప్రభాకరశాస్త్రిగారేల గ్రహింపలేదో తెలియదు.  
గ్రహించినచో నితఁడు 1190 తర్వాతివాఁడు గాఁడని వ్రాయుట సాహ  
సము. లేక యిది వారి మతమున, కాలనిర్ణయమునకు ప్రమాణముగ  
లేదేము. సోమన 1190 తర్వాతివాఁడు గానిచో పండితారాధ్యు లింగై క్య  
కాలమగు 1170 సం॥ నకు సోమన కథమవత్తుము 30 సం॥ వయస్సుండును.  
అప్పటికి పండితునికి సుమారు 60 సం॥ వయస్సు గల్గిన వేమనారాధ్యుఁడు,  
70 సం॥ వయస్సువాఁడై యుండు ననుకొనినచో, నతనిమనుమడు 20 సం॥  
వాఁడు కాఁదగును. ఇతఁడు, 30 సం॥ వయస్సుగల సోమనాథునకు గురు  
వగుట యసంభావ్యము. కాన గురువు 35 సం॥ ప్రాంతమున శిష్యుఁడు  
15 సం॥ వాఁడగుట సుసంభావ్యము.

సోమనాథుఁడు ద్వితీయ ప్రతాపరుద్రుని కాలమగు క్రీ. శ. 1291 -  
1323. మధ్యకాలమువాఁడగుచో, పండితారాధ్యుని లింగై క్యకాలమగు  
1170 సం॥ నకు 120 ఫలగా జరిగి, పండితుని తర్వాత 5, లేక  
6 భరములు జరుగును. కాన సోమన వేమనారాధ్యుని మనుమనికి

శిష్యుడనుటకు, వేమనారాధ్యుని 5, 6 తరముల మనుమడని యర్థము చెప్పికొనవలెను. బహిస్సాక్ష్యముకంటె సోమనవాక్యములగు నంతసాక్ష్యమే యెక్కువ ప్రమాణము. సోమనగురువు యొక్క తాతయగు వేమనారాధ్యుడు, పండిపారాధ్యచరిత్రమున పేర్కొనబడినవాడు గాడని, డా. చి. నారాయణరావుగారివలె వాదించుచో, (చూ. పం. చ. పీఠిక, పుట, 17.) ‘వేరెక్కడగిన శ్రీజెలిదేవి వేమనారాధ్యుడ’ని సోమన తెల్పుటచే, నతడు, తానురచించిన పండితారాధ్య చరిత్రమున ప్రసిద్ధుడై, పండితునకు సమకాలికుడైన వేమనారాధ్యుడేకాని, తత్పూర్వుడుగాని, తత్పరమందున్నవాడు గాని కాదగఁడు. అట్లే యగుచో నప్రఖ్యాతుని మనుమని శిష్యుడని చెప్పికొనుట కంటె, గురువుపేరును మాత్రమే చెప్పి కొనును కదా.

పాల్కురికి సోమనాథుడు తన శిష్యుడైన పిడుపర్తి శివరాత్రి కొప్పయకు ప్రతాపరుద్రుని మంత్రియు తనకు శిష్యుడనైన యిందులూరి అన్నయప్రెగ్గడచే నిప్పించిన డోకిపట్టగ్రహార మతని మనుమడగు పెద్ద సోమయ్య కాలమున నంకిలి పడగా ప్రౌఢదేవరాయల సాయమున తిరిగి సంపాదించెనని పిడుపర్తి సోమనాథుడు తనపద్య బసవపురాణమున చెప్పెనుకదా. మొట్టమొదట నాయగ్రహారమును బడసినది ద్వితీయ ప్రతాపరుద్రుని రాజ్యపరిపాలన కాలమందలి క్రీ. శ. 1309 నం! మగుచో, తరమునకు 80 సం॥ చొ॥ చూచినచో పెద్దసోమన కాలము 1399 లేక 1410 అగును. ఈకాలముననే మొదటి ప్రౌఢదేవరాయలు విజయనగరమున రాజ్యము చేయుచుండెను. కాన నీకాలము గూడ తగినట్లు సరి పోవుటచే పాల్కురికి సోమనాథుడు ద్వితీయ ప్రతాపరుద్రుని కాలము వాడనుట స్పష్టము. త్రికాలవేదియగు పాల్కురికి సోమనాథుడు ప్రతాపరుద్రుని దేశము త్వరలో తుధుష్కాక్రాంత మగుననియుఁ జెప్పెను.



మహమ్మదీయులు మొట్టమొదట కాకతీయ రాజ్యముపై దండెత్తివచ్చినది శ్రీ. శ. 1302 — 1303 సం॥ న. అప్పుడు కాకతీయులే గెలిచిరి. తిరిగి 1309 సం॥న తురకలు దండెత్తి రాగ ప్రతాపరుద్రుఁడు వారితో సంధి గావించుకొని కప్పముకట్టుట కంగీకరించెనట. కడకు 1323 సం॥ న తురకలు మరలదండెత్తివచ్చి ప్రతాపరుద్రుని డిల్లీనగరమునకు పట్టుకొనిపోయిరి. తురుష్కులు కాకతీయరాజ్యముపై దండెత్తివచ్చిన కాలముగూడ పాల్కురికి సోమనాథుఁడు చెప్పినకాలమునకు సరిపోవుటచే సోమనాథకవి ద్వితీయ ప్రతాపరుద్రుని కాలమువాఁ డనుట రూఢియగుచున్నది. ఓరు గల్లున స్వయంభూ దేవాలయమున బసవపురాణ శ్రవణమునకు వచ్చినది ద్వితీయప్రతాపరుద్రుఁడే యనుటయు దీనివలన నిశ్చయము.

ఇందులూరి అన్నయమంత్రి పెదతండ్రియగు సోమయ తనూజుడైన మనుమ గన్నయ వంశమునఁ బుట్టిన గణపతిదేవుఁడు రచించిన శివ యోగసారమున నిందులూరి వారివంశము విపులముగ వర్ణింపఁబడినది. అన్నయమంత్రి పెదతండ్రియగు సోమయ కొలనిమండలికులను జయించుటచే నాతని వంశమునకు కొలనివారసు పేరు వచ్చెను. అన్నయమంత్రి తండ్రి పెదగన్నయ, తల్లి గౌరమ. కాకతీయ గణపతిదేవుని కుమార్తెయగు రుద్రాంబకును, చాళుక్య వంశములోనివాఁ డగు వీరభద్ర మహారాజునకును గలిగిన రుద్ర్యాంబ నిందులూరి అన్నయమంత్రి వివాహమాడెను. కాన నితఁడు ద్వితీయ ప్రతాపరుద్రునకు పినతల్లిభర్తయై, రాజునకు మంత్రియు దండనాథుఁడునుగా నుండి మహమ్మదీయుల దండయాత్రల కాలమున నున్నవాఁడనుట స్పష్టము. ఈతఁడు పరమ శివభక్తుడై పాల్కురికి సోమనాథునకు శిష్యుఁడయ్యెను.

త్రిపురాంతక మందలి త్రిపురాంతకేశ్వరాలయమున చీకటిమిదై యుత్తర గోపురపు కేడమీఁద నీయన్నయమంత్రి శ్రీ. శ. 1291 సం॥ న

త్రిపురాంత కేశ్వరుని కఖండ దీపారాధనము నిమిత్తము 50 ఆవుల దానము చేసినట్లు శాసనమున్నది. ( Ep. Coll, 238 Of 1905 ) మరియు నీ యిందులూరి యన్నయమంత్రియే భీమేశ్వరస్వామికి 500 నిమ్మములను సమర్పించి దాక్షారామాలయమున శాసనమును వ్రాయించినాడు. ( S. I. I. Vol IV, No. 1307 ) ఇది క్రీ. శ. 1298 సం॥ నాటిది. గోదావరి జిల్లా పలివెల శ్రీ కొప్పేశ్వరస్వామి యాలయమున కాకతి ప్రతాపరుద్ర మహారాజు రాజ్యము చేయుచుండ నాతని మహాప్రధాని యన్నయపెగ్గడ కభివృద్ధికి గాను క్రీ.శ. 1317 సం॥న చేసిన దానమునకు శాసనముగలదు. ( S. I. I. Vol, V No. 1. ) శివరాత్రి కొప్పయ్య కన్నయమంత్రి షోకిప జ్ఞగ్రహారము నిర్మించిన శాసనముగూడ దొరక వచ్చును. ఈ శాసన ప్రమాణమును బట్టి గూడ పాల్కురికి సోమనాథుడు ద్వితీయ ప్రతాపరుద్రుని రాజ్యపరిపాలన కాలమున నుండెననుట స్పష్టము.

కవివైదుష్యము:— ఈతనిపాండిత్య మపారము, సపూర్వము, నసమానము, సర్వతోముఖమునై యితఁడు సర్వజ్ఞుఁడుగా గనిపించుచున్నాడు. ఈతనికి చతుర్వేదములు, షట్శాస్త్రములు, సప్తాదశ పురాణములు, చతుఃషష్ఠికళలు, విద్యలు, కావ్యనాటకాలంకార శాస్త్రములు, కవితామర్మము, వివిధవేదాంతశాఖలు, భాష్యములు, వివిధమత సిద్ధాంత సంప్రదాయములు, బహుభాషలు, సనేకదేశ సాంఘికాచారములు, నానావిధాన విహారవేషవైఖరులు, లోకవ్యవహారము మొదలై నవన్నియు తెలియునని యీతని సోమనాథభాష్యము, చతుర్వేద సారము, పండితారాధ్యచరిత్రము మొదలై నవి చాటుచున్నవి. ఇట్లని యీతఁడు కేవలము వైదిక ఛాందసుఁడుగాక, పరమలొకీర్ణుఁడు. ఒక విధముగ పండితారాధ్యునికంటె నెక్కువ ప్రజ్ఞాసాండిత్యములుగల కవి శ్రేష్ఠుఁడుగ నితఁడు గనిపించుచున్నాడు.

ఈ పాండిత్యమంతయు వీరశై వమతమునకుఁ బ్రామాణ్యముఁ గూర్చుటకును, పరమతముల ఖండించుటకు, నాయా గ్రంథములనుండి ప్రమాణవాక్యముల నుదాహరించుటకు, కొన్నింటికి తన శై వమతాను కూలముగ ననువదించి వ్యాఖ్యానము చేయుటకు నిష్టమువచ్చిన ట్లుప యోగించుకొనెను. మఱియు బహుభాషలందు రసవత్కవిత్వము వ్రాయఁగలవాఁడు. ఇన్నింటియం దితనికి మిడిమిడి జ్ఞానముగాక లోఁతు వై శాల్యముగల కూలంకష పాండిత్యముగలవాఁడు. శ్రీనాథాదుల కంటె గూడ నెక్కువ పాండిత్యము గలవాఁడితఁడు. దీనికిఁదోఁ డితఁడు పరమ నియమ నిష్ఠాగరిష్ఠుండు. ఇది బౌద్ధాత్మోపమునకుఁ గాక త్రికరణశుద్ధ మైనది. తాను విశ్వసించిన వీరశై వమతముపై నను, తా నారాధించు దైవమగు శివునిపై న గల భక్తి మితిలేదు. వానికిఁ దన ప్రాణధనాదు లైన సర్వస్వము త్యాగము చేయు నావేశపరుఁడు. అసలు వీరశై వ మతమే యుద్రేకభూయిష్టమైనది. ఈతని పాండిత్యమునకు పరవాదులు భయపడి వశ్యులయ్యెడివారు. ఈతనికి 'తత్త్వవిద్యాకళాకలాప కవితా సార' 'అన్యవాదకోలాహల, ప్రత్యక్షభృంగీశావతార' 'జై నమస్తక విన్యస్తశాతశూల కలితబిజ్జల తలగుండుగండ బిరుదశోభిత' యను బిరుదములు గలవు.

చాల్కురికి సోమనాథుఁడిట్టి యపార పాండిత్యమును శ్రీనాథుని వలె పండితుల మెప్పునకు, రాజాదరణమునకు స్వపాండిత్యమును, కావ్య శిల్పమును ప్రకటించి, కావ్యప్రయోజనములైన 'యశసేఽర్థకృతే' త్యాదులతోఁ జువయోగింపక, కేవల స్వార్థరహితుఁడై మతప్రచారార్థ ముపయోగించెను. కాన నీతని కావ్యములు ప్రజాసామాన్యములో నావేశముగల్గించి మతప్రచారము చేయుటకై రచింపఁబడుటచే, నా దృష్టితో వీనిని జూడవలయునుగాని, పాండిత్య ప్రకటనదృష్టితో విచారిం చినచో నాంధ్రశబ్దరత్నాకర కర్తవలె నీతని నికృష్టకవిగా పరిగణింప వలసి

మచ్చును. ఈతని కవిత్వప్రాధీమ, రచనావిధానము, లేక కూర్పు, భాషాశైలి మొదలైన వానియందుగాక, భావోన్మీలనము, నపూర్వ కల్పన, పాత్రపోషణము, రసాచిత్యపోషణములు, కథాభాగముల పుష్టి వివిధభాగముల వర్ణనతో విషయము నేత్రములకుఁ గట్టినట్లు చిత్రించుట కథావస్తువుతో విగళిత వేద్యాంతరత్వమునుగూర్చి, తన్మయపూర్వక మైన రసావేశమును గూర్చుట మొదలైన వానియందు కానవగును. ఈతఁడు రచనావిధాన భాషాశైలులందు ప్రాధీమఁ గూర్చలేని యశక్తుఁ డంతమాత్రము గాఁడు. కాని యట్లు వ్రాయుట యీతని సంకల్పము కాకపోవుటయేకాక, తనముఖ్యప్రయోజనమైన సామాన్యజనులకు నులభ గ్రాహ్యమై మత ప్రచారమునకు సాయపడు నుద్దేశము భంజకమగును. తన శక్తిని ప్రకటించుటకై మచ్చున కక్కడక్కడ నుద్రేక పూరిత సందర్భములందు ప్రాథముగ వ్రాసినాఁడుకాన నాదృష్టితో నీతని కావ్యములఁ బరీక్షింపఁదగదు. ఈతని కవితాశయములు వేరు.

ఈతని కవితాశయములు:— పాల్కురికి సోమనాథుఁడు దన కావ్యములను మతప్రచారమునకై తదనుగుణముగ రచించినను నందు కావ్యగౌరవ మేమియుఁ గొఱతపడనీయక బాగుగ పోషించినాఁడు. అతనికిఁ గవిత్వమును గూర్చి మంచి యాశయములు నాదర్శములు గలవు. ఇవి కొంతవఱకు నన్నెచోడుని యాశయములఁ బోలియున్నవి. నన్నెచోడుఁడు దన కుమారసంభవమున,

చ॥ సరళముగాఁగ భావములు జూనుతెనుంగున నింపు పెంపుతోఁ

బిరిగొన, వర్ణనలో ఘటితి పేర్కొన, నర్థము లొత్తగిల్ల, బం

ధురముగఁ బ్రాణముల్ మధుమృదుత్వ రసంబునఁ గందలింప, న

మరములు సూక్తలూర్మలకుఁ గర్ణరసాయన లీలఁగ్రాలగ్న॥ 1. 35

నీ. 'దేశీమార్గంబులు దేశీయములుగా, నలంకారములఁ దానలంకరింప, కిరి,

అని తెల్పినాడు. కాని, యితని కావ్యము మాత్ర మీయాదర్శముల బరిగ  
ణింపక నన్నయాది కవులవలె మార్గఘక్కియైన సంస్కృతపద్ధతి యందే  
నడచినది. పాల్కురికి సోమనాథుడు మాత్రము తా నుద్దేశించిన  
కవిత్వ నియమములను బసవపురాణ పండితారాధ్య చరిత్రలలోఁ దప్పక  
యవలంబించి చూపినాడు. ఇతఁడు బసవపురాణమున,

“ఉరుతర గద్యపద్యోక్తుల కంటె  
సరసమై పరగిన జానుతెనుంగు  
చర్చింపఁగాఁ సర్వసామాన్య మగుటఁ  
గూర్చెద ద్విపదలు గోర్కిదై వారఁ  
దెలుఁగుమాట లనంగ వలదు, వేదముల  
కొలఁదియగాఁ జూడుఁడిల న్జ్ఞులనినఁ” 1. పుట 5.

అని తెల్పి మఱియు పండితారాధ్య చరిత్రమున,

ఒప్పదు ద్విపదకావ్యోక్తి నావలవ  
దారూఢ గద్యపద్యాది ప్రబంధ  
పూరిత సంస్కృత భూయిష్టరచన  
మానుగా సర్వ సామాన్యంబు గామి  
జానుతెనుంగు విశేషము ప్రసన్నతకు  
నెట్టులుగాక కావ్యప్రాధిపేర్మి  
నెట్టణ రచియింప నేర్చినజాలు  
నుపమింప గద్యపద్యో దాత కృతులు  
ద్విపదయు సమమభావింప నెట్లనిన” దీక్షాప్ర. పుట 18.  
“తేటతెనుంగున ద్విపద రచింతు”

ఈతఁ డుపయోగించిన ‘జానుతెనుంగు’ పదమునకు సమ సంస్కృతోక్తి  
యని కర్ణాటకలాక్షణికు లుపయోగింపుకొనిరి. పాపదులకు దెలియు

టకై యితనికిట్టి శైలి యవలంబింపవలసి వచ్చినది. కాని నన్నెచో డున కీ మతప్రచార ప్రయోజనము పట్టలేదు. అతనిది కావ్యశీల్ప దృష్టి.

సంస్కృతభాషయం దనుష్టుప్ ఛందము రచించుటకు, చదు వుటకు, నన్వయముచేసికొనుటకు గూడ బహు సులభముగ నుండును. మఱియు వాల్మీకి రామాయణము నీఛందమున వ్రాయుటచే నయోధ్యలో శ్రీరాముని యెదుట కుశలపులు గానముచేయుటకుఁ గూడ ననువుపడినది. అటువంటి లఘువైన ఛందముగల్గి పాడుటకునుపై నది తెలుగుభాషలో ద్విపద. ప్రాచీన దేశీయ వాఙ్మయముగు తోలుబొమ్మల వాండ్రపాటలు, స్త్రీల పాటలు, పడవవాండ్రపాటలు, గొల్లసుద్దులు మొదలైన పామర జనుల రచనములును, పండితారాధ్య చరిత్రలోఁ జెప్పబడిన,

“ఆనందగీతంబు లరిపాడుచు శి,  
వానందలీలలనరి యాడుచును  
శంకరగీతముల్ సరసఁబాడుచును,”

మహిమ ప్ర. పుట 176.

ఆనందగీతములు, తుమ్మెద పదములు, ప్రభాతపదములు మొదలైనవి కూడ నీ ద్విపదలును తద్వికారములు మాత్రమే యెయున్నవి. కాన నీ ద్విపద సర్వసామాన్యమైన దే కాని క్రొత్తదికాదు. పూర్వ మీ ఛంద మున పామరవాఙ్మయము మాత్రమేయున్నది. కాని యంతకుఁబూర్వము పండితుఁడెవఁడు నీఛందమున కావ్యముల రచించలేదు. మఱియు నన్న యాదుల భారతాదులు వృత్తరచనతోఁ గూడుకొని సంస్కృత భూయిష్ట మైన రచన గలదగుటచే, నా ప్రాచీన వాఙ్మయమునుగూడఁ గప్పిపుచ్చినది. సంస్కారశూన్యమై, పండితానాదరమై, ప్రాచీనకాలమునుండి దేశమున జీర్ణమైయున్న గేయరచనమును, సర్వజనాదర పాత్రముచేసి, సారస్వత గౌరవము గూర్చి, యెంతో కావ్యరచనమును జేసిన ప్రప్రథముఁడు

పాల్కురికి సోమనాథుడు. ద్విపద కవిత్వమున కీతఁడు చేసినమేలిది. ఈతఁడు దీనివలన నాశించిన ప్రయోజనము వేటొకటి గలదు. గేయము వలె పాడుటకై యీ ద్విపద యనే! ప్రదేశములందు జంగమ కథలుగా పాడఁబడి మతప్రచారమున కుపయోగించును. గేయమున గానముగూడ మిశ్రమగును గాన, గానము జనసామాన్యమును బహు మలభముగ వశ్యులఁజేసి యుద్రిక్తులఁ జేయునుగాన, మతప్రచారమున కిది బహువిశేషముగ ప్రయోజనకారి యగును. దీనికిదోషు ద్విపదకు పావనత నారోపించి, పండితారాధ్య చరిత్రమున,

“ఐహికాముష్మిక ద్వి, పదహేతువుగుట ద్విపదగాఁగ పఱుగు”  
అని యతిశయోక్తి గూర్చినాఁడు.

ఇట్లుని యితఁడు దేశీయపద్ధతి, దేశీగుఢందమున రచించిన మాత్రమున కావ్యసూర్యాదలను, నాలంకారిక లక్షణములను వీటఁబుచ్చలేదు. ఈతఁడు పండితారాధ్య చరిత్రమున,

“నత్కృతి యన నూత్నసంగతి దనర,  
తోష్మిది రసములు దులుకాడు దాని,  
యిమ్మడి వర్ణన లెనగంగ ద్విగుణ  
మగు నలంకారంబు లసలారు దాని,  
ద్విగుణార్థ భావముల్ దీక్షుకొనంగఁ”

ఈ యలంకారముల నన్నింటిని కవి తన కావ్యముల చక్కగ నుపయోగించుకొనెను. నన్నెచోడుఁడు గూడ నీతనివలె ముప్పదియారలంకారములనే పేర్కొనెను.

“దత్తప్రాణంబులు పరిపూర్ణంబై, నవరస భావభరితంబై  
వృత్తింశ దల్లుకాదాల్పకృతంబై, రమణీయంబైవ.”

మఱియు పాల్కురికి సోమనాథుఁడు పండితారాధ్య చరిత్రమున,

“జాతులు రచనాప్రణీతులు గావ్య  
నీతులు రీతులు నేతు లుట్టంగ  
వరకపు ల్లోనియాడ వర్ణనకెక్క  
ధరఁజెప్పఁ గృతియు నుద్యత్కృతిగాక ”

అని రచించెను. ఇత సన్స్కృతాలంకారికులు పది కావ్యగుణముల మాత్రనే వివరింపఁగ, సోమన యీక్రింది విధముగ 49 దిండిని పేర్కొనెను.

“ సరళత సరణి, ప్రసన్నత సెన్ను | పరిణతి గణపద వద్ధతి శబ్ద  
శుద్ధి, ప్రయోగప్రసిద్ధి, గళా | సమృద్ధి నాచుడి, వడిమితి, రతి యర్థ  
పుష్టి, నై జము, రసపుష్టి, వినూత్న | సృష్టి, విశేష్య విశేషాశ్లేష  
సొంపు సుకుమారత పెంపు మాధుర్య | మింపు, మృదుత్వంబు  
నింపొజ ఋజువు  
యమకంబు, గమకంబు యతిగతి గార | కము, పూరకము, గ్రియ  
కాంతి విశ్రాంతి  
రంగు బెడంగు, మెఱుంగు సమాన | సంగతి యక్షరశయ్య సంఘటన  
నిపుణత, రసికత, నెఱి, సమాధాన ముపమాన మవధాన ముత్పేక్ష లక్ష్య  
లక్షణవ్యక్తి, యలంకారయుక్తి | దఱత, సుమతి, విచక్షత యనిన ”

ఈవిధముగ ప్రాచీనాలంకారికులు నిర్దేశించిన వానికి వీనికి కొన్ని భేదము లున్నవి. అట్లే యాలంకారికులు కావ్యదోషములను పది తెల్పుగా నితడు 25 గా పెంచుటయే కాక గొన్ని మతభేదములఁ గూడ గూర్చెను. అదివి,

“ జల్లి, పూరక, మవశబ్ద ముక్తమము | వొల్లవిక్రియ జడ్డువోడ, వసంఘ  
టన గాకు, వ్యర్థం బనంగతి, విరసంబు | వై కల్య, మత్స్యక్త వై రిపదము



దల విరువన మగ్రత, శిథిలబంధ | మొలు, పబంధమ్ము, గ్రామ్యాక్తి కంఠ  
కము, ద్రాస, ఛందోవిరుద్ధం బాదియగు ”

ఈవిధముగా నితఁడు కావ్యలక్షణములందు గూడ స్వాతంత్ర్య  
మవలంబించినాఁడు. ఇందుచేఁ దన కావ్యము నిర్దుష్టముగా నుండవలెనని  
యాశించినాఁడు. కాని యితఁడు బసవపురాణమున (పుట 5) చెల్విన

“ అల్పాక్షరముల ననల్పార్థ రచన

కల్పించుటయె కాదె కవి వివేకంబు ”

అను ధర్మము కావ్యమునకు ప్రశస్తమై ముఖ్యముగా నుండవలసినదై నను,  
దీనిని మాత్రము తనకావ్యముల నితనికి సమన్వయించుకొన సాధ్యము  
కాకపోయినది. ఈ సూత్రము ప్రకారము కావ్యరచన సాగించినచో  
సుత్రాప్తమై, వ్యంగ్యప్రధానమై, పండితైకమాత్రానుభవ యోగ్య  
మగును కాని సామాన్యజనులకు గ్రాహ్యముకాదు. అందుచే తన ముఖ్య  
ప్రయోజనమైన మతవ్యాప్తి సిద్ధించదు. కాన తన ముఖ్య ప్రయోజన  
మునకు భంజనమైన యా యుత్తమ కావ్యధర్మమును త్యజించి తనకావ్య  
ముల కేవలము వాచ్యప్రధానముగానే రచించినాఁడు. అందుచే నితఁడు  
వర్ణ్యవిషయములను సవిస్తరముగా, సంపూర్ణముగా, తనివి తీరునట్లుగా,  
స్త్రీబాలురకుఁగూడ కళ్ళకుఁగట్టి, శల్యశల్యమునకు పట్టి యాకర్షించు  
నట్లుగా వర్ణించినాఁడు. ఇట్టి రచనచే పాఠకుల కానేశము గల్గును. ఇది  
కావ్యమునకు జీవకట్ట. ఈ కవితావేశమున ధారావాహిని యెప్పుడును  
కుంట్లుపడకుండ సాగును. అంతియేకాక యీతని కవితాధార ఘరుగు  
లెత్తునే కాని మందగమనము చేయదు. ఈ కవితావేశము భక్తుడై  
క్రముగలదై, గానప్రేరకముచేఁ తనివితీర వర్ణించిన దనుక నావుటకుఁ  
గూడ సాధ్యముగాదు. దీనివలన కావ్యాన్నత్యమునకు భంగము వచ్చి

నను నితఁడు లక్ష్యముచేయఁడు. ఈ విషయమున మాత్రమే యీతనికి పోతనకవి సామ్యము వచ్చును. కాని, పోతన కవిత్వమందుగల మృదు మధుర రచన మీతనియందు లేదు. ఈతని కవిత్వమువలె కొన్ని చోట్ల నైనను పోతనకవిత్వము పేలవముగ, రోకటిపాటగా నెప్పుడు నుండదు. ఈతని వర్ణనలు, ప్రబంధములందలి దీర్ఘమైన యష్టాదశ వర్ణనలవలె కథా వేగమునకుఁ గూడ నడ్డు తగిలినవి. కాని దానికిఁగూడ నితఁడు లక్ష్యము చేయలేదు, ఇట్లు తన ముఖ్యప్రయోజనమైన మతప్రచారమున కడ్డుతగిలిన ముఖ్య కావ్యలక్షణమై, కావ్యాత్మయనఁబడు 'వ్యంగ్య' రచనను గూడ తిరస్కరించినాఁడు. ఈతని జీవితమందలి 'నిర్లక్ష్యభావమే' యీతని కావ్యలక్షణ, భాషాలక్షణము లందుగూడ వ్యాపించినది.

ఈతని కృతులు — వాని వివరములు : — పద్యబసవపురాణ మన పిదపవర్తి బసవన పాల్కురికి సోమనాథుని కృతుల నిట్లువేర్కొనెను.

సీ॥ బసవపురాణంబు, పండితారాధ్యుల  
చరితంబు, నను భవసారమును, జ  
తుర్వేదసార సూక్తులు, సోమనాథ భా  
వ్యమ్ము, శ్రీరుద్ర భావ్యంబు, బసవ  
రగడ, గంగోత్పత్తి రగడ, శ్రీబసవాధ్య  
రగడయు, నద్దురురగడ, చెన్న  
మల్లు సీసములు, నమస్కారగద్య  
వృషాధిప శతకంబు, నక్షరాంత

తే॥ గద్యపద్యముల్, పంచప్రకారగద్య,  
యష్టకము, పంచకము, నుదాహరణ యుగము,  
నాదియగు కృతుల్ భక్తహితార్థముద్ధి,  
జెప్పె నని భక్తవృత్తిలలోఁ జెల్లుమందు.

ఇందులో (1) అనుభవసారము, (2) చతుర్వేద సారము (3) చెన్న మల్లు సీనములు (4) వృషాధిపశతకము (5) ఒక బసవోదాహరణము, (6) బసవపురాణము, (7) పండితారాధ్య చరిత్రమును మాత్రము తెలుగుకృతులు. ఇంక (1) సోమనాథ భాష్యము (బసవరాజీయము) (2) రుద్రభాష్యము (3) అష్టకము (4) పంచకము (5) నమస్కారగద్య (6) అక్షరాంకగద్య (7) పంచప్రకారగద్య (8) ఒక బసవోదాహరణ మును సంస్కృతకృతులు. వీనిలో రుద్రభాష్య మింతవఱకు గానరా లేదు. మిగిలిన కృతులు కన్నడభాషలో వ్రాయబడినవి.

ఇవికాక తెలుగుభాషలో సోమనాథ స్తవముని మఱియొక గ్రంథము గలదని బంజారు తమ్మయ్యగారు వాదించుచున్నారు. కాని తద్రచనను బట్టియది సోమనాథకృతి కాదని పలువురు విశ్వసించుచున్నారు. మఱియు కర్ణాటమదలి సోమేశ్వర శతకము గూడ సోమనాథకృతి యనుటకు వీలులేదు. మిగిలిన వేవియు నీతని కృతులని దృఢముగ చెప్పలేము.

అనుభవసారము :— రచనాశైలీ విభేదములఁబట్టి యిది సోమనాథుని ప్రథమకృతిగా గోచరించుచున్నది. (చూ. రజతోత్సవ సంచిక. 168. పుట.) ఈ గ్రంథశ్రోత గోడఁగి త్రిపురారియను మిత్రుఁడును, భక్తుఁడును. ఇందు కథాచూపమైన యితీవృత్త మేదియులేక 2134 పద్యములుగల్గి, గురుభక్తిమహిమ, భక్తిస్వరూపము, భక్తిలక్షణము, శివపూజావిధానము, ఇష్టలింగార్చనావిధి, జంగమసేవ, మత్స్థల వివరణము మొదలగు కైవధర్మములు దెలుపఁబడినవి. ఈ గ్రంథమును సోమనాథుఁడు, నన్నయవలె వృత్తములతో రచించి, క్రొంచపదము, మాలిని, వనమయూరము మొదలగు విశేషనృత్తములఁ గూడ నిందు వాడెను. ఇందుచేతను, కవితాశైలిని బట్టిగూడ చూడఁగ బసవపురాణ పండితారాధ్య చరిత్రముల రచించునాటికి భాషయందు, ఛందమందు

గల్గిన దేశీయసంస్కార మనుభవసార రచనాకాలమునకు గల్గినట్లు గన్పడదు. ఈ గ్రంథమున సోమనాథుఁడు మల్లికార్జున పండితారాధ్యుని మూఁడు సీసపద్యములలో స్తుతించియు, బసవనిపేరైన నెత్తకుండుట యొకవిశేషము. ఇందుచే నీగ్రంథరచనా కాలమునకు బసవనిగూర్చి యితఁ డెరుగఁడని యూహింప వచ్చును. ఈకృతీయం దితని యితరగ్రంథములందు గానఁబడు కర్ణాటాద్యన్య భాషాశబ్దములుగూడఁ గానరావు. శైలి కొంచె మెక్కువతక్కువగ నన్నయశైలివలె సంస్కృతపద మిశ్రమముగా నున్నది. ఈతని సీసపద్యము లేపాదమున కాపాదము విడివడియుండి, శ్రీనాథునకు మార్గదర్శకములైనవి. మఱియు పోతన రచించిన సుప్రసిద్ధమగు పద్యమైన,

“ సీ॥ మంచార మకరంద మాధుర్యమునఁదేలు,  
మదుపంబు లరుగునే మదనములకు, ”

అను పద్యమునకు మూలమనునట్లు పూర్వమే సోమన యీ క్రింది పద్యము నిందు రచించెను.

సీ॥ నద్గురు కరుణా లసత్పద భద్రుఁ డస్థిరరాజ్యవై భవ స్థితికిఁజనునె;  
విస్తార భక్తిసంవిత సుఖార్ణవమగ్నుఁ, డితర సుఖశ్రేణి కిచ్చుగిలునె;  
నిత్యప్రసాద వినిర్మలామృత భోగి, న్వర్ణోపభోగానుష్ఠకుఁ డగునె;  
ప్రథిత లింగత్రాణమథన జీవన్ముక్తు, .....

గీ॥ భక్తజన హితార్థ పరమయోగ, భవ్య సౌఖ్యయోగ పరమానురాగ  
సంసారదుఃఖ నాశ నత్కవీశ॥ ..... 163. పదంము.

ఈవిషయమునే యితఁకంటె స్పష్టముగ బసవపురాణ తృతీయాశ్వాస ప్రారంభమున సోమనాథుఁడు ద్విపదలలోఁ గూర్చినాఁడని

“క్షీరాబ్ధిలోపల — గ్రీడించుహంస,  
 గోరునే పడియల నీరుద్రావంగఁ;  
 జూత ఫలంబులు—చుంబించు చిలుక,  
 భూతి బూరుగుమాని — వండ్లు గన్గొనునె;  
 రాకామల జ్యోత్స్నాద్రావు చకోర,  
 మాకాంక్ష నేయునే—చీకటి ద్రావ;  
 విరిదమ్మి వాసన — విహరించు తేటి,  
 పరిగొని నుడియునే — బబ్బిల విరుల;  
 నెఱుంగునే యల దిగ్గజేంద్రంబు కొదమ,  
 యెఱవంది చనుసీక నెరుగవు గాక,  
 యరుదగు లింగ సదర్థుల యిండ్ల,  
 సరపుడ నాకొక సరకె యర్థంబు ॥

ఈవిధముగ పాల్కురికి సోమనాథుని కవిత్వరచన యనేక భావికపులకు మార్గదర్శకమైనది.

బసవపురాణ పండితారాధ్య చరిత్రములు : — ఆంధ్రవాఙ్మయము లక్షణ గ్రంథములందేకాక, పురాణకావ్యనాటకాది గ్రంథరచన మందు గూడ విశేషముగ సంస్కృత వాఙ్మయము మీదనే యాధారపడి యున్నది. ప్రారంభముననే నన్నయ భారతమును సంస్కృతమునుండి నాంధ్రీకరించినాడు. నన్నయకుఁ బూర్వ మందలి దేశీయ వాఙ్మయముగు పాటలు, పదములు, గేయములు మొదలై నవేవియు నేడు గానరావు. తమిళాది భాషలం దట్టివి జాగ్రత్త పరువఁబడినను, తెలుఁగున నవి గ్రంథ స్థము గాలేదు. కాన రూపుమాసినవి. నన్నయ తర్వాత నాంధ్రకవు లందరు నన్నయ కుఱుమనే యవలంబించి, సంస్కృత పురాణములనో, తదంత ర్భాగములనో భాషాంతరీకరించి, హేతుకథనే కాక, హేతుమందలి వర్ణన

ములు, భావములుగల పద్యములను సంస్కృత వృత్తములలోనే యాచ్రీ కరించి, సంస్కృతమునకుఁబూర్తిగ, దాస్యముచేసి దాని ననుకరించిరి. అందుచే నాంధ్రవాఙ్మయమునకుఁ బ్రత్యేక వ్యక్తిత్వము లేకపోయినది. ఆంధ్రకవులలో స్వాతంత్ర్యమును జూపినవారు బహుస్వల్ప సంఖ్యాకులు. కేవలము భాషాంతరీకరణమును మాని పురాణాంతర్భాగ గ్రథములైన కొని, యష్టాదశ వర్ణనలను నవరసంబులను గూర్చి, సందర్భోచితముగ పాత్రరస పోషణమునుజేసి ప్రబంధముల వ్రాయుట కృష్ణరాయుని కాలమున నల్ల సాని పెద్దన మూలమున ప్రారంభమై, నూతనోత్తేజముగల్గినది. కాని యదియు సంస్కృతమార్గమునే యుపలంబించినది. అందు కథ, వర్ణనా విధానము, శైలి, వృత్తములు మొదలైనవన్నియు సంస్కృత పద్ధతినే గ్రహించినవి. కాని యాంధ్రవాఙ్మయమున సంపూర్ణస్వాతంత్ర్యమును జూపి, యాంధ్రతా ముద్రనువేసి, జాతీయభండమున, దేశీయమార్గమున గ్రంథ రచనముచేసి, సమకాలీనుల తిరస్కారముల కెదురించి, వారి సాంప్ర దాయములకు, సాంకేతికములకు నెదురీది జాతీయముద్ర నొసంగిన ప్రథమకవి పాల్కురికి సోమనాథుఁడే.

పాల్కురికి సోమనాథుఁడు భక్తియందు తన్మయము చెందిన కవి తావేశపరుఁ డగుటచేతను, గొప్పపండితుఁడై, కవితామర్మమెఱిగిన వాఁడగుటచేత, నేరసమును వర్ణించిన నది నహజముగ నుండి, యేయలం కారమును గూర్చిన నది యుచితముగనొప్పి, వస్తువర్ణనములన్నియు నేత్ర ములకుఁ గట్టినట్లుండి, యెంతమాత్రము కృత్రిమములుగ దోచక, స్వభావసీద్ధములును, నప్రయత్న పూర్వకములునై, భావప్రవాహము నెక్కడ కుంటుపడనీయ కుండెను.

ఈకవి కావ్యజ్ఞువైన కథనే సంస్కృతపురాణమునుండి గ్రహింపక దేశీయ చరిత్రనుండి గ్రహించి, యాతథానాయకులను భువనాయక లక్ష

ణోపేతులఁ జేసినాఁడు. బసవేశ్వర పండితారాధ్యు లీశ్వరభక్తులు మాత్రమే కాన ప్రమథుల యవతారమట, శివునితో సమానమైన శక్తి గలవారట. శివబసవేశ్వరుల సంబంధమును కవియిట్లు నిరూపించినాఁడు.

ద్వి. బసవండు కేవలభక్తుడే తలఁపంగ  
 నసమాక్షుఁ డారూపమైనిల్చెగాక;  
 బసవండు వసుధపైఁ బ్రభవించు నంత  
 బసవని నరుడని పలుకంగఁ దగునె;  
 హరుండు నిరాకారుడై నచో బసవఁ  
 డరయంగ సాకారుడై చరియించు;  
 హరుండు సాకారుడై యలరుట నూచి  
 శరణుడై బసవండు నందులే కుండు;  
 శరణుడై బసవండు నందునేకొన్నఁ  
 బరమ భక్తిని బసవన్న గొలుచు;  
 భక్తుడై లింగంబు ప్రకృతి నేకొన్న  
 వ్యక్తిగా బసవన్న వరవుండు నేయు;  
 పరమాత్మ రూపమాబసవడే యెఱుంగుఁ,  
 బరసేశుఁ డెఱుంగు నా బసవని రూపు.  
 సాలోక్య సామీప్య సారూప్య పదపు  
 లోలిని బొంద సాయుజ్యంబుఁజెంద  
 వచ్చుగా కిల బసవస్వామిగాఁగ  
 వచ్చునే పెఱపెఱవారల కెల్ల.” .....బసవ పు.5-6.

ఇక శివపండితారాధ్యుల సంబంధమును కవి యిట్లు వర్ణించినాఁడు.

ద్వి. “చిరతమోగుణ పరిస్థితుండు శివుండు,  
 పరసత్త్వగుణ వికస్థితుండు పండితుండు,

అరయ సచరలింగ మా లింగమూర్తి  
 యరయఁగాఁ జరలింగ మా పండితయ్య;  
 అసమ లోకాధీశుం డంబికా ధవుఁడు;  
 అసమ లోకారాధ్యుఁడా పండితయ్య;  
 అఖిల లోక మయుండు హైమవతీశుఁ  
 డఖిల లోకాతీతుఁడా పండితయ్య;  
 లోకానుసారి త్రిలోచనుండిల న  
 లోకానుసార శీలుఁడు పండితయ్య;  
 అరుదగు లోకసంహారుఁడు శూలి,  
 కరుణమై లోకోపకారి పండితుఁడు;  
 అనిత కంతుండు చా నసమలోచనుఁడు,  
 భనిత కంతుండు శ్రీ పండితేంద్రుండు;  
 ఊర్ధ్వైక లోచనుం డుడురాజమాళి,  
 యూర్ధ్వ ద్విలోచనుం డొగిఁబండితయ్య;  
 భక్తైక దేహుండు పరశేశ్వరుండు,  
 భక్తసత్పాణుఁడు పండితస్వామి;  
 మల్లికార్జున నామి మల్లికార్జునుఁడు  
 మల్లికార్జున కీర్తి మల్లికార్జునుఁడు;  
 మహిలోనఁ బండిత మల్లికార్జునుని  
 మహిమలు వర్ణింప మానుజుల తరమె॥ ”

పండి. చ. 1. 5-7.

భాషాంతరీకరణకర్తలు మూలమందలి భావములనే గ్రహింతురు  
 గాన వారికిమూలగ్రంథము మార్గదర్శకముగనుండి విశేషసాయమున  
 ర్చును. ‘ఒకవేళమూలమునకుఁ గొంతమెఱుగుపెట్టిననుగూడ కవియుత్పా



ద్యశక్తి, ప్రతిభ మొదలై నవి విశేషముగ వ్యక్తముగావు. కవికల్పనాశక్తియు, భావనాసామర్థ్యమును కేవలముత్పాద్యకావ్యములందలి వర్ణనావైచిత్రి, యలంకారరచనము, రససాత్రోచిత్యాదిపోషణములు, శైలి మొదలై నవానియందు ప్రకటింపఁబడును. ఈవిషయములందు తన గ్రంథములను రమణీయముగ రచించుచోకని, భాషాతరీకరణములకన్న శ్రేష్ఠమగును. కాన నావిషయములను ప్రత్యేకింపముగ పరిశీలించి పాల్కురికి సోమనాథుని శిల్పనైపుణ్యమును నిర్ణయింపఁ దగును.

(1) బాహ్యకారచిత్రణము:— సోమనాథకవి పాత్రల బాహ్యకార గోళలను బహుస్వభావసిద్ధముగ చిత్రించును. పండితారాధ్యచరిత్రమున శివుని చండాళవేషధారణవర్ణన నుట్టిది.

ద్వి. నలిదొడ్డరుద్రాక్షములు, దొడ్డపటిక

ములు, నూలమాని పూసలపేర్లుదాల్చి,

కుఱువెండ్రుకల వెడకొప్పులోపలను,

గఱకంకుగట్టిన కరిగానిపింప

బలువుగా. శివసూత్రముల వడగట్టి

మొలసరవణిదూఱి తలనఱఱ జుట్టి,

యారెయుగిత్తియు నట్టలుమూఁపు

జాగెనల్ మ్రోకులు వలచేతనొక్క

సెంబళికోలయుఁజెన్నొంద శివుడు

పంటిత యంత్యజ భావంబుదాల్చి. పండి చ. ప్ర. II

ఇట్లే బసవపురాణమున శివుడు గొల్ల వేషమును ధరించుట వర్ణిం

ద్వి. ములుక త్తినుచ్చు కోకలుఁజూడఁగొడుపు  
 లలి తి త్తినడి దొడ్డమొలఁ గచ్చకట్టి  
 గాలిదప్పపువెండ్రుకలు దూళియాడ  
 నీలవెట్టుచు నిటిమిటిమి చూచుచును,  
 గుక్కలఁబిలుచు చుటిక్కవెట్టుచు  
 నెక్కొన నొరగాల నిలుచుచుఁజనుచు,  
 గొడ్డలి బరిగమ్మికూటి కుండయును,  
 దుడ్డుఁ గోలయుఁబట్టి తొడితొడికొన్ని  
 మేకపిల్లలఁ దనచాచటి నిటికి  
 వీకదబ్బరవాటు విసిరివ్రేయుచును  
 కోన్ని మేకలరొప్పికొని వచ్చితుమ్మ  
 నున్న కాయల రాల్చియును నంతఃజాక ” బసవ III

ప్రకృతి వర్ణనచుఁన నీతనికోడికూతను వర్ణించునేర్పు రమణీయ  
 మైనది.

ద్వి. తొలి కోడి కనువిచ్చి నిలిచిమైవొది  
 జలజలరెక్కలు నడలించి నీల్లి  
 గ్రక్కునఁగాలార్చి కంఠంబు విచ్చి  
 ముక్కున నీకెలు చొక్కల్చి, కడుపు  
 వెక్కించి, మెడసాచి, నిక్కి మిన్నూచి  
 కొక్కొక్కొక్కొక్కని కూయకమున్న పండితా. చరిత్ర II

ఇందు తెల్లవారిఝామున కూయకోడి వివిధావయవవిశేషముల  
 వైఖరిని వర్ణించి కండ్లకు కట్టివట్లుచేసినాడు కవి. ఇట్టి వర్ణనలను బట్టి  
 కవికిఁగల నూత్నమైన కవిత్వాదృష్టి గాంచుచున్నది.

(2) పాత్రపోషణము: — వీరశైవమతము భక్తిప్రధానమైనదికాన నీకావ్యములందు వచ్చుపాత్రలు విశేషముగాభక్తులే. కాని వారందఱు నచ్చులో పోతపోసినట్టాకే మాదిరిగ నుండక, ప్రత్యేకవ్యక్తిత్వముతో, చైతన్యముగలగి, వైవిధ్యముగూర్చిపాత్రపోషణముచేసి చూపినాఁడు. సోమనాథుఁడు తానుభక్తుఁడగుటచేతనే భక్తులహృదయమును యథా విధిగ వ్యాఖ్యానమునేయఁగలిగినాఁడు. ఈవిషయమున నీతఁడు పోతనకు మార్గదర్శకుఁడై నాఁడు. భక్తులలో స్త్రీపురుషులుగూడఁగలరు. వారు మిండ, ముగ్ధ, మూఢ, మొండి, ప్రాథాదిభేదములతోనొప్పి తదను గూముగ పాత్రపోషణము చేయఁబడినారు.

బసవపురాణమున నాటవికుండగు కన్నప్పని ముగ్ధభక్తియతి హృదయంగమముగా నొనర్పఁబడి, ధూర్జటికివి కాళహస్తిమాహాత్మ్యమందలి రచనకు వరవడియైనది. ఈకథావిషయముభయకిపుల రచనలును పిడుపరికపులఁగూర్చిన యధ్యాయమున నిరూపింపఁబడినవి. ఇటువంటి ముగ్ధభక్తియే బెజ్జమహాదేవి కథయందును గాన వచ్చును.

ద్వి. ఎల్లనియోగంబు లెల్ల బాంధవులు

నెల్లవారలు గల్గనిట్లు భర్తనకుఁ

దల్లిలేకుండుట దావిచ్చితంబు

దల్లిలేకది యెట్లు దానుదయించె ?

దల్లిసచ్చినో కాకత్రైలోక్యపతికి

జెల్లెబో ! యిట్లేమినేయంగవచ్చు ?

తల్లిసచ్చినఁగాఁజె తానుడస్సీరిని

ఎల్లవారికి దూఱిమిట్టిదకాదె

తల్లిగల్గిననేలతపసి గానిచ్చు

దల్లిగల్గిన నేల-తలజడల్లట్లు

తల్లియున్న విషంబు ద్రావనేలిచ్చు ?  
 దల్లియుండిన దోళ్లుదాల్పనేలిచ్చు ?  
 దల్లిపాములనేల ధరియింపనిచ్చు ?  
 దల్లిబూడిదయే తాఁబూయనిచ్చు ?  
 దల్లిపున్నునే భువిఁదనయునిఁదరియఁ  
 దల్లిపుచ్చునే సుతువల్లకాటికిని  
 తల్లిలేకుండిన తనయుండ౯ గాన  
 ప్రల్లదుండై యిన్నివాట్లకు వచ్చెఁ  
 జన్నిచ్చి పలుమాఱు వెన్నయుఁబెట్టి  
 పన్నుగా నిన్నియుఁ బాలునుబోసి  
 యాతొనఁగా గడుపరసి పాలిచ్చి  
 సాకించి పెనువదే జనని గల్గినను  
 దానింతవాఁడయ్యెఁ దల్లిలేకయును  
 దానెంతవెరుగునో తల్లిగల్గినను ?  
 బెండ్లిండ్లనోముల బేరంటములను  
 బండువుదినములఁ బాటిజాతరలఁ  
 దగినపోడిమిసేయు తల్లిలేకున్న  
 వగవరో మాటి యెట్టిమగ బిడ్డలై న  
 నూరకుపేక్షించి యుండంగ దగునె ?  
 ఆరంగ దల్లినై హరుని నేనై న  
 నరసెదఁకాక; యిట్లరలేకపెనుచు  
 తరుణియకాదెట్లు తల్లిగా నగుచు  
 ననయంబుబెజ్జ మహాదేవి దాన  
 జననియై పరశేశుఁ దనయుఁగావించి ११

మఱియొక ముగ్ధభక్తి గొడగూచి పాత్రప్రోక్షణమునందుఁ గాన నగును (బసవ. పుట. 70) ఇతఁ దీపదక్షిణియాయని యందు మోటభక్తి (తలవెండ్రుకల జడతో దీపమును శివునకుఁ బెట్టుట) శోపాత్రప్రోక్షణము చేయఁబడినది. (బసవ. పు. పుట 75). ఇటువంటిభక్తియందు తమోగుణ మధికమనిచెప్పవలసి వచ్చును. అసలు వీరశైవభక్తియే తామసిక భక్తి యని చెప్పవలయును.

(3) రసప్రోక్షణము:— పాల్కురికిసోమనాథుఁడు నవరసములను వీర శైవభక్తిప్రాయముగఁ జేసివర్ణించి, పోషించినాఁడు. కానిప్రత్యేకభావములతో నితరకావ్యములందు చేయఁబడునట్లుచేయలేదని ఈభక్తి ప్రతిపాదనమున సోముఁడనేకవిధములైన భక్తులనుగూర్చి, వైవిధ్యమును జూపి, వివిధరసములపోషించి నిర్వహించుట కవకాశముగల్గించినాఁడు. భక్తులలో మిండభక్తులు, మొండిభక్తులు, మూఢభక్తులు, ప్రాఢభక్తులు, శిశుభక్తులు, స్త్రీభక్తులు మొదలైన వివిధములగువారినిగూర్చి, తదనుగుణముగ రసపాత్రప్రోక్షణముల నిర్వహించినాఁడు. మానసిక స్రవృత్తులగు రసపాత్రప్రోక్షణము లవినాభావనంబంధ ముండుటచే నవి కవి రచనమున పరస్పరము పోషింపఁబడుచుండును కదా.

శృంగారము:— ప్రబంధములలో వర్ణింపఁబడు శృంగారము వలె విప్రలంభసంభోగాదులు కాక పోయినను, మిండభక్తుల శృంగారమును సోమనాథుఁడు పండితారాధ్యచరిత్రమున గురుభక్తాండాది కథలో హృదయంగమముగ వర్ణించి, రతిశాస్త్రరహస్యములఁగూడ వివరించి తెల్పినాఁడు.

ఉవిదదృగ్గోచులో — యొడ్డినయురులో,  
ధవళాక్షిచూఢ్యులో — దావాంకురములో,  
మౌలులేక న్మొలుగులో — మొలుగులగనులో,

పొలఁతి దృగఁశులో — పొలయు దీపములొ,  
ముదిత వీక్షణములో — మోహపాశములొ,  
మదిరాక్షిచూపులో — మదనబాణములొ,  
లోలాక్షి దృగ్రుచు — లో కట్టు బంట్లొ  
బాల వీక్షణములో — పన్ని నవలలొ  
యిల చోద్యమంచు నయ్యింతి దృగ్దీధి  
తులఁ జిక్కులను బడియిలఁ దొట్రుకొనుచు,  
బసరింప నొండేల భాగ గణ గొనలఁ  
గునుమాత్రు హతికి దాఁ గుటియైతి, నూకి  
పోరాదు, వెనుకకు రారాదు, గోలు  
పోరాదు తాల్మి, బ ల్కిరాదు సతికి  
నేమిసేయుదు నంచు నీశు భక్తుండు  
దా మదినూహించి తప్పేమి దీన  
నదియును భక్తురా లట్లును గాక  
వదిగొను మ్రోయుశైవ పురాణములను  
నీతిదప్పక 'మైధునే రతా' యనియు,  
నూత సఁహితయందు సురిచిరంబుగను  
మఱి 'యత్సుఖం తత్సమర్పిత' మ్మనియు  
దక్షిమ్రోయుగావునఁ దనుఁబొందినట్టి  
సుఖము లింద్రియమాలఁ జోకకయుండ  
సుఖమెర్గి శివునకా సుఖములర్పించు  
క్రమ మెఱిగినఁ జాలు, గాఁడు దుర్విటుఁడు,  
శమ దమోదుల కంటఁ జాల నుత్తముఁడు  
నీక్షింప భక్తియం దిదియును నొక్క  
పక్షంబు గావున భ్రాంతి యేలనుచు.

\* \* \* \*  
\* \* \* \*

తక్కు వెక్కువ యని తన్నొల్లనేని  
యొక్కప్రాయము చూడు మొగి నీకు నాకు,  
జదురుండు గాఢని మది నొల్లలేని  
మదిరాక్షి చూడు నా మాటలయంద,  
మొకనికి వలచి తన్నొల్ల వేనియును  
సుకుమారి తనుగూడి చూడొక్కమాటు  
జానొంద గుణములు జాతు లిచ్చలును  
యోనిదండముల న్యూనాధికముల  
సమరతిగాక విషమరతి యైన  
సమరతిఁ గూర్చు నాసనభేదములును  
గరణముల్ రతులును గాలవేళలును  
బరగుమనోగత భావంబులెఱిగి  
జాలయకావనప్రౌఢ లోలయశంక  
దా లలనల వయో ధర్మంబులెఱిగి  
నెరయఁబాదాంగుష్ఠ మఱికాలుగుత్తి  
సిఱుదొడ, గుహ్యంబు, మఱినాభి, రొమ్ము  
సనుమూపుమెడచెక్కు సరి నధరంబు  
గనురెప్పఫాలంబు గచభరంబందు  
గట్రికింద్రవేలిడి యటక్రిందుఁబెనుప  
నిట్లుదిప్పివేయఁజే నిరియంగబట్టి,  
మూటరేఖలుసూప ముదమునరెంట  
నాటనుగబళింప నలివేణిబట్టు  
గళల్లు ధా శుక్ల పక్షంబుననెక్క.

వలపట డిగి మున్ను వామభాగమునఁ  
బొటును మన్మథరసాం భోనీధిముంచి  
మడఁతులఁదముదార మఱువంగఁజేత  
యిది యెంతపెద్ద నా కిందీవరాక్షి  
ముదమున నాకు సమ్ముఖమిచ్చిచూడు  
మాలింగనాద్యుచి తాలాపములను  
లోలత నీవల్పు గీలెడలంగ  
నుస్మిలితాక్షివై యెండేమి యచట  
మన్మథరసవార్ధి మరులుగొనంగ  
వెండినిన్నెరుగక యుండంగఁజేయ  
కుండితినేని నీ కోడినచాడ ”

( పండితా; పురాత పుట కికికి — కికికి )

కరుణము:—కరుణ రసమును స్వభావోక్తితో పాపర హృదయా  
కర్షణముగ, పండితార్యాధ చరిత్రమున సుందరనంబెన్న జన్మాది చరిత్ర కథ  
నమున, శిశువు కావేరినదిలో పడఁగ వానిని మొసలి లాగికొనిపోయినపుడు  
వానితల్లి పడినహృదయావేదనమును కవి యిట్లు వర్ణించినాఁడు

“ ఒక మొసలిడ్వంగ నువిద వీక్షించి  
‘యకటకటా,’ యంచు ‘హోయంచు గర్భ  
మడఁచికొంచును ‘దేవుణ్డా’ యంచు నేల  
బడి పొరలుచు నుత్తు బనవుచు, వాయి  
విడిచియేడ్చుచును గావేరిలో తాను  
బడబోవుచును శోక పారవశ్యమునఁ  
బొడిఁబొడిఁబొక్కుచుఁ బొగులుచున్నంతఁ  
దొడరంగఁబతియు బగధులునేగుడెంచి



సంబరంబులుసేసి శైవోక్తవైది  
 కంబుగా నాముష్మిక క్రియల్సలుప  
 “గనురెప్పమూటైనఁ గనలేడు తల్లిఁ  
 దనయుండ ? నినుబాసి తరియింపఁగలనె ;  
 ప్రక్కఁబాసిన భయము పడెడుతల్లి  
 నిక్కడ నినుబాసి యేనోర్వఁగలనె ?  
 వెన నిల్లువెడలిన వెతఁబడుతల్లి,  
 మొనలకొప్పించి యిమ్ముల మనగలనె ?  
 నట్టిజెమటయే నత్తురకాతల్లిఁ  
 బట్టి నికాబాసి యే బ్రదుకంగఁగలనె ?  
 యన నేల వేయు నా యన్న ! నేరంబు  
 నినుబాసి నిలువంగ నేర్తునే” యనుచు  
 నున్న పుత్రునిమన్నియున్నియు రూపు  
 నన్న పుత్రుడు నొక్క చందంబకాన  
 యేరాలి సుతుమాట లెప్పుడాలించు  
 గూరిమిసుతు పలుకులు నష్టతలఁచు  
 నేరాలి సుతునెప్పు డెత్తిముద్దాడు  
 నారంగ సుతుముద్దు లాటదలఁచు,  
 నేరాలి సుతునెప్పు డీక్షించునపుడ  
 గారాబుసుతుని యాకారంబుదలఁచు,  
 మడతి వై రియనంగ మఱియీక్రమమున  
 నుడుగని పుత్ర వియోగదుఃఖాగ్ని  
 వందఱుచు గందఱుచు వనరుజునాత్మ  
 గుండఱుచు, జయ్యుచు, గ్రయ్యుచు మతుఁద  
 లంఱి, తలంఱి, ప్రలాపింతు నుభయ

సంచలమతిన్లు చరియింపనంత ”

( పండితా; మహిమప్ర, పుట. 156 — 157. )

భయానకము:— ఆకథయందే, యగ్ని మీఁదఁబడినపుడు పుట్టిన  
భయమిట్లు రసవంతముగ వర్ణింపఁ బడినది

“ దందడి యగ్నిహోత్రము మీఁదఁబడుదుఁ  
బందిరి గుబ్బనఁ బడి మంటలెగయ,  
దిగ్గనలేచి నలైసలను గాల  
నగ్గిలోననఁబడి యరిగెడువారు,  
ఇండులపై నెక్కి యట యేగెడువారు  
గండులదూరి వేగమ పాటువారుఁ  
జప్పరంబులనూకి చనియెడువారు,  
నెప్పటఁజనలేక యీలైడువారు,  
గోడలువడఁద్రొక్కికొని పాటువారు,  
గూడముట్టిన యగ్నిగొని కాలువారు,  
గనుకని యెండొంట గడవంగ విప్ర  
జను లివ్వధంబునఁ జక్కన నరుగ  
మూకలోననఁజొచ్చి మునుముట్ట నంబి  
జాకిటనిడుకొని జడయారియరుగఁ  
దనబిడ్డఁడనుచు మాదాసిబిడ్డనిని  
గొనిపోవుచున్నాడు గుటిలంపుటఱువ  
సూడుఁడీ పౌరు లంచును బురి వాడ  
వాడల మొఱయుచు వడిఁబాటి పట్ట ”

( పండితా; మహిమప్ర 126 — 7. )

బసవ పురాణమునఁ గూడ నీ రసము చక్కగ పోషింపఁ బడినది. వాల్మీకేశ్వరుఁడు సాకారుఁడై మిరుమిండనికి వెఱచి యొడయనంబితోఁ బాటుగా పాటిపోవుట గూడ బహు రసవంతముగా నున్నది. (బసవ పురాణము — చతుర్థాశ్వాసము — పుట 180) మఱియు వైజవ్య కథ యందు గూడ భయానక రసము చక్కగ వర్ణింపఁ బడినది. (బ. పు. పుట. 89.) ఈవర్ణనము నన్నెచోడుని కుమారసంభవ మందలి దక్ష క్రతుధ్వంసమున దేవతలు పొందిన భయమును స్మరింపఁ జేయును.

అద్భుతము:— మల్లికార్జున పండితారాధ్యుఁడు వెలనాటి చోళుని యాస్థానమున తనకండ్లు పెరిగి కొన్నినప్పుడు మరల కండ్లువచ్చుటయు, నట్లనేక పర్యాయములు జరుగుటను పండితారాధ్య చరిత్రమున వర్ణించి సోమనాథకవి యద్భుత రసమును పోషించినాఁడు.

“అతుల మహాద్భుతో ద్యద్వీరభక్తి  
యుత సమాహిత మహిమోపేతుఁడగుచు,  
తచ్చతురస్త్రిసంధానావధాన  
మచ్చెరువుగ మున్ను పుచ్చినయట్లు  
పుచ్చెగన్నులు రెండు పుచ్చుదోడ్తోన  
వచ్చెగన్నులు రెండు, వచ్చుటఁజూచి,  
పుచ్చఁబూనినకన్నుఁ బుచ్చియాకన్ను  
పుచ్చులోనన, మున్ను పుచ్చినకన్ను  
వచ్చె గన్నిదె వచ్చె, వచ్చెదానదియు  
వచ్చులోనన మఱి పుచ్చినకన్ను  
వచ్చె గన్నిదె వచ్చె, వచ్చెనానట్లు  
సెచ్చెర తడవగుఁ జెప్పనఁకాని  
తడవిరతదేదు నేత్రంబుల రాక

గడుచిత్రమంచు నొక్కటనరుల్వొగడ

\* \* \* \*

మున్ను పుచ్చిననేత్ర ములు వెన్నుగ్రొత్త

కన్నులురెట్టిపగాఁ జోడఁడాత్మ

గలసివచ్చుచునున్న కన్నులఁజూచి

తొలుతనేత్రంబులు దొడిదొడిఁజూచు

మున్ను పుచ్చిననేత్రములు, వెన్నుగ్రొత్త

కన్నులుఁగూడ దిగ్గద్రోచిచూచు

నప్పండితుని నయనాబ్జముల్సూచు

దప్పక నాల్గునేత్రముంబులు సూచు,

దనుసూచు, మఱియు నేత్రంబులు సూచు,

మనుజువధిని జూచు, మఱినేలఁజూచు

ధర తలవంపయ్యెఁ దనకని చూచుఁ

బొరిగొన కీయల్క వోదని చూచు,

బండితుకేగ్రంట బలుమాఱునూచు,

వెండియు నిట్లుతా వికలాత్ముడగుచు,

నింతంత చోద్యంబు నినుమడి లజ్జ

యంతకంతకు నల్పడై కడలేని”

(మహిమ ప్రక. పుట. 45 - 47)

రౌద్రము:— పండితుఁడు వెలనాటిచోడుని శపించు ఘట్టమున  
రౌద్రరస విష్ణు పోషింపఁ బడినది.

“ఈయసంఖ్యాత మాహేశ్వరోద్ధిత స  
మాయత త్రోధోత్క టానలపటల  
నిరచితవ్యాలల వెలనాటిచోడ.

ధరణీతలేశ్వరాధమ పతంగంబు  
భస్మమయ్యెడును, త ద్భంధులు. నుతులు  
నిస్మయంబుగ నిష్ట భస్మమైపోదు ”

( మహిమప్ర. పుట. 57 )

భీభత్సము:— బెలిదేవ వేమనారాధ్యుడు రాజశవమును బ్రతి  
కించు సందర్భము సందాశవర్ణనమున భీభత్సరసము చక్కగ ప్రతిపాదించఁ  
బడినది.

“ అనుపమభక్తి గణా జ్ఞాపనమున  
జనవతి శవముఁడెండని పంప నదియుఁ  
దిరిగినవెలిగ్రుడ్లు — డెఱచిననోరు,  
సరమొగిడ్చినరెప్ప లురుతరోష్ఠములుఁ  
గ్రుంగినకటము తెక్కువమొత్తమగుచు,  
బొంగి దూలమువిర్గి వంగినముక్కు,  
బచ్చనిపండ్లు, వెల్వడి తీగచొల్లు  
విచ్చినరంధ్రముల్, వీడినకొప్పు,  
సంగవిచ్చాయయుఁ బొంగినకడుపు,  
వంగినపీపును — వ్రాలినశిరము  
వొందరినగ్గొంట్లు వోయిన సందు  
సందులనెత్తురు — సచ్చివతోలు  
గళదప్పి బలసి దుర్గంధంపుఁబ్రాయి  
వలరుచుఁడునుపెక్కి వాచినశేను  
మూగుచు జమ్మని వీగుచు మఱియు  
మూకచుముసరు సయ్యాగలు జూడ  
గంపు నేవము భయం కరమును, దోఁవ  
గ్గంఢిడిజనులు ముక్కులువట్టికొనుచు

గటకటా, యనుచు, నె క్కడిదిఁగ ననుచు  
దొటుకున నుమియుచుఁ దొలఁగిపోవంగ ”

(పండితా పురాతనప్రపుట 443-4)

ఈవిధమున నౌచిత్యముతోఁ జక్కగ ప్రతిరసమును బాల్కురికి సోమనాథుఁడు తన ద్విపద కావ్యములందు పోషించినాఁడు.

అలంకారముల కూర్పు:—పాల్కురికి సోమనాథుని యాలంకారిక రచన యందొక వై లక్షణ్యమున్నది. ఇతరకవులు సామాన్యముగ నొక యలంకారమున నొకవిషయమునే గ్రహింతురు. కాని యితఁడొక యలంకారమున కనేకవిషయములను గ్రహించి, యనేక నిదర్శనములతో నలంకార మాలికను కుప్పలుకుప్పలుగాఁ గూర్చి రచించును. ఇందుచే సామాన్యజనులగు పాఠితల హృదయమున నాభావ మచ్చువలె హత్తి యాశర్పించియుండే వూరితులఁ జేయును. ఇతఁడు ప్రసిద్ధాలంకారము లగు నుపమ, యుత్పేక్ష, సతిశయోక్తి, సూపకము, స్వభావోక్తి మొదలైన యర్థాలంకారములనే కాక, యంత్యప్రాస, చేకాసుప్రాస, లాటాసుప్రాస, ముక్తపదగ్రస్తము మొదలైన శబ్దాలంకారములను గూడ విశేషముగను, రసవంతముగను దనగ్రంథముల వాడినాఁడు.

ఉపమ:—

“ చెంచుభావమున శివభక్తచిహ్న  
నంచితంబై యిండు కిండుక దోవఁ  
భువి మసికప్పడమునఁ గప్పఁబడియు  
నివిడి వెలుంగు మాణిక్యంబునట్లు;  
మిక్కుటంపు నివ్రలు మీఁదగప్పియును  
నక్కజంబై మిండు ననలంబునట్లు;  
పొనరంగళు కి నేఁ బొదవంగఁబడియు

దనరుస్థున్ ముక్తాఫలంబట్లు  
 గనియ మీఁదఁబ్రాచి గప్పియుండియును  
 నమలినంబైన గంగాంబువు లట్లు; ”  
 మార్మేఘ పటలంబు దూరఁగప్పియును  
 సర్మల రనిదిను నిలాచినయట్లు,  
 యనలార శబర చర్మావృక్షుండయు  
 ననన్మృతైశ్వర్య సమగ్రత దనర”

(వండిత, పురాతన, 391.2)

మఱియు

“ నెఱినగనిరించు మ్రానికీ నీరుమాని  
 నెఱవట్టి కొఱకీకీ నీరె త్తినట్లు;  
 గుతిలుండ జాతి నాగులఁ జంపుచుండి,  
 ప్రతిమనాగులకును బాల్వోయునట్లు;  
 వడిగొని భుజయించు వదనముగడఁగ,  
 గడిసేసి పెడతలఁ గుడుచుచుండమున,  
 నొనర ముందటి శిరంబుండ మోకాలి  
 కనిసేనవెట్టంగఁ క్రియగొనినట్లు;

(వండి, దీక్షా. పు. 202.)

ఇట్లే బనవపురాణమున పుట 97, 210 మొదలగు చోట్లగూడఁ  
 బు. కొన్నిచోట్ల నితఁడు పండితారాధ్యుడు శివతత్వ సారమున వాడిన  
 యుపమానములనే వాడినాడు. ఇది యట్టిది

“ ఆడబరంపు దేవార్చనశెల్ల

నొడువఁబోసిన యుడకంబులట్లు”-(దీక్షా ప్ర. పు 200.)

కొన్ని సమయములందు వేమనవలె సతికలసముగ, సతి సీచ వస్తువుతోఁబోల్చును.

“కానజంగమ భక్తిహీనుని పూజ

షీనుఁగుఁగై సేయఁ బూనినట్లు” — (దీక్షా. ప్ర. పుట 201.)

రూపకము: —

“జను పదానంద సంజనితాశ్రు సమిలి  
దనహృదయేశునకు మజ్జనవారి గాగ,  
దనరు చిత్రాగ్రంబు దడియెత్తుగాగ,  
ఘనస్త్రియారతి గందంబుగాగ,  
బానరు మత్స్యసుకలు పుష్పముల్ గాగ,  
వినుత తత్త్వవిభూతి మునుభూతిగాగ,  
సతతి నిజాత్మవాసన ధూపముగను,  
సతిశయ జ్ఞానాంశు లారతుల్ గాగ,  
భరిత నివేదిత ప్రాణప్రథంబు  
హరునకర్పించు పదార్థముల్ గాగ,  
శమితేంద్రియానురాగము విడియముగ  
సమితవాఙ్మణులు పుష్పాంజలుల్ గాగ,” (దీక్షా, 183)

మఱియు,

“పృథుతరంబై యొప్పు పృథ్వి పీతముగ,  
ప్రథితాంబరము దివ్య భవ్యలింగముగ,  
గ్రన్న దిక్షయముశేఖలయుగా, దిశలు  
ప్రన్నని దివ్యాంబరంబులు గాగ,  
బాలుపారు నక్షత్రములు పుష్పములుగ  
సలరు నశోక్త్యందు లుద్యద్దీపములుగ  
నెఱయు దత్త్వైత నిత్యదీప్త్యురి



గొఱలు జటాజూట కోటిరముగను  
 నరుదగు సూక్ష్మతత్త్వకారుడైన  
 హరుగళంబుననున్న హాలాహలంబు  
 నీలిమ దోచిన లీలపర్వతుని  
 నీలవర్ణాకృతి నేత్రపర్వముగ - ( పర్వత ప్ర. 231 )

ఉత్పేక్ష:—

“తలఁప నాయమ్మ హృద్గత మూలమంత్ర  
 మిల మూర్తిమంతమయ్యెనొ కాకయనఁగ;  
 వనిత శీఘ్రైశ్చ భావధ్యాన సుఖము  
 జెనసి ఘనీభవించెనోయనఁగ;  
 నావామ పరమ శివాచారవల్లి  
 నేవ దానంతురించెనొ కాకయనఁగ;  
 బాసర భామినినేయుఁ బుణ్యంబుప్రోక  
 దనరారి కరడుకట్టెనొ కాకయనఁగ;  
 జలజాయతాక్ష విశ్వానంబు నివ్వ  
 టిల గండరింపఁబడెనొ కాకయనఁగ;  
 నలరారి నతిచేత కమరద్రుమంబు  
 ఫలము దామహిఁదేజరిలె కాకయనఁగ  
 బనుగొన నాతిసౌభాగ్యాతిశయత  
 యొనయును గరిగొని యెనొ కాకయనఁగ”

మఱియు

(దీక్షాప్ర. 158)

“అరుగుదే కరుణించినట్టి ప్రచ్ఛన్న  
 హరుడుతానమ శబరాభతారుడొ;  
 వెన చెందెదైతలలోన విహరింప వచ్చి

మనలినశ్రీగిరి మల్లికార్జునుడా;  
నిచ్చలుమృగముల నిటలాడుపురికి  
బుచ్చు డెనుగుజొమ్మ భూవిసతుండా;  
యెప్పుడు తిరుకాళి నొప్పు కన్నప్ప  
తప్పని యవరావతారుండా మఱియు,  
శివరాత్రిఫలము చెచ్చెరఁ జూరఁగొనుచు  
శివపురి కేగిన చెంచకోయనఁగ” — (పురాతనప్ర 393)

అతిశయోక్తి:—

“శివలింగ సౌఖ్యసుభవమ చన్బాలు,  
దవలిన గురుపదధ్యానంబ వెన్న,  
వేదాంతసూక్తిల వెడఁదొట్రుబల్కు  
లాదిమార్గమ తప్పుడడుగిడు నడుగు  
గా,లింగపూజాత్మకక్రియా విలయ  
లాలనంబమర బాలక్రీడలుగను,”

దీక్షా-209

ఇది బసవపురాణమున బసవనిజై శివవర్ణనమందలి అతిశయోక్తిని బోలియున్నది. మఱియు

“ఉరగరాడ్ గ్రైవేయ కోద్యద్దళంబు  
గరళంబు వచ్చెనో కాక యన్నట్టు;  
లసమాడు నిటలనేత్రాన్ని బోయలను  
వసుధ నాహుతి గొన వచ్చిన యట్లు.  
పాప నిషాదుల బాడబవహ్ని  
యాపోశనము గొందునని వచ్చెననఁగ”

(దీక్షా-219)

స్వభావోక్తి:—

“ప్రశ్ని తరముల కా బాధుండు దగిన  
ప్రశ్ని తరంబు లాపాడింపలేక

కనుగవ మంటలు గ్రమ్మ దస్తాన  
 కొని కాల గూడ ముక్కున బొగల్పెడల,  
 దనువున చెమటయు, దాపంబుదనర,  
 మనసు గలంగి, బొమ్మలు ముడి వడంగి,  
 మొలక మీసలు రోమములు నిల్వబడగ  
 గళము బిగియ నూరువులు నందడిగప  
 నురు కోపపాతి బండు బుజి ముక్కి గీసి,  
 గరములు శిరమును గడి గడ భాగ,  
 కటములుపొంగ, మొగంబు కేంపెక్క,  
 తట తట డెందం బదర నోష్ట ముదర,  
 బలుకులు తొట్రిల పడగ నెంతయును  
 గలువంబు ముదము జన్మరంబు నదర ”

—(మహామృ.4.పుట)

మణియు,

“సన్నతి సేయుచుఁ జెన్నాదు క్రొత్త  
 కన్నలు సూచుచు గడుచిత్ర మనుచు,  
 గారవించుచుఁ గేళికలు సేసి కొనుచు,  
 దారును గినియుచు దాళి గించుచును,  
 బాడూడు, నొనగులు వీడంచు, గములు  
 గూడుచు, నలిగేగి యాడుచు, తేరి  
 చూతము రండరించు జూడరో యెంచుఁ  
 జేతులు వీచుచు, చెలంగి యార్చుచును  
 బొబ్బలు వొడుచుచు, పొంగుచు చెలంగి,  
 యజ్ఞము సంభలు నుత్పహింపుచును,  
 కాంగు, భాళాయుచు, శరణుచు, సహాయు

వీంగుచున్నపుడు జాయ నేంగుచు మండి”

(మహిమప్ర. 88.)

ఇట్లే బసవ పురాణమున ప్రథమాశ్వాసమునందు 29 వ పుటలోఁ గూడ వర్ణింపఁ బడినది.

శబ్దాలంకారములు: — పాల్కురికి సోమనాథుఁడు శబ్దాలంకారముల గూడ బహు సమర్థతతో వాడినాఁడు.

చేకానుప్రాసము: —

“రక్షణాపేక్షఁ బ్రత్యక్షత్రచక్షు,  
ద్ర్యక్ష ప్రసాద పంచాక్షు సాక్షాన్మ  
హాక్షు, వాలాక్షః ప్రయుక్త పాలాక్షు,  
శిక్షితప్రతిపక్షు, శివభక్తదక్షు  
నక్షణ కరుణాకటాక్ష వీక్షణ ను  
రక్షిత స్వమయపక్షు, నానత ము  
ముక్షు, సంస్కృత పాశమోక్షు దుర్జన ప  
రోక్ష సితక్షార రుద్రాక్ష విహిత  
పక్షు, క్రియాదక్షు, దక్షమహాధ్వ  
ర త్తయ రక్ష సదృక్షు, జంగమ స  
మక్షు, బసవగణాధ్యక్షు, నక్షణమ  
వీక్షింతు నను వింత వేడ్కమై నంత” (మహిమ-177)

అంత్యప్రాస: —

“హా విరించి సురా సురాద్య ప్రమాణ,  
చిరభక్తి రత్న ఘర్జిత మహాశాణ,  
వ్యాపి తోదాత్త సర్వ కళాప్రవీణ  
ఖ్యాతి తొంబుజ భవ కంకాళ వీణ

నిజ భక్తి విరచిత నిఖల ప్రమాణ,  
 సుజనైక సన్నత, సురగిరిద్రోణ,  
 వృషభాధిపవిమాణ, వీక్షణప్రీణ,  
 విమగళోద్య త్కాంతి విలస నాక్షీణ,  
 యురుతరాజాండ సంయుతగర్భకోణ,  
 సరచుతభోగ గణనహాస ప్రయాణ”

(మహిమప్ర. పు 208)

ఇట్టివే బసవ పురాణ ప్రథమాశ్వాసమున 28, 32 పుటలలో గూడఁ గలవు. ఈతని యంత్యప్రాస రచనమే పోతనామాత్యుని రచననగు నేలుబంతియై మార్గదర్శకమైనది. ఈవిధముగ పాల్కురికి సోమనాథ కవి తన కావ్యారంభములందు జేసిన కవితాదర్శములకు లక్ష్యముగా నీ కావ్యముల రచించినాఁడు.

ప్రబంధపు పోకడలు: — పాల్కురికి సోమనాథుఁడు తన ద్వివద కావ్యములందు రాజోపునాంధ్ర ప్రబంధ కవులకు మార్గదర్శకుడయ్యె నను నట్లు కొన్ని వట్లు నట్టి రచనములు గావించినాఁడు. ప్రబంధములందు నాయీకా నాయకుల యున్మాదమును, వర్ణించు రీతిగ పండితారాధ్య చరిత్రమున, పురాతన ప్రకరణమందు గురుభక్తాండారి కథను వర్ణించినాఁడు (చూ. పుట. 426). ఇందు శ్లేషముగూడ వాడినాఁడు. ఇట్టి రచన నన్నయ భారతమందలి నల చరిత్ర యందు గూడఁగలదు.

“ఈతప్పునకు విధియెట్టిదో శ్రుతుల  
 జాతమా, యరసియో చూపుమా యంచు,  
 నో నారికేలంబ, యీ నారిగురుల  
 యానారి మదిన్జెట్లు గారనేరమికిని,  
 శోకంబులేని యశోకంబ యేని  
 శోకిగానేర్తునోశో, కర్మ మడచి;

ఓఘనసారంబ, యీఘనాఘనంబు  
 మోఘంబు సేయుఁ గ్రియకాఘంబుగలదె,  
 నాచందమిట్లయ్యె నోచందనంబఁ  
 యే చందముచుగాద యేమి సేయుదును,  
 భ్రమియింపుచున్న యోభ్రమరమా యిట్లు  
 భ్రమియింపుచున్న నాభ్రమలెట్లు వాయు,  
 నోకూయు కోకిలా యొడఁ బడి గాగ,  
 నాకూయి యడఁగునే యేకాలమైన” (పుట 426)

ఇట్టి స్త్రోత రచనయే పర్వతప్రకరణమునఁ గూడగలదు.

(చూ. పుట 293)

“చూతము శ్రీగిరి చూతమన్వారిఁ  
 జూతమనెను ఫలాన్విత చూతములును;  
 (దివిరిదర్శనములీ దెచ్చిన యట్టి  
 బవిరి నావ్వగు ఫల భరిత చూతములు).  
 వినుఁడు మీమీయాళ్ళ వెడలిననాడ  
 ఘనభక్తిమై దమ్ము గడచి నారితఁ  
 దమ చింతలేల పోదండను కరణి  
 నమరి యంతంత నొప్పారుచింతలును  
 చెలఁగి వసంతుఁడు శ్రీగిరిచుట్టుఁ  
 గలయ ఫలావళుల్ గట్టినమాడ్కి  
 నిలనొప్ప ద్రాక్షలనీడల మాది  
 ఫలముల నిమ్మల మంజరులను  
 నిల మల్లికార్జునుఁడనఁగు మావేర  
 బాలుపుగాఘని విచ్చు బొడ్డుమల్లియలు

కుండంగనేల శ్రీగిరిగోత్రంబుఁజెంది  
కుండకుండని నువ్వుకుండగుచ్చములు ”

(పర్వతప్ర 298-5)

మఱియు నింకొకవిధమైనవర్ణనలు

“ కడలేని నిర్మల విస్తారోదకముల  
సంగీకృతాయతోత్తుంగ శృంగౌఘ  
మంగళరంగ తరంగ సంఘముల  
బటులై లచూడావిభానీ నీహార  
పటలప్రకార విస్తారఫేనములు  
శైలాగ్రవిహారణాన క్తప్రమథ వి  
తాలదివ్యవిహూన చయ వహిత్రముల,  
నరనుత తద్విమాన ధ్వజదండ  
గురువహిత్రోత్తాల కూపదండముల,  
సంచిత నానాదిశాస్త్రానచయ స  
హంచిత ద్వీపాంతరాసీనములను, (పర్వత-పుట 228)

ఈవిధముననే పర్వతవర్ణనము గూడఁజేయఁబడినది.

“ గిరిదర్శనము ముక్తికిహేతువనిన  
పురిదర్శన మేవోల్కి వర్ణింప;  
గిరిసెలయేరులు సురశదు లనిన,  
పురనదీనదము లేవోల్కి వర్ణింప;  
గిరిచుట్టు మ్రూకులు నుతతరు లనిన  
బురియుపవనము లేవోల్కి వర్ణింప;  
గిరియండ మైయుండు నుత్తభుల కనిన,  
బురిపశురాశి నేవోల్కి వర్ణింప;

గిరిసమ స్తంబును హరమూర్తియనిన,  
బురిలింగమహిమ నేహోల్కి వర్ణింప (వర్వతప్ర—392)

శివరాత్రి జాగరణవర్ణన సందర్భము గూడ నిట్టే ప్రబంధరీతి వర్ణిం  
పఁబడినది.

“మానిత ప్రాసాదమండప గోపు  
రాసీక దీప్రభాభ్యంతరమున,  
విలసిత వివిధ నవీనాంబర ప్ర  
కలిత మండపమొప్ప గావించి, యందు  
వరచిత్రకముకరంభాస్తంభ ముకుర  
భరితోత్తరంగ శుంభద్వార తతులు  
సంచిత నీలదృష్టుక్టమములు  
నందితోత్పల సమాయత తోరణములు

\* \* \*

మానిత బహువర్ణమహితోపవార్ధి  
ఫేన పుంజంబులుఁ బృథు తరంగములు

\* \* \*

భర్మాంబురంజిత పటుచిత్రవస్త్ర  
నిర్మిత బహుపక్ష నివహతిశయము;

\* \* \*

లరుణాబకరికారాశోకరక్ష  
కరవీర చంపకై రవాద్యఖిల  
సురుచిర ప్రసవ నిష్ఠూత మాలాప్ర  
కర బంధభత్తుష్ప ఘంటికావళులు,

\* \* \*



వారక చీకటివర్ణిత మద  
 మారాదుదద్దీప మాలికాతతులు,  
 ప్రాసాదగోపుర బహుహేమకలశ  
 భాసురద్యుతులు, శుంభద్వజదండ  
 ఖచిత భాస్వతత్నకలిత దీధితులు

బ్రచుర ప్రభలవేర్చి రాత్రుల్ పగళ్లు” (పర్వతి 419-422)

ఈవిధముగ పాల్కురిసోమనాథుని బసవపురాణ పండితారాధ్య చరిత్రములు సర్వసుగుణశోభితములై యున్నవి. వీనిని గూర్చి పంచా గ్నల ఆదినారాయణశాస్త్రిగారు (1919-20) ఆంధ్రప్రతిక యుగాది సంచిక పదవ సంపుటమున, ద్వీపద కవితత్వమను శీర్షిక క్రింద 199-వ పుటలో సీక్రిందివిధముగా రచించిన వాక్యములలో నతిశయోక్తు లంతగా లేవని భావించి, యావాక్యముల నుదాహరించుచున్నాను.

“ఈరెండుగ్రంథములెక్కడచూచిన నక్కడ నవరసంబులు పొంగి పొరలి పోవునంతటి రసోదంచితములుగ ద్వీపదలలోఁ గూర్చబడినవి. హిమవద్భాగధరగుహాగ్రములనుండి యనర్గళముగా దుమికివచ్చెను గంగా ప్రవాహమును బోలె సీమహిమహుని కవితత్వము పాఠకుల మనంబుల నానందపూరితమున నోలలాడించుచుండును. భక్తశిరోమణియగు పోతన భక్తిపారవశ్యపు కవితత్వమునకును, కవిసార్వభౌముడగు శ్రీనాథమహాకవి నుడికారముల గడుసుతనంపు చిన్నలకును, కర్ణాటరాజ్యరమానాథుఁడు నాంధ్రభోజుడు, నాంధ్రకవియు నగు కృష్ణదేవరాయ మహారాజుల యాముక్తమాల్యద మున్నగు కృతులలోని యద్భుతవర్ణన పట్టిప్రముఖులగు నందర్భములకును, దీనికి దానికనియేల యింతదనుక మన యాంధ్రసాహస్యత మునఁ గల హృదయములగు రసవద్వర్ణనోదంచితములగు కావ్యపుమెరుగు లన్నింటికిని, యీరెండుద్వీపదకావ్యములే మార్గదర్శకములై రాజుల్లినవని యనుటలో నేమియు సందేహములేదు.”

చతుర్వేదసారము:—శ్రుతిస్మృతి పురాణములనుండి గ్రహింపఁబడిన యుక్తులతో శివపారమ్య మిందు 800 సీస పద్యములలో ప్రతిపాదింపఁబడినది. కాని వేటూరి ప్రభాకరశాస్త్రిగారు బసవపురాణ పీఠికలో 400 సీస పద్యము లిందు గలవని యేలవ్రాసిరో తెలియదు. ప్రతిపద్యము బసవ సంబోధనముతో ముగియుచున్నది.

“కడు శ్రుతి స్మృతులకును యుక్తంబుగా పురా  
ణాగమాది సూక్తు లతిశయిల్ల  
భావ్యరీతిఁ దేటవరకు నుద్యద్భక్తి  
పదము విస్తరిల్ల బసవలింగ ”

21

ఇందు విభూతి రుద్రాక్ష లింగధారణ మాహాత్మ్యములును (94—96) ప్రకృతి పురుషనామములును, (97—106), విష్ణుభక్తులు శివభక్తులుగా నగుటకుఁగారణమును (107—114) అశుచికారణమును (115—143), చరన్తుతియు (144—157), శీలలక్షణమును (158—201), శివానుభవ సూత్రవివరము (202—300) నను విషయములుగలవు.

ప్రారంభము:—

సీ॥ శ్రీగురవే నమస్తే, గురవే నమ,  
స్తే గురుమూర్తి ప్రధితగుణాయ,  
శ్రీశంభవే నమస్తే శంభవే నమ  
స్తే శంభుసంచారచేతనాయ,  
శ్రీప్రమథాయతే, శ్రీప్రమథాయతే,  
శ్రీప్రమథావతార తారస్మరాయ,  
శ్రీవృషభాయతే శ్రీవృషభాయతే,  
శ్రీవృషభానందచేతనాయ,

గీ॥ అని నుతించి భవపాద నిర్వృద్ధుణా  
 మృతరసాల్లిఁ డేల మతిదలంచి  
 నిర్వికల్పరతి చతుర్వేదసారము  
 పద్యములచితు బసవలింగ ॥

అంత్యము:—

సీ॥ భవ రక్షణాచల ప్రథిత నియమ ఘృణా,  
 పరిపాక కేళి విహరణములును,  
 భవదివ్య గురుపాదపద్మరజస్సమో  
 ధూతానుభవ విఖ్యాతిసుతులు,  
 భవదంఘ్రిసరసిజ ప్రస్తుతపాంసు న,  
 ముత్తంస సీమానుమోదయుతులు  
 భవదనుభూత విస్ఫార సుఖామృత  
 దుచిర సర్వేంద్రియాయాధ మతులు,  
 జేయు నీ స్తవంబుఁ జెవులార వినువారి  
 వ్రాయువారిఁ జదువువారి విస్త  
 రించువారి నీతిసమంచితమున బ్రోవు  
 పటు దయాంతరంగ బసవలింగ ॥

ఇందలి యీక్రింది పద్యము నన్నయభారతమందలి “ధర్మ  
 తత్త్వజ్ఞులు ధర్మశాస్త్రంబని” యను పద్యమును బోలియున్నది.

సీ॥ వైదికులిడి శుద్ధవైదికంబని యెన్న,  
 శాస్త్రజ్ఞులిడీ ధర్మశాస్త్రమనంగ,  
 తార్కికులిడి మహాత్మకంబునంగ,  
 పురాణమునంగ, పురాణమునంగ,

అగమవిదులు దివ్యాగమందిది యన,  
తంత్రజ్ఞులిది వీరతంత్రమనఁగ,  
భక్తవారందిది భక్తమార్గంబన,  
ముక్త్యర్థులిది మహాముక్తిదమన,

గీ॥ కవులు భువిని నిదియె గావ్యంబనంగ  
సజ్జనులకెల్ల మిగుల సంతనముగ,  
నిర్వికల్పగతి చతుర్వేదసారమ౯  
పద్యముల్ రచింతు బసవలింగ ॥

22

పండితారాధ్యచరిత్రమం దుపపాదించఁబడిన తత్త్వమును, యుక్తులే  
దీనియందుపయోగించఁబడినవి. శ్రుతిస్మృతి పురాణములలోని విషయము  
శివపరముగా వ్యాఖ్యానముచేయఁబడినవి. శైలికి, తత్త్వ ప్రదర్శనము  
నకు నుదాహరణముగా నీపద్యములు

సీ॥ శివశివా, కర్ణండు గవచమిచ్చియుండెడ,  
వస్త్రమిచ్చిన దాసి వరముపడసె,  
అక్కట ఖచరేంద్రుఁ డంగమిచ్చియుండెడ,  
వేలిచ్చి హంచయ్య విజయుండయ్యె,  
కటకట, శిబి దనకండ లిచ్చియుండెడ,  
మృగమాంస మర్పించి మెరసె నెఱుక,  
చల్లబో, బలి భువినెల్ల నిచ్చియుండెడ,  
చోళుండొ కూరిచ్చి నుగతిఁబొందె,

గీ॥ నిట్ల లింగ విముఖమగు దాన ధర్మ ప  
రోపకార విక్రమోద్ధతముల  
నిష్పలంబుగాక, నెట్లన శరణుల,  
భక్తి యుక్తి కెనయు బసవలింగ॥

ఇది బందరు భైరవ ముద్రాక్షరశాలయందు గుజలీ ప్రతిలో సుమారు 50 సం॥ పూర్వము ముద్రితమైనది. కాని తప్పుల తడికగా నున్నది.

**వృషాధిపశతకము: —**

దీనిని సోమనాథుండు బసవ పురాణ రచనాంతరమున రచించి నట్టి పద్యమువలనఁ దెలియుచున్నది.

చ॥ బసవండు శ్రీతిమైఁ గొనియె భక్తిమెయిన్ వివరించినాఁడు మున్  
బసవపురాణమంచు నను బ్రస్తుతి నేయుదు రట్లుగాన నీ  
యసమ దయా ధురీణతకు నంకిలి పాటు ఘటిల్ల కుండ న  
నవ్విగొని బ్రోవుమయ్య బసవా, బసవా, బసవా, వృషాధిప॥

హృదంతరాళమునుండి త్రిరావృతమై వెడలిన బసవ సంబోధనము సోమనాథుని భక్తి పారవశ్యమును దెల్పుచున్నది. సోమనాథునికి బసవేశ్వరుడే శివుడు. విశిష్టాద్వైత మతస్థులు జీవేశ్వరులకుఁగల్పించిన 'శాంత, దాన్య, సఖ్య, వాత్సల్య, మధురావస్థలకును, నాయక నాయకీ భావమును, సోమనాథుండు భక్తి భావమునఁ బ్రతిపాదించి నట్టి పద్యమునఁ దెలియుచున్నది.

ఉ॥ నా యొడయుండ, నావిధుండ, నాహృదయేశ్వర, నామనోరమా,  
నాయిలవేల్పు, నావరద, నాగురులింగమ, నాదు జంగమా,  
నాయధినాథ, నావరుండ, నన్నుఁ గృపామతి బ్రోవుమయ్య, దే  
యమివా, బృంద వంద్య, బసవా,

ఇట్టి నాయకనాయకీ భావము శివలక్ష్మీసారమున పండితా  
ర్యుండుగూడ వ్యక్తీకరించినాఁడు,

శం॥ దురితహరమనియు, శుభములు

దొరకొనుననియు దలంచి దురితారి భవ

చ్ఛర్షణాబ్జ భక్తిలనా

పరవశ భావమున నిన్నుఁ బ్రణుతింతు శివా॥

వృషాధిపశతకము భాషయందు, భావములందు, భక్తిరసోదయ మందు పెక్కుగ్రంథములకు మార్గ దర్శకమైనది. ఈతఁడంత్యప్రాసతో వ్రాసిన పద్యముల శతకారంభమున విశేషముగ నున్నది. పోతన యంత్యప్రాస నియమ రచనావిధానమున కీశకతపే మేలు బులియై యుండవచ్చును.

ఈ శతకమున మొదటనుండి 49 పద్యములవఱకు సామాన్యముగ శతకముల శైలితో శివపరమగు స్తోత్రములు చేయఁబడెను. ఇక 67-వ పద్యమునుండి 79-వ పద్యము వఱకు బసవేశ్వరుని లీలలను, బసవ పురాణమున వర్ణింపఁబడిన విజ్జల తిరస్కారము, రాజధనమును భక్తులకీచ్చుట, బ్రాహ్మణద్వేషము, వారితో చర్చించి మానవాతీత చర్యలుచేసి తన మాహాత్మ్యమును జూపుట మొదలగునవి యొక్కొక్క పద్యమున రచింపఁబడినవి. తర్వాత 79-102వఱకు 23 రు భక్తుల చరిత్రము లొక్కొక్క పద్యమున ప్రశంసించఁబడినవి. వీరి చరిత్రము బసవ పురాణమున నుపాఖ్యానములుగా వర్ణింపఁబడినవి. శైవమతము శైవకవిత్వము నావేశపూరితమైనదని తెల్పుట కీవృద్ధిపాద శతక మొక్కటియే చాలును.

ఇందు మొదటి 53 పద్యములను ప్రాసాదిశబ్దాలంకారములతోఁ గూడియున్నది. ఇందులో మొదటి 34-వ పద్యము చేకానుప్రాసముతోను, 35-40 వఱకు లాటానుప్రాసముతోను, 41-45 వఱకు ప్రతిపాదానుప్రాసముతోడను, 60-63వఱకు ముక్తపదగ్రస్తముతోను రచింపఁబడినది.

మరియు నిందు 40-48 పద్యములు దీర్ఘసమాసములతో ప్రారంభ పద్యములు. ముఱియొకవిధముగ దీనిని మూడు భాగములుగ విభజింపవలయును. ఒకటి శబ్దాలంకార స్తుతి, రెండు సంస్కృతభాషాదిస్తుతి, మూడు భక్తవ్రతంస.

ఈకవి బహుభాషలలోఁ బండితుడగుటచే, వివిధభాషలలోఁ బసవేశ్వరునిస్తుతించిన ముక్తిదాయకమని యెంచి యట్లానర్చి, తన బహు భాషాసాంశిత్యప్రభల ప్రకటించినాడు. ఇట్టితడు సంస్కృత, ద్రావిడ, కర్ణాట, మహారాష్ట్ర, శుద్ధాంధ్ర, మణిప్రవాళాది భాషలలో పద్యరచన చేసి వృషాధిపతకమును గూర్చినాడు.

సోమనాథుని ద్విపద కావ్యముల శైలి జానులెలుగుతో పండిత పామర జన గ్రాహ్యమైయున్నను, వృషాధిప శతకశైలి మాత్రము సరళ మైనను సంస్కృతపద భూయిష్టమై, కొంచెము కఠినముగ నున్నది. “విరచిత శృంగారాళవ.....కేళివిలోల, సంగమేశ్వర” అను పద్య మంతయు నొక్క సమాసముననే నడచినది. అట్లే 41, 46, 47 సంఖ్య గల పద్యములు గూడనున్నవి. ఇట్లున్నను, అర్థ స్ఫురణము సహజముగ గలుగుచు, పద్యములు సరళ గతి గలిగి, భావములు సులభముగ గ్రాహ్యములగుచున్నవి. శైలికి కొన్ని పద్యములు. ముక్తపద గ్రంథమునకు

చ॥ సురవరపూజ్య, పూజ్యగుణశోభిత, శోభితరూప, రూపవి  
స్ఫురతరశీల, శీలగుణ పుంగవ సత్వ, సత్వసం  
వర, వర ధాద, వాద భయవర్జిత పాపవిచార, చార యీ  
శ్వర సమ సీవే దిక్కు బనవా.....

ఇట్టిదే 66, 10, 108, సంఖ్యగల పద్యములు.

దీనిని ఇది అంత్యప్రాసలు పద్యములు.

ఉ॥ ఉద్ధత, భక్తి వృద్ధ, నిమిత్తోత్తమసిద్ధ, పరీత జంగమ  
శ్రద్ధ, సతాత్మ శుద్ధ, గణరాజి సమృద్ధ, విముక్త పాశన  
పృద్ధ, మహాప్రసిద్ధ, యగుణత్రయ బద్ధ, శరణ్యమయ్య బా  
స్వద్ధత చిత్రి బద్ధ బసవా.....

చెన్నమల్లు సీసములు:—

ఇందుచెన్నమల్లు మకుటముగాఁగల 34 సీసపద్యము లున్నవి. దీని భక్తిస్థలము, మహేశ్వర, ప్రసాద, ప్రాణలింగ, శరణ, ఐక్య, అను మట్టలములు వర్ణింపఁ బడినవి. సోమనాథుఁడు జీవ సమాధికేసుడు భూబిలమున కేర్పరచిన శిశి మెట్లను దిగినెంచి, యొక్కొక్క మెట్టు దిగునపు డొక్కొక్క పద్యము చొప్పున శిశి పద్యములు రచించినట్లుల వీరశైవులు కొందఱు చెప్పుదురు. సోమనాథుఁడు సిద్ధి పొందినచోట ప్రతిసంవత్సర ముత్సవాలు సేయునపు సీపద్యములు నేటికిని చదువుదురట.

క॥ చెన మల్లేశ్వరు పెరిట  
నునిశితముగఁ బాలకురికి సోమేశుఁడు బా  
ఘన భక్తివెలయు చెప్పును  
చెనమలు సీసంబు లేనఁగ చెలఁగ ధరిత్రా॥

ప్రారంభము:—

సీ॥ శ్రీగురులింగ సంతతి కృపాన్నతిఁ జేసి  
కంటి జంగమ పాదకమలసేవ,  
జంగమ లింగ ప్రసన్న త్వమునఁజేసి  
కంటి ప్రసాద సుఖంబు పొంద,  
తత్ప్రసాదప్రబోధ సైర్యమునఁ జేసి  
కంటి శరణింగ ప్రకాశ భక్తి



భక్తి సాభాగ్యాను భవ పూర్తి మైకేసి  
కంటి జీవన్ముక్తి కడమలేక,

గీ॥ ఇంకనేమి కొఱత యేల నీకాశించఁ  
బాడియాడి, దైన్యవడి, భజించి  
మెచ్చి, పొగడిరేని మీఁద నొందెడి ఫలం  
బెన్న నున్న డెట్లు చెన్నమల్ల॥

అంత్యము:—

నీ॥ భక్త స్థలంబునఁ బదమూఁడు, మహేశ  
పదమున నైదు నేర్పడఁ బ్రసాద  
పదమున మూఁడు, మత్స్యా లింగికి నాల్గు  
శరణ స్థలంబున నరయ నైదు  
నైక్య స్థలంబున కలవడ రెండును  
మహా స్థలవిజ్ఞాన సరణి యొప్పి  
క్షీతిని ముప్పది రెండు నీన పద్యంబులు  
సరసోక్తిగాఁ బాలకరికి పోమ

గీ॥ నాథుడన నొప్పు నారాధ్య పవ్యమూర్తి  
యఖల వేదపురాణ శాస్త్రార్థ విదుడు,  
వీరశైవ సభా యోగ్య విడితముగను  
చెన్నమల్లేశుఁ బ్రీతిగాఁ జెప్పె నిట్లు॥

చిసవోదాహరణము:—

ఉదాహరణనిర్వచనము: పద్యము, కలిక, ఉత్కలిక యనుక్రమము  
చొప్పున ప్రథమమాదిగా సంబోధనముతోఁ గలసి యచ్చ విభక్తులతో  
నొంది పద్యములను, తుదకెనిమిది విభక్తులతో నొకపద్యమును నొంది  
కలికలు, నొంది సత్కలికలు గలుగునట్లు వ్రాసిన కావ్యమున కుదా

హరణ మనిపేరు. ఇది సామాన్యముగా దేవతలగాని, మహాపురుషుల గాని చేసిన స్తుతివిషయముగా నుండును. బసవోదాహరణమున బస వేశ్వరుడు స్తుతింపఁబడెను. సంస్కృతమునఁ గూడ నిట్టివాని నితఁడు రచించెను. ఆంధ్రభాషయం దుదాహరణములు గొన్ని కలవు (1) మచ్చ వెంకటకవి (1896) రచించిన ముఖలింగేశ్వ రోదాహరణము, (2) రావి పాటి త్రిపురాంతకుని, త్రిపురాంతకోదాహరణము (3) తాళపాక తిరు మలయ్య వ్రాసిన వెంకటేశ్వరోదాహరణము (4) చిత్రకవి పెద్దనఁ (లక్షణ సార సంగ్రహము) యొక్క హనుమదుదాహరణము (5) అప్పకవి (అప్ప కవీయము ఆ. 4.. 1665) వ్రాసిన శ్రీకృష్ణోదాహరణము, (6) బాల కవి యనంతయ్య రచిత శేషోదాహరణము (7) ఏనుఁగు లక్ష్మణకవి కృత విశ్వేశ్వరోదాహరణమును ముఖ్యములు.

బసవోదాహరణ ప్రారంభము:—

ఈ శ్రీ గురులింగ తత్పరుడ శేషజగన్నిధి, శుద్ధ తత్త్వసం  
యోగ నుఖప్రసూర్తి వృషభోత్తమ మూర్తి, యుద్ధాత్త కీర్తి ది  
వ్యాగమ మూర్తవర్తి, బసవయ్య కృపాంబుధి మాకు భక్తి సం  
భోగములం బ్రసాద ముఖ భోగములం గరుణించు గావుతా॥

కళిక

మండియుఁ ద్రిభువన వినుతి సమేతుఁడు  
మండిత సద్గుణ శుహిమో పేతుఁడు,  
మరుచిర శివ సమ నుఖసంధానుఁడు,  
వరమ పరావర భరిత జ్ఞానుఁడు,  
విదితావంధా స్విత మనస్కుఁడు,  
నడమల విపుల విశాల యశస్కుఁడు  
శ్రీవిలసిత వదనచిరతర భద్రుఁడు  
గావున సాక్షాత్కరియుర ముద్రుఁడు॥

ఉత్తర శిక

భవనోపకారా భవమోద ధీరా  
భక్తి సంయోగా ముక్తి సంభోగా  
సౌఖ్యాల్లిలో నా ముఖ్యుడై తానా  
వెలయు శుభవరుడూ, యిలవిశ్వ గురుడూ॥

చ॥ వసిగొని యెవ్వడేని బసవాయను నీ సుకృతాక్షర త్రయం  
బెనగఁ బఠించెనేని, గుణేశున కాతని వక్త్రగవ్వారం  
బసదృశగేహ మన్న యవి యార్యుల వాక్యములట్లు గావునా  
బసవనఁ బుణ్యమూర్తిఁ దలఁపంగదె చిత్తమ పాయదెప్పుడు॥

అంత్యము:—

ఉ॥ నీవు దయాపయోనిధివి, నిన్ను నుతించినఁ గల్గుభక్తి, నీ  
చే.వరవీరశైవ నుతి చేకుటు, నీకై యి యిత్తు కబ్బముల  
నీవలనా గృతార్థుల జనించును, నీకు నమస్కరింతు,నా  
భావమునందు నుండి ననుఁ బాయకుమీ బసవయ్య వేడెదర॥

బసవరగడ:—

పిడుపర్తి సోమనాథుని బసవ పురాణానంతరికను బట్టి పాల్కు  
రికి సోమన బసవరగడ, బసవాభ్యురగడ, సద్గురురగడ, గంగోత్పత్తి  
రగడ, మొదలై నకొన్ని రగడల రచించివట్లు దెలియుచున్నది. కాని బసవ  
రగడ మాత్రమే యింతవఱకు లభించినది. ప్రాచీనాంధ్ర జాతీయ గేయ  
వాఙ్మయమున రగడల కెక్కువ ప్రాముఖ్యత యున్నట్లున్నది. ఇవి కంద,  
అక్కర, ద్విపదలతోఁ బాటు బాతూలుగా అతిగణితవఁబడినవి. అల్లసాని  
పెద్దనకుఁ బూర్వలై న నన్నయ్యాదు లెవ్వరగడల వాదించలేదు. పెద్దన  
కాలమునుండి ప్రబంధములతో రగడలు తిరిగి తలయొల్లినవిగా పాల్కు

రికి సోమనాథుని రగడలు ప్రాచీన వాఙ్మయ స్వరూపమును డెల్పును. అంధ్రమున వివిధ రగడలు గలవు. అవి మధురగతి, ద్వీరదగతి, తురగవల్లన గతి, రగడలు గలవు. ఇవి క్రమముగా కన్నడమందలి మందానిల, లలితో త్కవ రగడలతో సమానముగ నుండును.

ఈబసవ రగడకుఁ బ్రారంభమున నుత్సాహ వృత్తియును, ప్రతి పాదాంతమునను 'శరణు బసవ' యనుమకుట మున్నది. కర్ణాటకవి చరిత్ర కారుఁడు దీనిని కర్ణాటకృతియని పొరపాటు పడినాఁడు. కన్నడమునకు విలక్షణమైన యతి నియమ మిందుఁగలదు. దీనినే 'బసవోత్తర శతనామ ముల'ను నామముతోనున్నట్లు రగడనున్న కందపద్యము వలనఁడెలియు చున్నది. దీనిలో 108 పాదములున్నవి. రగడలు ద్విపదల వలె ద్విపాద నియమము గలవి. కాని ద్విపదలవలె నొక్క యాది ప్రాస నియమమే కాక, వీని కంత్యప్రాస నియమము గూడఁ గలదని యనంతఁడు, నప్ప కవియుగూడఁ డెల్పిరి. కాని యా నియమ మీతని కృతీయందుఁ గొంత విశిష్టముగ నున్నది. మొదటి 78 పాదముల వఱకీ ద్విపాదై కాంత్య నియ మమును సోమనాథునిచినాఁడు గాని తర్వాత ద్విపద యందువలనే యక్కడక్కడ ప్రాసయతినిగూడ పంకితరించినాఁడు. తర్వాత 14 పాదముల వఱకు ప్రతి పాదమున నొక్కొక్క ప్రాసము చొప్పున యంత్యప్రాసమును పాటించెను. చివరి 8 పాదములలో నింకగొంతమార్పు చేసినాఁడు.

ఇది బసవస్తుతి. ఆద్యంతములందురెండు కన్నడ పద్యములున్నవి. కడపటి తెలుఁగుపద్యము గ్రంథములోనిది కాదేమో.

ప్రారంభము:—

శ్రీ వరాజ, దేవరాజ, సిద్ధ సాధ్య యశ ర  
క్షోవిహంగరాట్మతంగ సోమధూమ కరమదం  
జీవితేశ విధృతపాశ సేవిత ద్వయాంఘ్రి రా  
జవ నిన్ననాం సాగశ్చ శ్రీ వృషాభ సాయశ్చ

## రగడ

శ్రీ వృషాధినాయక ప్రసిద్ధ భావ శరణు బసవ

తావకాంఘ్రినేవకాఘ దాహ దాహ ,,

నందిత ద్వితీయ శంభు నామధేయ ,,

వందిత త్రివోక నిబుధవర నికాయ ,,

అచల శైవ ధర్మనిర్ణ యూనతార ,,

ప్రచుర యగమితాంఘ్రి ధర్మపథ విహార ,,

ప్రమథగణ పద ప్రసిద్ధ పట్టభద్ర ,,

ప్రమథ శాశ్వత స్వలాభ భావశుద్ధ ,,

నురవినుత శిలాద లబ్ధ నుకృత రూప ,,

హరగణాభి జాత చిన్మయ ప్రభవ ,,

శమలభవ శివః కరాబ్జ కాల రుద్ర ,,

నుమహదంబుజాత్ కుణవశూల రుద్ర ,,

నియత విష్ణు శల్యహరి నీల రుద్ర ,,

ఖ్యాత భూత పంచకాత్మ కాల రుద్ర ,,

నారసింహ దళస శరభ నామరుద్ర ,,

భూరి మత్స్య కూర్మ హరణ భూమరుద్ర ,,

\* \* \* \* \*

\* \* - \* \* \*

శరణు, శరణు, శరణు, బసవ, శరణు, శరణు, శరణు, బసవ॥

అంత్యము:—

క॥ శరణు స్తవ కల్ప కుజాం

కురపద శాఖాభిజాత నవ కుసుమాష్టో

తరళత నామంగళ బస

మర సంగర్భి సిద్ధ పాల్కురి సోమాంకం॥

క॥ శరణ స్తవ వేలాప్సవ

శరణ గణాత్సాహ రగళియె, బరదొడె వతి శితుడె, వి  
స్తరిశదపె, బసవనె కావం బసవర శిగర కస్పిక్  
శుద్ధ పాలుకురికి సోమాంకం॥

క॥ వావిరి బసవస్తుతి సం

భావనమై జదివి చదివి ప్రమదంబున వా  
పోవక బాబా సాసా  
వావా యనకున్న నోట వాంజెల్లుడుగు॥

సోమనాథుని వీరశైవ మత స్వరూపము:—

బసవపురాణ పండితారాధ్య చరిత్రములందు, సోమన వీరశైవ సిద్ధాంతములను కాంతా సమ్మితమున జేసి ప్రతిపాదించినాడు. ఈతడు ముఖ్యముగా భవులైన బ్రాహ్మణులను 'త్రాటి మాలలని, వచ్చిమాలలని' (బసవ. పు. పుట. 19, 209, 217, 240, 287,) త్రాటకుక్కలు, మాల కుక్కలు, (బ. పు. 287, పండి II 242), గాడిదలనియు, (బసవ. పు. 225, పండిత. II 85) చెడ తిట్టినాడు. ఇట్టి బ్రాహ్మణావమానమును వెక్కిరింతలను కందుకూరి వీరేశలింగముగారు 'బ్రహ్మ సమాజోత్కర్షణను డెల్పు గ్రంథము లందలి విషయమును బోలినది. వారికిచ్చిన నామధేయములుగూడ నట్లే యున్నవి. ఇతనిదృష్టిలో వేదము లనాదులు కావు. శివుడు మాత్రమే యనాది పురుషుడు. అతని నుండియే సర్వము సృష్టింపఁబడినవి. వీరశైవులకు వేదాధ్యయనాధికారము గలదు. ఈతడు వేదప్రమాణముల నంగీకరించి, తన్మూలమున మతమును సమర్థించినాడు శివవరముగా వేదములకు వ్యాఖ్యానము చెప్పెను. తన మాదిరి బ్రాహ్మణుల సతడూ ద్వేషింపఁడు. పండి

తారాధ్యుడు, జెలిదేవ వేమనారాధ్యుడు నిట్టివారు. అగ్నిహోత్రాది కర్మల దూషించినాడితడు.

వీరికి ముఖ్యముగా జాతిభేదములేదు. భక్తియే ప్రధానము. కాని జాతి పంచముడు హీనవంశుడు గాఢట. (పండి. 1. 675-676). బ్రాహ్మణకులజాని శివభక్తుడైన పంచముడు చంపినను వానిని దండిచరాదట. దోషము లేదట. మఱియొక ముఖ్యవిషయమేమనగా వీరికి శీలము కన్నను భక్తియే యెక్కుడు ప్రధానమైనది. వీర వ్రతులలో నెక్కువ దొంగలు, జారులు మొదలైన వారుగలరు. శివ ప్రీతి కొఱకు చేసిన యేపని యెనను సుంచిదేయట. నదకల్పమునుబట్టి, ఫలమునుబట్టి శార్యమునకు గుణదోషము లుండునట. జంగమునికి లింగమునకు భేదములేదు. (పండిత. 1. 200.) జంగమ భక్తియంత ముఖ్యమైనది. ఈ మతమునందు, జంగమూర్తియే లింగమూర్తియని యాచరించుట యుత్తమము. అతడు గురుమూర్తియని పూజించుట మధ్యమ కక్ష. అతడు శివశాసన ధారుడని భావించుట తుది పక్షము.

వీరశైవుల భక్తి ప్రామాణ్యమున కాత్మార్పణమే గురుతు. వీరి భక్తి ప్రకటనార్థము నేత్రములు పెరిగి కొనుట, కాలునేతులు నడికి కొనుట, మొదలైనవి చేయుదురు. ఇది వీరవ్రతమట. జంగములకేది యడిగిన యది యిచ్చివేయవలెనట. ఈ వీరభక్తి తామసిక భక్తి యైనది. శివుడు తమోగుణుడైనచో వీరశైవ భక్తి తమోగుణయుత మగుటయే గుణము కాబోలు. 'పురుషుడు శివభక్తి విరహితుడైన, పురుషుని మీరుట తరుణికి పథము'. (బ. పు. 190.) దీని కొక కథ బనవపురామున గలదు. ఈ విషయము శివ. తత్త్వ సారమున సూత్ర ప్రాయముగ గలదు. వీరశైవ మతవ్యాప్తికై ప్రాణి హింసగూడఁ జేయవచ్చుననుట వీరి సిద్ధాంతము. ఈ విషయము బౌద్ధ జైన మతములకు

విరుద్ధ మైనది. బౌద్ధ జైన మతములు బ్రాహ్మణమతమువలె వీరికి బరమ శత్రువు.

వీరశైవ మతమున జీవేశ్వరులకు నాయుకా నాయక భావము గలదు. ఇది విశిష్టాదైవత మతమందు గూడగలదు. ఈ భావమును పండితారాధ్యుడు శివ తత్త్వ సారమున వ్యక్తికరించి సట్లే, సోమగుహ వృషాధిప శతకమునఁ దెలిపినాడు.

ఈతనిభాష:—పాల్కురికి సోమనాథుడు వెనుకఁ గనుగొని నట్లు బహు భాషలలో కూలంకష పండిత్యము గలవాడైనను సాంకేతికములకు, సంప్రదాయములకు దాసుఁడుగాక సంపూర్ణ స్వాతంత్ర్యము గలవాఁడు. భాషా సంప్రదాయములు తనకవితా ప్రవాహమున కడ్డు పడినచో వాని సతిక్రమింప నెంతమాత్రము వెనుదీయఁడు. భాష నీతడు చేతిలో కీలుబొమ్మవలె నెట్లుకావలసిన నట్లాడించెను. “నిరంకుశాః కవయః” యను నార్యోక్తి యితనిపట్ల పూర్వముగ నన్వర్థమగును. ఇతఁడు సంస్కార పరుఁడు. అంగ భాషలో కాలైలు పండితుని రచనా విధాన మెట్టిదో, తెలుఁగున సోమనాథుని రచనానైఖరి యట్టిది. కాన వ్యాకరణ నిబంధన లితనిని బంధింప జాలకుండెను. అందుచే ననేక విధముల భాషా సంప్రదాయోల్లంఘన మొనర్చినాడు. ఈతని కవితా ప్రవాహమున కడ్డుతగిలి నపుడు చేయని విరుద్ధ ప్రయోగములు లేవు. వైరి పదము లనఁబడు దుష్ట విరుద్ధ మిత్ర సమానములు, గ్రామ్యపదములు, మష్ట శంఘలు, లింగ వ్యత్యాసములును, కర్ణాట భాషా సంప్రదాయానుగుణముగ నాంధ్ర సంస్కృతముల నుపయోగించుటయు చేసెను. వీనికి దోడు కర్ణాట భాషా పదముల విరివిగా ప్రయోగించెను. అంధ్ర పదముల విచిత్రముగా మార్చిప్రయోగించెను; ఇష్టము వచ్చినట్లు శబ్ద మధ్యమున నచ్చుగాని, హల్లును గాని లోపింపఁజేసె నాఁడు. ఈప్రయో



గములు భాషా శాస్త్రజ్ఞునకు విశేషోపయోగము. ఇట్లే నర్థానుసార, రేఫద్వయ భేదముల విషయమై లక్ష్యము చేయలేదు ఇష్టము వచ్చినట్లు మిశ్రముచేసి వాడినాడు. ఈ వ్యత్యాసము లేఖకుల యందుగూడ నుండి యుండును. ఈవిధముగ నితడు భాషకు వశ్యుడుగాక, భాషనే తన స్వాధీనమం దుంచుకొనెను.

ఈతనికై లి:—సామాన్యముగా కైలి వర్ణనా విషయముపై నాధారపడి యుండును. దీనికిగవి వ్యక్తిత్వము గూడ సాయపడును. పాల్కురికి సోమనాథునకుఁ దనయనుభవ సార, చతుర్వేదసారాది మత విషయక గ్రంథములందు కైలీభేదము విశేషముగ ప్రకటించుటకు వీలు పడలేదు. అందు విషయ ప్రతిపాదనయు మాత్ర ముండును. ఇత వృషాధిప శతకాది భక్తిప్రధాన వస్తుగ్రంథము లందు భక్త్యావేశపరమైన రచన యుండును. కాని కథాప్రధానముగల బసవపురాణ పండితారాధ్య చరిత్రము లందు కథావిషయ భేదమును బట్టి రసోచితముగ కైలి మారుచుండును.

అసలు సోమనాథుడు బసవ పురాణ పండితారాధ్య చరిత్రము లను జనసామాన్యము కొఱకై రచించినాడు. కనుక తాను జానులేనుఁగున సరళమైన కైలిలో వ్రాయుదునని మొదటనే తెల్పినాడు. కాన నతని కవితాకైలి బహు సులభగ్రాహ్యమై సరళమైనది. కాని యిట్లుని యతడు వస్తు గాంభీర్యము వల్ల, రసోద్రేకకర నన్నివేశములందు, వేలవ ముగ, సీరసముగ రచింపక, రసోచితముగ నన్నయవలె, గంభీర సంస్కృత సమావ యతముగ రచించి రసమును చక్కగ పోషించినాడు. పండితారాధ్యుని కక్తిని వర్ణించు నప్పుడు సోమనాథునకు సహజముగ గంభీరమైన కైలి బలులుదేరును. పండితుడు జైనునితో వాదించినపుడు చూపిన నాడ్డాటి నిట్లు వర్ణించినాడు.

“పండితారాధ్యుండు దండితవాది,  
ఖండన శాస్త్రతర్కప్రాధి పేర్చి,  
నతుల పురాణేతిహాసాగమాను  
గత నిజోదాసీన కలితవాక్యముల,  
సకలవేదానంత శాఖోపనిషద  
వికలతర్కస్మృతి విహితనూక్తులను,  
శిష్టానుమత హేతు దృష్టాంత సుప్ర  
హృష్ట ప్రమాణ సమీ హితోక్తులను,

మహిమావ్ర, పుట 3

వీరశైవ భక్తుల వర్ణించునప్పు డిట్టి గాంభీర్యమునే చూపును.  
చేటల వేమయ్యగారి నిట్లు వర్ణించెను.

“వెండియు చేటల వేమయ్యనాఁగ  
ఖండేందుధర భక్తగణ మదేభంబు,  
నాద్యస్థుఁ డణిమాది కామైక గుణ స  
ముద్యోతి తైశ్వర్యయుత యశోరాశి,  
గహన భక్తిమహత్త్వ కాజ్ఞేయ కృత  
బహురస సిద్ధనివహ ఘోఁబుఁ డనఘుఁ,  
డపగత రస రసాయన భోగముఖ్య  
విపుల రాజిత రాజ్యవిభవ సాఖ్యుండు,  
నిర్గత స్వర్ణావవర్ణ మార్గుండు,  
భర్గ నిర్గళ భక్తి కాంతుండు etc

పురాతనప్ర, పుట 475

ఇక శ్రీశైవ పరవ్రత వర్ణనమునకు గూఢ నిట్టి గాంభీర్యమైన శైలి  
యే ఉపయోగించబడినది.

“కడలేని నిర్మల గాఢ మహత్త్వ  
జడతా విహరి నిస్తారో దకముల,  
నంగీ కృతాయతోత్తుంగ శృంగౌఘ  
మంగళ రంగ త్తరంగ సంఘముల,  
బటుశైల చూడావిభాసి నీహరి  
పటల ప్రకార విస్ఫార ఫేనముల,  
శైలాగ్ర విహరణానక్తప్రమథ వి  
కాల దివ్యవిమాన చయ వహిత్రముల,”

పర్వత ప్ర. 228

ఇట్టి ఘట్టములు బహు స్వల్పముగనే యుండుటచే జనసామాన్య  
మున కుల్లాసము గల్గించునే కాని యన్వయకేళ కాశిన్యముల గల్గించవు.  
ఇతర స్థలములందు సర్వసులభశైలిని వాడినాడు. కొన్నిచోట్ల  
మాత్రము వస్తువుల పేర్లను వివరించు పట్లను, పూర్వభక్తుల మాహాత్మ్య  
విశేష కథనము పట్లను పునరుక్తి శబ్దములతో నొకప్పుడు సారస్వత  
ప్రియులకు, పండితులకును విసుకుగల్గించు రోకటిపాటవంటి యాక  
దంపుడు కవిత్వమును రచించినాడు. గౌతమాది మునికృత శ్రీగిరి  
ప్రశంసమున నిట్లు రచించెను.

“పూజించి పడయరే పూజకుల్ తొల్లి,  
యోజించి పడయరే యోగులు తొల్లి,  
కామించి పడయరే కాముకుల్ తొల్లి,  
నేమించి పడయరే నిస్సృహృద్ తొల్లి,  
నర్తించి పడయరే వ్రతమతుల్ తొల్లి,  
యర్చించి పడయరే యార్థ్యులు తొల్లి,  
చర్చించి పడయరే సన్మునుల్ తొల్లి,  
స్తూరియించి పడయరే సుకవులు తొల్లి”

పర్వతప్ర. 273

ఇట్లనేక పంక్తులు వ్రాయఁ బడినవి. కాని యివి పామరులకు గేయముగా పాడునపుడు మాత్రము వినుకుదల గల్గింపక, యొక విధమైన తూగుతోడను, స్వరము తోడ నుల్లాసము గల్గించుచునే యుండును. ఈపామర హృదయ తిత్త్వమును గ్రహించియే, నారి ప్రీత్యర్థము సోమనాథుఁడు మధ్యమధ్య నిట్టి రచనములఁ గావించెను. ఇట్టి రచనము పామరులు పాడు గొల్లనుద్దులు, జంగమ కథలు, బొబ్బిలిపాట కథలందు విశేషముగ గాన నగును. అద్యతన కాలమున వెంకటపార్వతీశ్వరకవు లీమార్గమునే యుపయోగించిరి. మఱియు బనవ పురాణ పండితారాధ్య చరిత్రములు నిర్వచనద్వీపద కావ్యము లగుటచే నందు వివిధ వస్తువులను వివరించు సందర్భమున నిట్లు వ్రాయక తప్పదయ్యెను. చంపూ గ్రంథము లైన ప్రబంధములం దీవిషయము సామాన్యముగ వచనములలో రచింపఁ బడును. అట్టిసీరస విషయములు ద్వీపదలోఁ గూర్చినపు డిట్లుండక మఱి యెట్లుండును? పండితులకు మాత్ర మిట్టి రచనలు చాల వెగటు పుట్టించును. అట్టిదే మఱియొకచోట,

“పడగలుఁ బడగలు నుడివడి గొనఁగ  
గొడుగులు గొడుగులు దొడితోడి నడర

.....

వినుకులు వినుకులు వినువీధి మ్రోయ  
మనుకులు మనుకులు మానక తగుల  
మదళీలు మదళీలు మచ్చరింపగ etc. ”

పర్యతప్ర. పుట 395

ఇక పుష్పపత్ర ఫలవర్ణన విధానము. వివిధ ఫల పత్ర పుష్పము లని వ్రాయుటకు బదులుగా

“బిల్వ పత్తిరి, నావుమ పత్తిరి, మాచి  
పత్తిరి, నేరేడు పత్తిరి, జమ్మి

పత్తిరి, కాంచన పత్తిరి, వచ్చపత్తిరి” etc.  
 గోగు | పుష్పములు, నశోక పుష్పముల్, వొగడ  
 పుష్పములు, సేవంతి పుష్పముల్, మొల్ల  
 పుష్పములు, గరవీర పుష్పముల్, దుమ్మి etc.  
 పుష్పముల్ రేను పండ్లును, మామిడిపండ్లును, నీడ  
 పండ్లును, నేరేడు పండ్లును, మొరలి | పండ్లు

సర్వతప్ర. 355-7

చందస్సు: — మతవిషయములం దెట్టి స్వాతంత్ర్యప్రియుడో  
 పాల్కురికి సోమనాథుడు సారస్వత విషయములందు గూడ నట్టివాడే.  
 అందుచేతనే పూర్వాంధ్రకావ్యములు వృత్తములందు రచింపఁబడఁగ  
 నితఁడు తన కావ్యములను తద్విరుద్ధముగ ద్విపదలో రచించి నూతన  
 మార్గమును ద్రొక్కెను. అందులోఁగూడ విశేష స్వాతంత్ర్యము  
 నూపినాఁడు. ద్విపద రచనమందు రెండు నియమములు సంప్రదాయము  
 గుణముగ పాటించఁబడినవి. మొదటిది ప్రాస యతి నిషేధము. రెండ  
 వది యే ద్విపదపాదమున కాపాదము విడివిడిగా నుండవలెకాని, ప్రథమ  
 పాదాంతపదము మధ్య విరిగి రెండవపాదమునకు నడవకుండుట. సోమ  
 నాథుఁ డీరెండు నియమములను మించి తన స్వాతంత్ర్యమును జాతినాఁడు.  
 “పాల్కురికి సోమన పతితుఁడు ప్రాసవల్లుపెట్టి రచించిన యప్రమాణపు  
 బనవపురాణము” ను నిందావాక్యములకు బవాబిచ్చువాడు వోలె వండి  
 తారాధ్యచరిత్రమున ప్రాస యతి నిట్లు నమర్పించినాఁడు.

“అనియతగ్గణై” రనియు, ‘ప్రాసోవా’ యనియు, యతిర్వా  
 యనియుఁజెప్ప ఛందోవినిహితోక్తిగాన

ప్రాసమైనను యతిపై వడియైన

దేసిగా నిలిపి యాచిప్రాసనియని

దప్పుకుండఁగ ద్విపదలు రచింతు” ననివ్రాసినాఁడు.

పై నఁడెల్లిన రెండు నియమములలో మొదటిదగు ప్రాసయతి ప్రయోగము బసవపురాణ పండితారాధ్యచరిత్రములందు సమముగాఁ జేసినను, ద్వితీయగుణమును బసవపురాణమందు కంటె పండితారాధ్యచరిత్రమందు విశేషముగాఁ మిరినాఁడు.

ఇక నన్నయ సీసపద్యముల నొక నియమముతో రచించెను కదా. ఆ నియమమునే సోమనాథుఁ డనుభవసార చతుర్వేదసారములందు పాటించినాఁడని వే. ప్రభాకరశాస్త్రిగారు బసవపురాణ పీఠికయందు వ్రాసినారు. (చూ. పుట. 89) కాని నన్నయ సీసపద్యనియమమును సోమనాథుఁడు పాటింపలేదనియే బండ్లారు తమ్మయ్యగారు రాంధ్ర సాహిత్య పరిషత్పత్రిక రజతోత్సవ సంచికలో ప్రభాకర శాస్త్రిగారి వాక్యములు సత్యసమ్మతములు గావని వ్రాసిరి. (చూ. పుట. 171) విచారింపగా స్వతంత్రప్రియుఁడైన సోమనాథుఁడు నన్నయ సీసనియమముల పాటించువాఁడని భావించుట సాహసము. అందులో నన్నయ సీసనియమములు నన్నెచోడుని కాలమునాటికే నడలినవి. కాని క్రాంచపదవృత్తము నీతఁడు నన్నెచోడుని కంటె నెక్కువ నియమముతోఁ బాటించెను. నన్నెచోడుఁడు వృత్తపాద ప్రథమదశమున ప్రాసయతివాడి, ద్వితీయ దశమున దస క్షిప్తమువచ్చిన యతిని వాడఁగ, నీతఁడు పాదప్రథమదశమున ప్రాసయతి వాడుచు, ద్వితీయదశమున యతిని, ప్రథమదశ ప్రథమాక్షరమునకు మైత్రి గలదిగనే వాడినాఁడు.

ప్రాసవిశేషములు:—ఈతని కవితయందు సంయుక్తాక్షర ప్రాసమున కేదో యొక హల్లునకు మాత్రము సామ్యమున్నచోఁగూడ వాడెను. ఇది కర్ణాటభాషలో 'శాంత' ప్రాసమను పేరితో చెల్లినది. కర్ణాట భాషలో 'వర్గప్రాస' మను పేర వర్గాక్షరములకుఁ బరస్పరము ప్రాస చెల్లును. అట్లే 'సమీపప్రాస' మను పేర శ, ష, సలకు పరస్పరము ప్రాస

యెట్లును. ఈరెంటిని గూడ పాల్కురికి: జోమనాథుడూ, తెలుగురచనమున  
వాడినాడు. ఈ విధముగ నితఁడూ ప్రాసప్రయోగమున కర్ణాటసంప్ర  
దాయము నవలంబించెను. మఱియు నితఁడు పూర్ణార్థబిందు ప్రాసమును,  
బిందు నిర్బిందుప్రాసమును, రేఖద్యయ ప్రాసముమగూడ నిరాటంకముగ  
వాడి తన స్వాతంత్ర్యమును ప్రకటించినాడు.

యతివిశేషము:—ఈతఁ డఖండయతిని వాడినాడు;




# తృతీయ ప్రకరణము.

## పిడుపర్తి కవులు.

పాల్కురికి సోమనాథుని తర్వాత పేర్కొనఁదగినవారు పిడుపర్తి కవులు. వీరు సోమనాథుని శిష్యపరంపరలోనివారై, యాతని గ్రంథములను ప్రచారములోనికిఁ దీసికొని వచ్చుటయేకాక, వీరశైవ్యగ్రంథముల ననేకము రచించి తన్మతమువకుఁడునువీత ములకరియిరి. వఱ్ఱ బసవపురాణ కర్తయైన పిడుపర్తి సోమనాథుఁడు తన సుతవృక్షము నిట్లు తెల్పును.

## పిడుపర్తివారి వంశవృక్షము





1) డోకిపట్టగ్రహారమును మొదట సంపాదించిన వాడు

2) డోకిపట్టగ్రహారము అంకిలిపడగా ప్రాథదేవరాయల కాలమున తిరిగి సంపాదించిన వాడు

3) దీక్షా బోధ, పిల్ల నైనారుకథ, బ్రహ్మోత్తర ఖండములకు కర్త

4) పద్య బసవపురాణ, ద్విపద ప్రభులింగలీలల కర్త

5) పద్య ప్రభులింగలీలల కర్త.

వీరి దేశము:—పాల్కురికి సోమనాథునిబట్టి పిడుపర్తివారు నైజాము ప్రాంతము వారని కేమాదిరమణ కవులు రచించిన రీతిగా తలంప వీలులేదు. పిడుపర్తి వంశీయులగు జంగములు ప్రస్తుతము గుంటూరు జిల్లాలో కనగాల, గరుడాచలపాలెం మున్నగు గ్రామములందున్నారు. తెనాలి తాలూకాలో పిడుపట్టను గ్రామ మున్నది. మఱియు డోకిపట్టను గ్రామము కృష్ణా జిల్లా గుడివాడ తాలూకాలోను, డోకిపట్టను గ్రామము గుంటూరు జిల్లా సత్తెనపల్లి తాలూకాలోను నున్నది. పద్య ప్రభులింగ లీల కృతివతి యగు చల్లపల్లి మల్లయార్యుఁ డాగ్రంథమున 'చల్లపల్లి కానసా' యని సంబోధించఁ బడినాడు. ఈ చల్లపల్లిగూడ కృష్ణా జిల్లాలోనే యున్నది. కాన పిడుపర్తివారు తెనాలి తాలూకాలోని పిడు పట్ట గ్రామమువారై యుందురు. కాన వీరు గుంటూరు మండలము వారై యుందురు. నైజాము రాష్ట్రమందు గూడ నీ నామపు గ్రామము లేవైన నున్నవేమో విచారించవలసి యున్నది<sup>1</sup>.

వీరివంశము:—పిడుపర్తి వారు మొదట నాంధ్ర నియోగి బ్రాహ్మణులు. వీరి పూర్వులు పాల్కురికి సోమనాథుని వలన దీక్షాపొంది యజ్ఞోపవీతాదులను త్యజించి వీరశైవ మతములోఁ జేరి జంగముత్తరి, మొదట వీరారాధ్య బ్రాహ్మణశాఖకుఁ జేరినవారని కొందఱు తలంచుచున్నారు.

పీరికాలము:—ప్రతాపరుద్రుని మంత్రియైన యిదుటూరి యన్నయ్య సహాయమున రాజుచేత శివరాత్రి కొప్పనాథునికి దోకి పట్టును నగ్రహారమును పాల్కురికి సోమనాథుఁ డిప్పించె ననియు, నది యంకిలిపడగా నతని మనుమడైన పెదసోమన వలన ప్రాథదేవరాయల కాలమున తిరిగి యది సంపాదించఁబడె ననియు పిడువ ర్తి సోమనాథుఁడు తన పద్య బసవపురాణ పీఠికయందు రచించెను.

౩॥ ఆదిక ప్రతాపుడిచ్చిన

యా దోకి పురంబు నడుమ నంకిలి పడిన

మోడమునఁ బ్రాథరాయ ము

హీదయితుని వలనఁ దెచ్చె నెల్లరు నెరుగఁ॥

ప్రాథదేవరాయలు క్రీ. శ. 1422 మొదలు 1447 వఱకు పాలించెను. కాన నాతని సమకాలీనుఁ డగు పెద్ద సోమన గూడ నాకాలము ననే యుండఁడును. అందుచేత నీతని మనుమడును, దీక్షబోధాది కృతుల కర్తయైన బసవన, యతనికి 50 సం. తర్వాతను, నీతని కుమారుడును, పద్య బసవపురాణకర్తయైన సోమనాథుఁడు 75 సం. తర్వాత కాలమునను, నతని తమ్ముడు కుమారుఁడును, పద్య ప్రభులింగలిల కర్తయగు బసవప్ప మఱి 100 సం. తర్వాతను నుండఁడును. అనగా

పిడవ ర్తి బసవన- 1475-1500. క్రీ. శ.

పిడవ ర్తి సోమన- 1500-1525

పిడవ ర్తి బసవప్ప- 1525-1550 ప్రాంతములు గాఁడుగఁను.

మఱియు పద్య బసవపురాణమున “నరవి శ్రీ నాథుడా చరిత (పండితారాధ్య చరిత) ప్రబరధము చేసె ద్విష్ణులు తమను నలికి” యని పిడు వ ర్తి సోమనాథుఁడు రచించినాడు గాన, నాథుడా శ్రీ నాథుఁడగు

దత్తాత్రీ వాడని తెలియుచున్నది. అందుచే వెనుక తెల్పిన కాలములు సమంజసముగఁ గనుపట్టుచున్నది.

: 1 'పిడుప ర్తి బసవస'

ఈతనిఁ గూర్చి యితని శ్యేష్ఠ పుత్రుఁడును, పద్య బసవపురాణ కర్తయు నగు పిడుప ర్తి సోమనాథుఁడు తనగంధ్రమం దిట్లు తెలిపినాఁడు.

సీ॥ గురు నాథుఁడగు పాల్కురికి సోనేశుండు

చెప్పిన కృతునెల్ల నిప్పుడమిని

ప్రకటింప వచ్చిన ప్రత్యక్ష బసవేశుఁ

డని భక్తజనములు వినుతినేయ

భక్తి మర్మములు తప్పక యుండ నర్థముల్

పెప్పి శిష్యులను రక్షింప నేర్చు,

నొసఁగ దీక్షా బోధయును, పిల్లనైనారు

కథయు, బ్రహ్మోత్తర ఖండమునను

సీ॥ బాదిగోఁ గల శివకమాస్యములు పెక్కు

శివ కవ్రలు మెప్పు ద్వివదలు చేపి భక్తి

పథల వెఱుంగుచి మిరిచిన నజనుజడు

బంధు సురక్షణి పిదప ప్రి భవత తోడ్చి

ఈ విధముగ దీక్షాబోధక నాథుఁడై భువన యని యతని కుమారుడే రచించి యుండ, దాని కర్తవీరుఁడిధావ ప్రిసోమను యని వేటూరి ప్రభాకరు శాస్త్రిగారు తన బసవపురాణ పీఠిక యందు ప్రాయము బహు విద్వత్ముగ నున్నది.

దత్తాత్రీ యొక పద్యమున దత్తాత్రీయనాథులకు మాస్త్రియనని పద్యకారుని శిష్యుఁడై పాల్కురికి సోమనాథుని.

సంబధి యని వ్యవహరింతురు. ఈతని చరిత్రము బసవ పురాణమున షష్ఠాశ్వాసములో క్లుప్తముగా వర్ణింపబడినది. బసవన దానినే ప్రపంచింది ప్రత్యేక కావ్యముగ వ్రాసియుండును.

**బ్రహ్మోత్తర ఖండము:**—ఇది స్కాందపురాణ ఖండములలో నొకటి. పట్టమట్ట సోమనాథ కవియు, శ్రీధర మల్లెకవియు దీని కొనర్చిన పద్యాండ్రీకరణములు కవులచరిత్రమున కెక్క, ఇది దానియందు చేర కుండుటచే నాకావ్యములకు ముందే బసవ కవి దీనిని ద్విపదగా తెనిగించి యుండుటను లోకమున కెరుగక పోవచ్చును.

**వీరశైవ దీక్షా బోధము:**— సంస్కృత గ్రంథము ననుసరించి కర్ణాటభాషలో రగడలుగా కెరయపద్మరునను కవి రచించిన దీక్షా బోధ మను గ్రంథమునకు తెలుగున పిడుపర్తి బసవన మూఁడాశ్వాసములలో ద్విపదగా రచించెను. సూర్యవంశ శ్మిత్రయుండును, భారద్వాజగోత్రుండును, వీరబాణావసీకుని మనముండును, తిమ్మభూవరుని పుత్రుండు, వీర శైవాచార ధారేయుడు నగు వీర భూవరుని ప్రార్థనమున కవి దీనిని రచించి యాతనికే యంకితమిచ్చెను. ఇది గురుశిష్య సంవాదరూపమున వీరశైవ మతతత్త్వమును, గురు శిష్య లక్షణములను, దీక్షావిధానాదిక మును దెలుపు నుత్తమ గ్రంథము. వీరభూపాలుని కాలముగాని, యాతడు పాలించిన దేశముగాని గ్రంథమువలనఁ దెలియరాదు. తత్కాలపు వీరశైవ మతస్వరూపులందెలుపు గ్రంథములలో నిది ప్రధాన మైనది. వీరశైవ మతసంప్రదాయములెల్ల నిందుగలవు.

**గ్రంథ ప్రారంభము:**—

శ్రీగురు లింగంబు చిన్మయాంగంబు

తటాగాలీశ చరిగిదిట యోగి సంగంబు

... పాల్కురికి సోమేశు పొగడి

... ..

పిన్నప్రాయమునఁ జెప్పితి శివకథలు

ప్రన్ననఁ దెలుగునఁ బఱపితిఁ గొన్ని

నడివయసునఁ బిల్లనయనారు చరిత

నుడివితి ద్వివదగా నూతనోక్తులను

కాల మాసన్నంబుగా కటమున్న

నొక శివ కథ యింక నొనరింప వలయున్

... ..

తిన్నని తెలుగున ద్వివద కావ్యముగ

నున్నతంబుగ నని యూహించు తరిని

... ..

... ..

... భరద్వాజ గోత్రుండు ...

... వీర బాణావసీ నాథు ...

పుత్రుడై ...

... చను తిమ్మ నృపతి వరేణ్యుండు

... ..

ధీనిధి విడువర్తి దేవనార్యునకు

మానిని పిల్ల మాంబకుఁ దనూ భ్రాతృని

.... పిడువర్తి బసవ నాహ్వయుని

నను బిలిపించి సన్మానంబుచేసి

... ..

క్రితము దీక్షా సోధ కెరయ

రీతిఁ గన్నడంబున రగడ గావించె  
తెలుఁగున నాకృతి ద్విపదగా మీరు  
అలవ రింపుడు మాకు నభిమతం బనుడు

... ..

... ..

పైన తెలువఁబడినట్లు గ్రంథ కర్తయే 'పిడువర్తి బసవాహ్వయుని నను బిలిపించి' 'దీక్షా బోధను తెలుగున వ్రాయుమని రాజు వేడుకొన్నట్లు' తెల్పగా, మహా పండితులని పరిశోధకులని ప్రసిద్ధిగాంచిన వే. ప్రభాకర శాస్త్రిగా రేలకో తన బసవపురాణ... పీఠిక యందు వీరశైవ దీక్షాబోధ యను గ్రంథమును పిడువర్తి సోమనాథుఁడు రచించెనని వ్రాసిరి. ఇదిబహు విచిత్రముగా నున్నది. ఇందువలన గ్రంథమునైన వారు చూడలేదని నున్నట్లుముగదా. గ్రంథములన్నవ మొదలు చివరయు చూడక విమర్శనల సాగించుట కడు శోచనీయము.

ఇదే దీక్షా బోధమహామును గూర్చి కవి యిట్లు తెల్పుచున్నాడు.

“.... కిర్య పజ్జయ్య తొల్లి  
యకలంక వేద వేదాంత సిద్ధాంత  
నకలాగమ గ్రంథసారముల్ గూర్చి  
నరవి గావించె దీక్షా విధానంబు  
గరిమ నా సంస్కృత. గ్రంథార్థ మెల్ల  
వారికిఁ దెలియంగ వశము గాదనుచు  
బోరున నయ్యురములు కన్నడన  
వెరవార దగడ గావించి”

అంత్యగద్యః—

ఇది వాణిజ్య-విశేష-సాహిత్యము

నదమల శిష్య శిష్య ప్రశిష్య

... ..

పిడుప ర్తి బనవేశ్వరుండు (వనాహ్వయుఁడ)

రచియుంప శైవ పురాణ తంత్రముల

... ..

... ..

వీరశైవ దీక్షా బోధయందు

ననుపమంబుగ తృతీయాశ్వాసమయ్యె॥

వీరశైవ దీక్షాబోధయందలి కొన్ని వీరశైవ తత్త్వ బోధలను, శైలిని తెలుపుటకై కొన్ని ముఖ్య భాగముల క్రింద నుదాహరింతును.

“నిను వత్స, శివుఁడు దేవికి చెప్పినట్టి

ఘన సదాచార లక్షణ మెఱిగింతు,

హరుదీక్ష గోరువాఁ డాది తాఁ జేయు

విరస కృత్యంబులు విడువంగ వలయు,

సందేహముడిగి దుస్సంగ దుర్వ్యవస

... ..

దుర్గుణ, దుశ్శీల, దుర్బోధకములు

దుర్గమన, దుర్యుక్త, దుశ్చరిత్రములు

పరాదేవ సేవయు, పరాశక్తి రతియు,

పరధన కాంక్షయు, పలల భక్షణము,

పాన బుద్ధియు, శూణ్యబద్ధవిశ్వాసము

వానిఁ జేవటంక పరగుదురాత్మ?

... ..

... ..

## కులాచార ధర్మములు

జరిపినే నతని పూజలు నిష్ఫలంబు.

ధ్యానంబు జపము స్వాధ్యాయములును

దాన సంధ్యా పితృ తర్పణంబులును

వృద్ధాను చారముల్ విడువ రాదనెడి

బుద్ధుండు లింగ సంబంధి గాఢతఁడు.

తానుపైతృక మిడ తగదు భక్తునకు

మానడేనది సురాపాన కృత్యములు

... ..

లింగమలింగుల నంటగరాదు

లింగహీనుల వాకిలియు నంటరాదు

... ..

లింగవంతుండు దీక్షలేని పుత్రకుల

నంగనలను చుంబ నాలింగనముల

సంగఁజేసిన ఘోర నరకాగ్నిఁగూలు

భవికృత్యంబగు నన్న పానముల్ మాని

భవులయిన తలి దండ్రుఁ బోయంగ వలయు.

ఈ భావమునే శివతత్త్వసారమున 13-134 పద్యములలో శివ భక్తుఁడుగాని భర్తను భార్య త్యజింపవలయు నని తెల్పుటచేసెను. తరువాత, గురుదీక్షా బోధయందు

తలి దండ్రులయిన బాంధవులైన నక్క

చెలియంద్రులయినను శివ దీక్షలేక

చేసిన పాకముల్ శివున కీరామి ...

దోసి గోమాంసవద్రూప ముండు. ...



....  
భక్తహీనుల కుల పాత్రులరయిన  
యుక్తంబు విడుచుట యోగ్యులుగామి

....  
హరుని ధరించి తానన్య తీర్థముల  
కరిగిన మోక్షంబు కనలి వ్యర్థంబు

....  
భావింప నిముషంబు ప్రాణలింగముల  
బాయంగ నీరాదు బాసేనేనియును  
వేయేల ప్రాణముల్ విడుచుట లెస్స

....  
పరువు సదాచార పదముకంటె  
పరువన గురుపాద భక్తి యంతకును.  
పరమ జంగము భక్తి పరు దొడయునికే  
నవ సరోచిత మైన నర్థాంగ మ్మాన  
యువతుల నయిన నీ నోవంగ వలయు  
ధనము లేకున్న చిత్తం బియ్య వలయు||

....  
కర మర్థి శివ ముద్రగల వార లెల్ల  
పరమ జంగమ మని భజియింపవలయు

....  
తైవుండు నదీక్షిత సంగ దోషమున  
పాలనుడయ్యును బతిత్వ మొందు  
గాన దీక్షాహీన కాంతల సుతుల  
తా నెందు గూడుట లగదు భక్తువకు||

... ..

ధర జనుల్ శివ సహోదరులను మాట  
బొరిమి చెప్పట కాని యొగి వారి తోడఁ  
బుట్టువులును గారు పూర్వంపు వావు  
లెల్లను మానవలె నెట్లన్న వినుడు

... ..

హరుడు భక్తుడు వివాహమునకు మొదల  
పరమ భక్తుల నెల్ల ప్రార్థించి తెచ్చి  
యతిభక్తి విభూతి వీడ్వము సమర్పించి  
యతివయును దానును సాష్టాంగులై మొక్క  
నవుడు దంపతుల భక్తాళి రావించి  
కృప దెలుపార వారికి భూతి పెట్టి  
నలర యొండొరుల దేహముల ప్రాణములు  
గలసి యొండొరుల సౌఖ్యముల దుఃఖముల  
సాలది నొండొరులగా మెలఁగూను నుండు  
వాక్కును మనసు భావము లిద్దఱకును  
నొక్కటియై చరియింపు చుండుఁడియనుచు॥

బనవపురాణమున పాల్కురికి సోమనాథకవి బనవేశ్వరుని  
వివాహమును పైనదెల్పినవిధముగనే వర్ణించెను.

ఈ వీరశైవ దీక్షాబోధ గ్రంథము తప్పల తడికగా గుజలి  
ప్రతిలో జోన్యుల సుబ్బయ్య లింగేశ్వరారాధ్యుల వారిచే ముద్రింపఁ  
బడినది. వారే దీనిని సంపాదించి పరిష్కరించినట్లు.

II. విద్యుత్తు పోమనాథుడు.

వీరశైవ దీక్షాబోధ కృతికర్త యైన విద్యుత్తు బనవన శ్రేష్ఠ  
కుమారుడు సోమనాథుడు, పాల్కురికి సోమనాథుని బనవ పురాణ

మును పద్య యాపముగ రచించి, ప్రభులింగ లీలను ద్విపదగా వ్రాసెను. తనపద్య బసవపురాణ కర్తృత్వమును గూర్చి కవి యాగ్రంథమున నిట్లు తెల్పుకొనెను.

సీ॥ ఆ నాగమాంబకు నత్యంత శివభక్తి  
యుక్తుడౌ బసవ నార్యునకుఁ బుత్రు  
లనుపమాన చరిత్రు లతిపవిత్రులు నల్పు  
రైరి ధర్మార్థ కామా మృత ములు.  
మూర్తులు దాల్చె నా మొదల సోమన్నయు,  
బాలన్న, గురువన్నీ, బసవనయును,  
వారిలో నను నేనవరజుండ బహుకావ్య  
నాట కాలంకార నటన వేదిఁ

గీ॥ జెప్పదొడఁగి నాడ శ్రీబసవపురాణ  
మవనిఁ బద్యకావ్యమై చెలంగ  
మంజు లోక్తి యుక్తి మత్కుల గురుడైన  
పాలకురికి గురుని పతినిఁ జేసి॥

పై పద్యమున ‘వారిలో నను నే నవరజుండ’ నను భాగమునకు ‘నేను + అవరజుండ’ నని యర్థము తీసి వేటూరి ప్రభాకర శాస్త్రి గారు పద్య బసవ పురాణకర్త, నల్వరి సోదరులలో కనిష్ఠుడగు బసవన యనియు, నాశ్వాసాంత గద్యములందు సోమన యని యాండుట ప్రమాదమని బసవపురాణ పీఠిక యందు వాదించుచున్నారు. కాని యీ వాదము ప్రమాద భ్రాంతిజనితము. పై పద్య భాగమునకు ‘నేన అవరజుండ’ నని యర్థమిచ్చుట కాకర్షణీయముగ నున్నది. ఇతను ‘నేను + జరజుండ’ అని యర్థమునుగూడ నిచ్చుచున్నది. ఇప్పట్లున నాశ్వాసాంత గద్యమును గూడ ప్రమాణముగ పరిగ్రహింప తగినదే కావున చూడను

త్యజింపదగదు. అందు స్పష్టముగనే సోమనాథుడని యున్నప్పడు పద్య బసవపురాణకర్త బసవనే యని వాదించుట తాను వట్టి న కోడి కొకటే కాలని వాదించుటయే. మఱియు ప్రభులింగ లీలందు తత్కృతి పతి యైన నెల్లూరి రామలింగయ్య పిడుపర్తి సోమనాథునిచే ప్రభులింగ లీల నాంధ్రమున వ్రాయుప నెంచి యిట్లు చెప్పినని కవియే వ్రాసి కొనెను.

“రసికుండు నెల్లూరి రామ లింగయ్య  
నన్ను రావించి మన్నన గారవించి  
యున్న తానమున నునిచి పిచ్చర్తి  
సోమయ దేవ, విశుద్ధ స్వభావ  
శ్రీ మన్మహాదేవ సేవాను భావ,  
కులగురుడగు పాలకురికి సోమేశ్వర  
జలమి చెప్పిన కృతు లిల వెలయించి  
భవదీయ జనకుండు బసవనార్యుండు  
నవిశేష భాష దీక్షాబోధ చెప్పె  
బసవ పురాణమ్ము పద్య కావ్యమున  
రసికులొననగఁ మీరలు చేసినారు

అని వ్రాసికొనుటచేతఁగూడ బద్య బసవపురాణ కర్త సోమనాథుడే యనుట తేటతెల్లము. పై నుదాహరించిన ద్విపదలఁ బట్టి వీరశై వ వీక్షాబోధకర్త పిడుపర్తి బసవనయే గాని, సోమన గాఁడని కూడ స్పష్టమే కదా. బహుగ్రంథ పరిశోధకుడని గర్వముతో విజ్ఞప్తి పంపితమృన్మయలు గ్రంథముల నామూలగ్రముగ చూడనైన చూడక, గ్రంథకర్తృ నామములైన నెఱుంగక యా గ్రంథములపై విమర్శ చేయుట శోచనీ యము. అట్టివారి వాక్యములనే ప్రమాణముగ స్వీకరించుట యాంధ్రుల ధోర్భాగ్యము. ఇది యాత్మవంచన, పరవంచన యను భావము గూడ భీకరచిహ్నము.

పద్య బసవపురాణము : — పిదప ర్తి సోమనాథుఁడు తన తండ్రి కంకిత మిచ్చుటకై యొక కావ్యమును వ్రాయఁ బూనుకొనుట డెలిసికొని, బసవన తన కుమారునితో పాల్కురికి సోమన వ్రాసిన ద్విపద బసవపురాణమును పద్యరూపముగా రచించి, పాల్కురికి సోమ నకే యంకిత మొనర్చినఁ దనకు పరమానందమని యిట్లు పద్య బసవ పురాణ పీఠికయందు కవి,

క॥ నీవును సోమేశుని ద్విప  
దావళి యర్థములు నేయు మందుల యర్థం  
బావంతయు దిగ వీడక  
యేదియు మున్నందులేని విడక కుమారా॥

అని తెల్పెను. మరియు కుమారునితో శివోత్సవ సంత్రదాయము నిట్లు తెలియఁబఱచెను.

క॥ ఆ వేదార్థము ద్విపదలు  
నీవిప్పుడు పద్యములుగ నిర్మించిన భ  
క్తావళి మెచ్చుక శివకవు  
లీవిధమంగీకరింతు రిష్టము మాకుక.

గీ॥ సోముఁ డేమిచెప్పె సోమేశు ద్విపదలే  
పెట్టి పద్యములుగఁ జెనఁచెనంచు  
సన్మ్య లనఁగ వలదు; ఆయయ్య శిష్యుల  
మగుట మనకుఁ జెల్లు వవియు నిలువ॥

ఇట్లే పాల్కురికి సోమనాథుని పండితారాధ్య చరిత్రమును శ్రీనాథుఁడును, బసవపురాణమును కన్నడమున భీమనకవియు రచించెనని చెప్పి, యది

గ్రంథ చౌర్యము గాదని సమాధాన పఱచెను. అంత పుత్రుఁడైన సోమనాథుఁ డంగీకరించి బసవపురాణమును పద్యరూపముగ రచించెను.

ఇక పిడుపర్తి సోమనాథుని కవితాశైలితోఁ బాటుగా నీ కవి పాల్కురికి సోమనాథుని ద్విపదల పద్యములలో గూర్చి మూలము కంటె నన్యూనాతిరిక్తముగ రచించెనో చూతము. బసవని బాల్యమును పాల్కురికి సోమన యిట్లు వర్ణించెను.

“వైనుకఁ జీకటియుండఁ దనకేటి తేజ  
మనుగతి దీపంబుఁ గనుగొని నవ్వు;  
నన్నుత లింగప్రసాద మగ్నుతన  
యున్నట్లు చనుగుడ్చు నూరక యుండు;  
శివసుఖామృతమును జేఁ గ్రుమ్మరించి  
చవిచూచుమాడ్కి హస్తము లారగించు;  
శివపదభ్యాన నిశ్చేష్టితావస్థఁ  
దవులు చందంబునఁ దా వెఱంగందుఁ;  
జలిబిలి సంసార మిలఁ బాఱదోలి  
చెలగి యాడెడుగతిఁ జేతు లాడించు;  
మాయా ప్రపంచంబు జాయంగనీక  
పాయఁ దన్నెడు రీతిఁ బాదంబులార్చు;  
వడిమెయిఁ దనపూని వచ్చిన పనులు  
దడవయ్యె ననుచు నుల్కెడు భంగి నలుకు;  
భవుఁబాడ నానంద బాష్పంబు లొలుకు  
పవిది నేడుచుఁ గనుగవ నశ్రులొలుక;  
భవబాధలకు నగవడి మొఱవెట్టు  
భవుల కుయ్యాలించు భాతి నాలించు;

నొడల యడగులఁ బడి మొరల్పెట్టు  
వడువునఁ బుడమిపైఁ బడి బోరగిల్లు;  
నిలమర పడ్డ నిర్మల శివభక్తి  
తలయెత్తు వడువునఁ దాఁ దలయెత్తు;  
నరుదొండఁ పద్మాసనాసీనవృత్తిఁ  
బారి నభ్యసించు పొల్పునఁ గూరుచుండు.

పై భాగమును పిడుప ర్తి సోమన రెండు సీస పద్యములలో నిట్లు  
గూర్చెను.

సీ॥ వెనుక చీడటి యుండఁ దనకేమి కళలను  
చొప్పున దీపంబు చూచి నవ్వు;  
సన్నత లింగప్రసాద మగ్నత నూని  
యున్నట్లు చన్నాని యూరకుండు;  
శివ సుఖామృతమును జేతిలోఁ గొనుమాడ్కి  
హస్తయుగం బొగి నారగించు  
శంభు పాదధ్యానశక్తిఁ జొక్కిన రీతి  
నొక్కొక్క తటి వెఱగొంది యుండు

గీ॥ తుచ్చ సంస్కృతి దుప్పలఁ దూలదోలు  
విధము దోవఁగ జేతులు విచ్చియాడఁ  
బ్రబల మాయా ప్రపంచంబు వాయఁదన్న  
జాడఁ బాదంబు లల్లార్చి యాడు మఱియు॥

సీ॥ శివుని పంపునను వచ్చినపని దడవయ్యె  
నని యుల్కు గతి నల్కుఁ దనకుఁ దాన;  
భవుఁబాడ నానంద బాష్పము ల్దొరగు వై  
ఖరిఁ గనుగవ సీరు దొరుగనేడ్చు;

భవుని బోధకు మది దవిలి యాలించెడు

ననువున నెడ నెడ నాలకించు;

భక్తుల యడుగులఁ బడి మొఱిల్ పెట్టెడు

పొలుపున నిలబడి బోరగిల్లు;

సీ॥ మఱు పడటి శివభక్తి మార్గము దల

యెత్తు లాగున ధర యెత్తియాడు;

నర్థిఁ పద్మాసనాభ్యాస మలవరించు

నొప్పు చొప్పుడి యుండఁ గూర్చుండి యాడు॥

మఱియు ద్విపద బసవపురాణమున,

“ పూని ద్వితీయ శంభుండను నంది

నేనను భావన నిలఁ దోఁగియాడు,

నా వీర మాహేశ్వరాచారమెల్లఁ

బ్రోవయి నిల్చిన పోల్కి నిల్చుండు;

కడకతో నాది మార్గము దప్పకుండ

నడుగిడు లీలఁ దప్పడుగులు పెట్టు;

మలహరుఁ బోకును మాత్ర గద్గదము

లలరుకై వడిఁ దొక్కుఁ బలుకులు వలుకు;

బల్లిదు ల్మా శివభక్తులే యనుచుఁ

గ్రేభృ వాఱుచు నాడు క్రియఁ బాటి యాడు;

నంత వినోదంపు టాట ప్రాయమున

నంతతంబును శివార్చన మాచరించు. ”

దీనినే పిడుపర్తి సోమన పద్యరూపమున,

సీ॥ భవుని వాహన వృషభంబు తానను బుద్ధి

దోఁపుచుండఁగ నేలఁ దోఁగి యాడు,



వీర మాహేశ్వరాచారంబు ప్రోక్షయై  
 నిలిచెనా నొయ్యెయ్య నిలుచుచుండుఁ  
 ప్రతిభతో నాది మార్గంబు దప్పక యుండ  
 నడుగిడు గతిఁ దప్పటడుగు లిడును;  
 శివునిఁ బేర్కొని కంతసీమ గద్గదిక దా  
 నలరె నాదొక్కు వల్కులు వచించు;

గీ॥ బల్లిదులు చూడ మా శివభక్తు లనుచుఁ  
 గెల్లువారెడు క్రియఁ బాటు నల్లనల్ల  
 నంత నతనికి సమకూడె నాటప్రాయ  
 మప్పుఁ డతఁడయ్యె సంతత లింగార్చకుండు॥

తర్వాత సిరియాళుని కథయందు సోమనాథద్వయ మెట్లు రచిం  
 చిరో చూతము. పాల్కురికి సోమన రచనయందు సంగళవ్వ సిరియాళ  
 కుమారుని శివుని యానతి చొప్పున కెల్పు రీతి యిది—

“ పూర్వ జన్మార్జిత భూరి కర్మములు  
 గుర్వణఁగించు నా కొడుక రావయ్య;  
 దక్షిణా ధీశ్వరు దర్ప మడంచు  
 దక్షిణ గల్లు నాల్మేజుడ రావయ్య;  
 విరస పశ్చిజ్జన్మ మరణ దుఃఖములు  
 పొరిమాల్ప జాలు నా పుత్ర, రావయ్య;  
 ఉత్తరంబేలు నుదాత్త యోగీంద్రు  
 చిత్తంబునకు శత్రు శివువ కావయ్య;  
 అలరె నాకోపభోగోత్తర పదము  
 లలవడె నేడు నాయయ్య, రావయ్య,  
 దండధరోద్ధండ దండ ప్రశక్తి

పార మీదించు పాపండ, రావన్న;  
 అంచితాగణ్య పుణ్యప్రాప్తి నమరు  
 కాంచీ విలాసు నగ్రజుడ రావన్న;  
 దివిజ కన్యకలతో దివి ముక్తికన్య  
 కవయ నున్నది భక్తి కాంతుండ, రావె,  
 దందడి మీయయ్య దక్షిణ భుజము  
 నందంద యదరెడి నన్న, రావన్న;  
 భానుడెంతేనియు బడమట వ్రాలె  
 శ్రీ నిల యుండ, నా సీరా, రావె,  
 స్వా దొంద నర్థేశ సఖుని నన్నిధిఁ బ్ర  
 సాదంబుఁ గొనగ నా గాదిలి రావె.”  
 “అనుచు నాలుగు దిక్కులందు నందంద  
 తనయుని బిల్చు శబ్దంబు లోపలను  
 జనితమై దిక్కుల సంజ్ఞలు దోచ  
 వనితాలలామ పిల్వంగ నంతటను”

పై భాగమునకు పిడుపర్తి సోమన కూర్చిన పద్యము లివి,

సీ॥ దివిజ లోకేశ్వరాధిక దేవదేవుండు

వరదుడైనాడు నా వడుగ, రార,  
 అంత రాంతర మూర్తియగు తపస్వివరుండు  
 సంతసం బంద నా స్వామిరార,  
 ఘోర నిస్సార సంసార పయోరాశి  
 పార మొందించు నా పట్టిరార,  
 అర్థేశ సఖ విభుండగు యోగి వేషంబు  
 గోరి భజించు నా కుట్టి రాశ

శ్రీనాథుని రచనయందు మూలమందుగల క్లేషవ్యంగ్యములు పరిత్యజింపఁబడినవి. మూలమందలి రచన హృదయమును ద్రవింపఁజేయు నటులున్నది మఱియొకఘట్టమైన కన్నప్ప చరిత్రమందలి తారతమ్యమును విచారితము. పాల్కురికిసోమన రచన యిది. అరణ్యమున శివలింగమును గాంచి కన్నప్ప పలికిన పలుకులివి.

“బాసగాదింక నీ ప్రాణలింగంబుఁ  
బాసిపోడగదు, మాపల్లి యశీతన;  
గ్రక్కఁగఁ గొనిపోయి కట్టము, బాక  
నిక్కడ నునుపరాఁడెడఁగొలంగ,  
బుద్ధులు సెప్పియు బుజ్జగించియును  
తద్దయుగీడ్పడఁ దగ వెడ్డుపెట్ట  
వలసిన పన్నుపు లిట్ల దెచ్చి యచ్చి  
వలపించి కొనిపోవ వత్సనని తలఁచి  
పరమ హస్తమున విస్ఫారాఁగుండగుచు  
వరముగ్ధ భావన హరునకిట్లనియె  
“అక్కటా, యిదియేమి హతుడ, యెంతకుడ  
విక్కడనుండుట యేమికారణమె  
తలనూప కేయూరి తమ్మళ్లతోడ  
నలిగివచ్చితి సెప్పు మలుక దీర్చెదను  
గొరగలువెల్లెత్త పత్తిరిఁ బూజనేయ  
మరుతెత్తివచ్చితో యురుతరాటవిక్కి  
పరనల త్రొక్కునఁ బడఁ జాలరేవు  
సిరిగిరి సుంహత నుతిగి వచ్చితివా?  
జటలకు నొడలికి నవతలకు తోర  
నుడువజాళక వచ్చి యడవి నొచ్చితివా,

